


# جبریل علیہ السلام کی حکایات



مؤلف :  
مولانا ابوالنور محمد سید



بِسْمِ اللّٰهِ الرَّحْمٰنِ الرَّحِیْمِ

MARCH 2020

اہلسنت وجماعت کا قرآن و سنت کا عظیم ادارہ

# مرکز العلوم اسلامیہ اکیڈمی

جہاں اسلامی اور عصری علوم کا عظیم امتزاج

## مختصر تعارف

شعبہ ناظرہ: 395

شعبہ حفظ: 163

شعبہ تجوید: 12

شعبہ درس نظامی: 120

طلباء

اور انہی شعبہ جات میں 500 سے زائد طلباء اسکول کی تعلیم انٹرنٹک حاصل کر رہے ہیں نیز کم و بیش 120 طلباء مدرسے میں رہائش پذیر ہیں جن کے طعام و قیام اور میڈیکل کا مکمل خرچ مدرسہ برداشت کرتا ہے۔

شعبہ حفظ و ناظرہ 14 اساتذہ

شعبہ درس نظامی و تجوید 12 اساتذہ

باورچی 3 خادم 4 چوکیدار 2

شعبہ عصری علوم یعنی اسکول و کمپیوٹر 14 اساتذہ

مدرسہ کا اسٹاف

کل طلباء کم و بیش 700 اور کل اسٹاف 49 افراد مشتمل ہے۔

مرکز العلوم اسلامیہ اکیڈمی میٹھا در کراچی پاکستان

DONATION

HABIB BANK LTD. BARNES STREET BRANCH  
ACC TITLE: MARKAZ UL ALOOM ISLAMIA (TRUST)  
ACC NO: 00500025657003 - BRANCH CODE :0050



[www.facebook.com/markazuloom](https://www.facebook.com/markazuloom)



<https://www.waseemziyai.com>



<https://www.youtube.com/waseemziyai>

بِسْمِ اللَّهِ الرَّحْمَنِ الرَّحِيمِ

قُلْ مَنْ كَانَ عَدُوًّا لِلْجِبْرِيلَ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ مُبَشِّرًا  
تم فرماؤ جو کوئی جبریل کا دشمن ہو تو اس (جبریل) نے تو تمہارے دل پر اللہ کے حکم سے قرآن اتارا

# جبریل کی حکایات

مؤلفہ

سلطان الہوائیں مولانا ابوالنور محمد بشیر صاحب کڑی لوہاراں ضلع ریاکوٹ

ان حکایات میں

حضور سرور عالم صلی اللہ علیہ وسلم کے فضائل و کمالات، صحابہ کرام و اہل بیت  
عظام علیہم الرضوان کے بلند و بالا درجات کا مدلل بیان اور مسکب حق  
اہلسنت کی تائید و عقائد باطلہ کی تردید و نقیضیں دہیں پیرایہ میں کی گئی ہے

ناشر

فریدیک سٹال - ۴۰ اردو بازار - لاہور

فون نمبر: ۳۱۲۱۷۳

## جلد حقوق بحق ناشر محفوظ ہیں

- نام کتاب: \_\_\_\_\_ جبریل کی حکایات
- مؤلف: \_\_\_\_\_ سلطان الواعظین مولانا ابوالنور محمد بشیر
- کاتب: \_\_\_\_\_ محمد نعیم کیدانی
- مصحح: \_\_\_\_\_ محمد عالم مختار حق
- مطبع: \_\_\_\_\_ رومی پرنٹرز لاہور
- سن طباعت: \_\_\_\_\_ دسمبر ۱۹۹۰ء
- قیمت: \_\_\_\_\_ روپے

# فہرست

صفحہ	حکایات	صفحہ	حکایات
	حضرت صلی اللہ علیہ وسلم نے ایک صاحب کو تین نمازیں معاف فرما کر دو نمازوں پر مسلمان کر لیا۔	۷	پہلی نظر حضرت جبریل علیہ السلام کیوں پیدا کیے گئے۔
۲۲	دوسری حکایت	۹	پہلی حکایت جبریلؑ کی عمر
	خلیل و جبریل	۱۰	خدا کی پہلی مخلوق نور کی کڑ نہیں
۲۵	مقام تسلیم و رضا	۱۳	بشریت
	تیسری حکایت	//	عارضی بشریت
۲۷	جبریل کا اسپ حیات	۱۵	تعلیم حضور کا کھانا پینا لطیفہ
	رونے والا ستون	۱۶	مولانا رومی
۳۱	حضرت صلی اللہ علیہ وسلم کا اختیار	۱۷	نجدیوں کی یہودیانہ حرکت
۳۳		۱۹	
		۲۰	
		۲۱	



صفحہ	حکایات	صفحہ	حکایات
۵۲	تنزیل قرآن کی دو صورتیں	۳۲	درخت کاشنور
	ساتویں حکایت	۳۵	کنکروں میں زندگی
۵۲	جبریل انسانی شکل میں	"	گھاتے کے پجاری
			چوتھی حکایت
۵۵	اسلام	۳۶	جبریل کا استفادہ
۵۶	ایمان		
"	احسان		پانچویں حکایت
۵۷	قیامت کا علم	۳۸	جبریل کی رفتار
	حضرت صلی اللہ علیہ وسلم کو قیامت کا بھی علم تھا۔		
۵۹	آٹھویں حکایت	۴۰	زمین سے سورج کتنا دور ہے؟
	جبریل حضور کے وزیر		خدا کی مدد مقبول بندوں کی
۶۲			وساالت سے ایک غلط فہمی کا
		۴۲	ازالہ۔
۶۳	حضرت صلی اللہ علیہ وسلم حاکم ہیں		چھٹی حکایت
	حضرت صلی اللہ علیہ وسلم مختار بھی	۴۳	جبریل اور مریم علیہما السلام
۶۴	ہیں۔		
	گدھے، کتے، شیر وغیرہ درندے	۴۹	نور لباس بشریت میں
۶۸	حضور نے حرام کیے۔	"	نسبت حقیقی و مجازی

صفحہ	حکایات	صفحہ	حکایات
۸۳	ام المومنین	۶۸	گندی چیزوں کو بھی حضورؐ نے حرام کیا ہے۔
۸۴	محدثہ و نقیبہ		نانویں حکایت
//	عائشہؓ کے گھر میں کھانا		جبریل حضورؐ کے سپاہی
۸۶	فاتحہ دلانا بدعت نہیں	۷۱	جبریل کا گھوڑا
//	خلا چاہتا ہے رضائے محمدؐ	۷۳	دسویں حکایت
	بارہویں حکایت		جبریل امین اور ابو جہل لعین
۸۷	حضرت علی رضی اللہ عنہ اور جبریلؑ	۷۵	مدینہ منورہ شرک سے محفوظ ہے
	تیرہویں حکایت		گیارہویں حکایت
۹۰	جبریل و میکائیل اور اڑٹنی	۷۷	جبریل اور ایک مینر رنگ کے ریشمی کپڑے کا ٹکڑا
	اللہ کی عطا سے اس کے بندے	۷۸	حضرت عائشہؓ پر سلام
۹۲	بھی حاجت روا اور مشکل کشا ہیں۔		سورہ نور
//	نوری مخلوق اعرابی کی شکل میں۔		باس
	چودھویں حکایت		ماں
۹۴	جبریل نے شہادت حسین کی خبر دی	۷۹	
		۸۰	
۹۵	ایک اعتراض کا جواب	۸۱	
۹۶	ولکن لا تشعرون	۸۲	

صفحہ	حکایات	صفحہ	حکایات
	سولہویں حکایت	۹۷	شہادت کی بلند و بالا شان
۱۰۷	جبریل کی حاجت	۹۸	الزامی جواب
		۹۹	حضور نے مدد فرمائی
۱۰۹	وسیدہ عظمیٰ	۱۰۲	توہین اہل بیت
	ستارہویں حکایت	۱۰۴	پندرہویں حکایت
۱۱۰	جبریل اور ملک الموت	"	جبریل کا مشاہدہ
	اٹھارہویں حکایت	۱۰۶	رب جلیل اور مولیٰ اسمعیل
۱۱۴	جبریل کی بشارت		



بِسْمِ اللّٰهِ الرَّحْمٰنِ الرَّحِیْمِ  
تَحْمِیْدًا وَنُصَلِّیْ عَلٰی رَسُوْلِهِ الْكَلِیْمِ

## پہلی نظر

سچی حکایات، مثنوی کی حکایات، سنی علماء کی حکایات، دیوبندی علماء کی حکایات، عورتوں کی حکایات اور شیطان کی حکایات میں نے کھیں آپ نے پڑھیں اور پسندیں۔ حکایات کے رنگ میں مسکِ حق اہل سنت کی تائید اور عقائد باطلہ کی تردید کا یہ سلسلہ حکایات بہت مفید ثابت ہوا۔ عزیز ری رشید احمد سلمہ نے ایک روز مجھ سے کہا کہ اگر آپ حضرت جبریل علیہ السلام کی بھی کچھ حکایات جمع کر کے ان پر اپنے سبق لکھیں تو یہ بھی بہت مفید ہوگا۔ چنانچہ میں نے اس کے کہنے پر حضرت جبریل علیہ السلام کی بھی چند حکایات جمع کیں اور ان پر مفصل و مدلل سبق لکھ ڈالے۔ لیجئے پڑھیے ان شاء اللہ ان حکایات و اسباق کو بھی پڑھ کر آپ مخلوط ہوں گے۔

ابوالنور محمد بشیر

# حضرت جبریل علیہ السلام کیوں پیدا کیے گئے

حضرت سیدی عبدالعزیز دہلوی رضی اللہ عنہ ابریز شریف میں

فرماتے ہیں۔

وَسَيِّدُ نَجِيرِئِيلُ عَلَيْهِ السَّلَامُ إِنَّمَا خُلِقَ لِيَخْدُمَتِ  
النَّبِيَّ صَلَّى اللَّهُ عَلَيْهِ وَسَلَّمَ (جواہر البہار ص ۶۵) ۱۷۰۵  
جبریل علیہ السلام کو حضور سرور عالم صلی اللہ علیہ وسلم کی خدمت  
کے لیے پیدا کیا گیا ہے۔

حسن میاں علیہ الرحمۃ نے اسی کا ترجمہ اس شعر میں فرمایا ہے

خدا نے جب ازل میں نعمتیں تقسیم فرمائیں  
لکھی جبریل کی تقدیر میں خدمت محمد کی

حضرت دہلوی رضی اللہ عنہ پھر فرماتے ہیں۔

لَوْ عَاشَ سَيِّدُ نَجِيرِئِيلُ مِائَةَ أَلْفِ عَامٍ إِلَى  
مِائَةِ أَلْفِ عَامٍ إِلَى مَا لَا كَهَايَةَ لَهُ مَا أَدْرَكَ

رُبْعًا مِّنْ مَّعْرِفَةِ النَّبِيِّ صَلَّى اللَّهُ عَلَيْهِ وَسَلَّمَ وَلَا  
 مِنْ عِلْمِهِ بِرَبِّهِ تَعَالَى۔ (صفحہ مذکورہ)  
 جبریل علیہ السلام اگر لاکھوں سال ادبے نہایت عرصہ تک  
 بھی زندہ رہیں۔ پھر بھی وہ حضور صلی اللہ علیہ وسلم کے علم و عرفان  
 کا چوتھائی حصہ بھی حاصل نہیں کر سکتے۔

پھر فرمایا۔

جبریل کو جو شان و مرتبہ ملا وہ سب حضور صلی اللہ علیہ وسلم کی صحبت  
 کی بدولت ملا ہے۔

لَا تُرَبُّ الْعَرْشِ حِينَ كُوجُو مَلَأْنِ سَ مَلَا  
 بٹتی ہے کو زمین میں نعمت رسول اللہ کی

## حکایت نمبر ۱

### جبریل کی عمر

ایک مرتبہ حضور صلی اللہ علیہ وسلم نے حضرت جبریل علیہ السلام سے  
 پوچھا اے جبریل! تمہاری عمر کتنی ہے؟ جبریل نے عرض کیا حضور! اتنا  
 جانتا ہوں کہ چوتھے جناب میں ایک نورانی تارہ ستر ہزار برس کے بعد  
 چمکتا تھا۔ میں نے اسے بہتر ہزار مرتبہ دیکھا ہے۔ حضور صلی اللہ علیہ وسلم  
 نے فرمایا۔



وَعِزَّةَ رَبِّي أَنَا ذِيكَ الْكُوكَبُ

میرے رب کی عزت کی قسم! میں ہی وہ نورانی تارہ ہوں۔  
 در روح البیان ص ۹۴، ج ۱۔ دیر تفسیر نقذ جاکر رسول  
 مِّنْ أَنْفُسِكُمْ

**سبق** خدا تعالیٰ نے اپنے لیے فرمایا۔ اَلْحَمْدُ لِلَّهِ رَبِّ الْعَالَمِينَ  
 اور اپنے محبوب صلی اللہ علیہ وسلم کے لیے فرمایا۔ وَمَا أَرْسَلْنَاكَ  
 إِلَّا رَحْمَةً لِّلْعَالَمِينَ۔ اللہ رب العالمین ہے اور حضور رحمتہ للعالمین  
 جمع ہے عالم کی۔ عالم بہت سے ہیں۔ ماضی کا عالم۔ حال کا عالم۔ مستقبل کا عالم  
 فرشتوں کا عالم۔ جنوں کا عالم۔ انسانوں کا عالم۔ جمادات کا عالم۔ نباتات کا عالم  
 حیوانات کا عالم۔ مغرب کا عالم۔ مشرق کا عالم۔ جنوب کا عالم۔ شمال کا عالم۔  
 پچھن کا عالم۔ جوانی کا عالم۔ بڑھاپے کا عالم۔ اسی طرح جتنے بھی عالم ہو سکتے ہیں  
 ان سب کو جمع کریں تو ایک عالمین بنتا ہے۔ خدا ان سب عالموں کا رب  
 یعنی پالنے والا ہے۔ یہی لفظ عالمین رحمتہ للعالمین میں بھی ہے اور عالمین  
 کا دائرہ بہت وسیع ہے۔ گویا حضور ان سارے عالموں کے لیے رحمت  
 ہیں۔ جن کے لیے اللہ رب ہے۔ اور حضور کی رحمت اتنی ہی وسیع ہے  
 جتنی اللہ کی ربوبیت وسیع ہے۔

رب کا معنی ہے پالنے والا۔ خدا نے ماں کے لیے بھی یہ لفظ اختیار

فرمایا ہے۔ چنانچہ ماں باپ کے لیے یوں دعا مانگنے کا حکم دیا کہ۔

وَقُلْ رَبِّ ارْحَمْهُمَا كَمَا رَبَّبْتَنِي صَغِيرًا۔ (پ ۱۵۔ ۲۶)۔

عرض کر کہ میرے رب تو ان دونوں پر رحم کر جیسا کہ ان دونوں  
نے مجھے چھپٹن میں پالار۔

”گمراہ بنیانی“ میں یہی لفظ رب موجود ہے۔ ماں باپ دونوں بچے کے  
پانے والے ہوتے ہیں۔ خدا تعالیٰ نے ماں باپ کی اس ربوبیت کے اظہار  
کے لیے ماں باپ کے سینے میں پہلے بچے کے لیے رحمت و پیار کو پیدا فرمایا  
اگر ماں باپ کے سینے میں بچے کے لیے رحم و پیار موجود نہ ہو۔ تو وہ کبھی بچے کو  
پال نہ سکیں۔ ماں باپ اپنا سکھ چین اور راحت سب کچھ بچے کے لیے  
قربان کر دیتے ہیں۔ تب باکر بچے کی پرورش ہوتی ہے۔ گویا ربوبیت کے لیے  
پہلے رحمت کا ہونا ضروری ہے۔

خدا تعالیٰ نے بھی اپنا رب العالمین ہونا ظاہر فرمانے کے لیے پہلے  
رحمۃ للعالمین کو پیدا فرمایا۔ اگر رحمۃ للعالمین پیدا نہ ہوتے تو اللہ کے رب العالمین  
کا اظہار نہ ہوتا۔ اسی لیے حدیث قدسی میں وارد ہے۔ خدا فرماتا ہے۔

لَوْلَا كَمَا أَظْهَرْتُ الرَّبُّوْبِيَّةَ - (مکتوبات امام ربانی ص ۲۲ ج ۳)

میرے محبوب! اگر تم نہ ہوتے تو میں اپنی ربوبیت ظاہر نہ فرماتا۔

یہ حدیث قدسی حضرت مجدد الف ثانی علیہ الرحمۃ نے مکتوبات شریف  
میں درج فرمائی ہے۔ اس سے ثابت ہوا کہ خدا تعالیٰ کی ربوبیت کے اظہار  
کے لیے سارے عالموں سے پہلے رحمۃ للعالمین کو پیدا فرمایا گیا ہے

تراقد مبارک گلبنِ رحمت کی ڈالی ہے

تجھے بوکر بنا اللہ نے رحمت کی ڈالی ہے

حضرت جابر سے فرمایا

## خدا کی پہلی مخلوق

اے جابر!

إِنَّ اللَّهَ خَلَقَ قَبْلَ الْأَشْيَاءِ نُورًا نَبِيَّكَ - (مواہب لدنیہ ص ۹ ج ۱)

اللہ نے تمام اشیاء سے پہلے تیرے نبی کے نور کو پیدا کیا۔

معلوم ہوا کہ ساری مخلوقات سے پہلے حضور کا نور پیدا ہوا۔ اس لیے

حضور خدا کی پہلی مخلوق ہیں۔ صرف اس لیے کہ آپ رحمتہ للعالمین ہیں۔ اور عالمین کو وجود میں آنے کے لیے خدا کی ربوبیت کا مربوب بنا ضروری تھا اور

خدا کی ربوبیت کے اظہار کے لیے پہلے رحمت کا ہونا ضروری تھا۔ رحمت ہوتی تو اظہار ربوبیت ہوتا۔ رحمت نہ ہوتی تو اظہار ربوبیت بھی نہ ہوتا۔ تو عالمین کا

وجود ہی نہ ہوتا اس لیے رحمت کو عالمین پر تقدم حاصل ہے۔ اگر عالمین میں کوئی ایسا وقت بھی تسلیم کیا جائے کہ عالم ہو اور رحمت نہ ہو۔ تو اس صورت میں حضور حقیقی معنوں میں رحمتہ للعالمین نہ ہوں گے اس لیے کہ عالمین میں کچھ

حصہ رحمت کے بغیر بھی نظر آیا۔ مگر رب نے یہ منظور نہ فرمایا۔ اور پہلے نور رحمتہ للعالمین کو پیدا فرما کر پھر عالمین کو پیدا فرمایا۔

چونکہ جبریل بھی عالمین میں شامل ہیں۔ اس لیے حضور صلی اللہ علیہ وسلم کو

جبریل سے بھی تقدم حاصل ہے۔ جبریل اتنی طویل عمر کے بار وجود حضور کے

بعد ہی پیدا ہوئے۔ اول حضور ہی ہیں۔ صلی اللہ علیہ وسلم۔

شرح بخاری حضرت امام قسطلانی علیہ الرحمۃ اور پرکے

حدیث نور درج فرما کر ارشاد فرماتے ہیں کہ اللہ تعالیٰ

## نور کی کرنیں



نے جب نور محمدی کو پیدا فرمایا۔ تو اس وقت نہ لوح تھی نہ قلم۔ نہ جنت تھی نہ دوزخ  
 نہ کوئی فرشتہ تھا نہ آسمان نہ زمین نہ چاند نہ سورج نہ کوئی جن نہ انسان کچھ بھی  
 نہ تھا۔ پھر خدا تعالیٰ نے جب مخلوق پیدا کرنے کا ارادہ فرمایا تو نور محمدی صلی اللہ  
 علیہ وسلم کو چار حصوں میں تقسیم فرمایا۔

پہلے حصہ سے قلم قدرت کو پیدا فرمایا۔

دوسرے حصہ سے لوح محفوظ کو پیدا فرمایا۔

تیسرے حصہ سے عرش کو پیدا فرمایا۔

چوتھے حصہ کو پھر چار حصوں میں تقسیم فرمایا۔ اور

پہلے حصہ سے حاملین عرش کو پیدا فرمایا۔

دوسرے حصہ سے کرسی کو پیدا فرمایا۔

تیسرے حصہ سے باقی تمام فرشتوں کو پیدا فرمایا۔

چوتھے حصہ کو پھر چار حصوں میں تقسیم فرمایا۔ اور

پہلے حصہ سے آسمانوں کو پیدا فرمایا۔

دوسرے حصہ سے زمینوں کو پیدا فرمایا۔

تیسرے حصہ سے جنت و دوزخ کو پیدا فرمایا۔

چوتھے حصہ کو پھر چار حصوں میں تقسیم فرمایا اور

پہلے حصہ سے مومنوں کی آنکھوں کا نور پیدا فرمایا

دوسرے حصہ سے مومنوں کے دلوں کا نور معرفت پیدا فرمایا اور

تیسرے حصہ سے ساری کائنات کو پیدا فرمایا۔ (مواہب لدنیہ ص ۹۰ ج ۱)

معلوم ہوا۔ نور محمدی صلی اللہ علیہ وسلم کو ساری مخلوق پر تقدم حاصل ہے اور ہر کمال، جلال و جمال اسی نور کی بدولت ہے۔

زِ قَدَّتْ سُرُوبَتَاں اَفْرِیْدِنْد  
زِ رُوتِ ہِیْرَتَابَاں اَفْرِیْدِنْد  
رِ حِشْمَتِ نَرِگَسِ اَز رُوتِے تُو گُل  
زِ زَلْفَتِ سَبَلِستانِ اَفْرِیْدِنْد  
زِ دَنَدَانِ وِلبِ جَانِ خَشِشِ عَالَم  
دُرُوعِلِ بَدِخَشَاں اَفْرِیْدِنْد  
قَابِ اَز چِہرُہِ زِیَاکَشِ دِنْد  
کِہ اَز وِے مَہِ تَابَاں اَفْرِیْدِنْد  
بِرُتِے سَجْدُہِ مَحْرَابِ اَبْرُو  
بِدِ لہَا ذَوِقِ اِیَاں اَفْرِیْدِنْد

حضرت امام قسطلانی کی تشریح حدیث سے ثابت ہو گیا کہ ساری مخلوق بشمولیت جبریل حضور کے نور کی بدولت معرض وجود میں آئی۔ اور حضور ساری مخلوق بشمولیت جبریل سے بھی پہلے پیدا کیے گئے۔

جبریل نے اپنی عمر کی طوالت سنانے کے لیے کہا کہ چوتھے حجاب میں ایک نورانی تارہ ستر ہزار برس کے بعد چمکتا تھا۔ میں نے اُسے بہتر ہزار مرتبہ دیکھا ہے۔ اور جب حضور کا جواب سنا کہ ”ذِ عِزَّةِ دَیِّ اَنَا ذَا لِحِ الْکُؤْبِ۔ میرے رب کی عزت کی قسم میں ہی وہ نورانی تارہ ہوں۔“ تو جبریل کو پتا چلا کہ حضور تو مجھ سے بھی پہلے کے ہیں۔

حضرت صلی اللہ علیہ وسلم جبریل سے بھی پہلے کے ہیں۔ اور آدم

علیہ السلام جبریل کے بعد پیدا فرمائے گئے اور بشریت کی ابتدا حضرت آدم سے ہوئی۔

معلوم ہوا کہ حضور اس وقت بھی موجود تھے جب کہ بشریت شروع

بھی نہیں ہوئی تھی۔ موجود بھی تھے۔ اور نبی بھی تھے۔ چنانچہ حضور نے فرمایا۔  
 ”كُنْتُ نَبِيًّا وَ اَدَمُ بَيْنَ الْمَاءِ وَالطَّيْنِ۔ میں اُس وقت بھی نبی تھا جب کہ  
 آدم علیہ السلام ابھی پانی و مٹی ہی میں تھے۔“ گویا حضور کا نور اس وقت بھی  
 شاہِ نبوت سے ہوتے جگمگا رہا تھا۔ جب کہ ابوالبشر پیدا بھی نہیں ہوئے تھے  
 معلوم ہوا کہ نبوت کے لیے بشریت کا ہونا ضروری نہیں۔ اگر ضروری ہوتا تو  
 ابوالبشر آدم علیہ السلام سے پہلے آپ نبی کیسے ہو سکتے تھے۔ نبی کے لیے  
 بشر ہونا ضروری نہیں مگر ہماری ہدایت کے لیے نبی کا بشریت کے لباس  
 میں آنا ضروری ہے۔ چنانچہ حضور کی حقیقت نور ہے۔ آپ ہماری ہدایت کی  
 خاطر بشریت کا جامہ پہن کر تشریف لاتے۔ نبوت بشریت کی محتاج نہیں امت  
 محتاج بشریت ہے اپنی ہدایت کے واسطے۔

حضرت امام واسطی رحمۃ اللہ علیہ آیت ید اللہ فوق  
 عارضی بشریت

اٰیْدِیْہُمْ کی تفسیر میں فرماتے ہیں۔  
 اَخْبَرَ اللّٰهُ بِهٰذَا الْاٰیۃِ اِنَّا الْبَشَرِیَّةُ فِیْ نَبِیِّہِ  
 عَارِیۃٌ وَاَصَافِیۃٌ لَا حَقِیْقَۃً (روح البیان ۵/ج ۱۷)  
 اس آیت میں اللہ نے یہ خبر دی ہے کہ میرے نبی کی بشریت  
 عارضی و اضافی ہے۔ حقیقی نہیں ہے۔

یہ بے بڑے بڑے ائمہ و بزرگانِ دین کا فیصلہ کہ حضور کی بشریت  
 عارضی ہے۔ حقیقت آپ کی نور ہے۔



حضور کو اپنی مثل بشر کہنے والے کہتے ہیں۔ حضور بھی ہماری  
**حضور کا کھانا پینا** | طرح کھاتے پیتے رہے۔ پھر وہ ہماری مثل بشر کیوں  
 نہیں؟ ہم کہتے ہیں۔ بے شک حضور نے کھایا پیا۔ مگر ہماری طرح وہ کھانے  
 پینے کے محتاج نہ تھے۔ کیونکہ آپ خود فرماتے ہیں۔

إِنِّي لَسْتُ مِثْلَكُمْ وَأِنِّي أَبِيتُ يُطْعِمُنِي رَبِّي وَيَسْقِينِي۔

(بخاری شریف ص ۱۰۸ ج ۲)

میں تمہاری مثل نہیں ہوں۔ میں اپنے رب کے ہاں رات گزارتا  
 ہوں۔ میرا رب مجھے کھلا پلا دیتا ہے۔

حضور کے اس ارشاد سے ثابت ہوا ہے کہ حضور کھانے پینے کے  
 محتاج نہیں۔ مگر آپ نے جو کھایا پیا اس لیے نہیں کہ آپ کھانے پینے کے محتاج  
 ہیں بلکہ اس لیے کھایا پیا تاکہ امت کو کھانا پینا جائز ہو جائے اور امت کو  
 کھانے پینے کی تعلیم دے سکیں۔ چنانچہ شارح بخاری امام قسطلانی رحمۃ اللہ علیہ  
 فرماتے ہیں۔

كَانَ عَلَيْهِ الصَّلَاةُ وَالسَّلَامُ بَشَرِيًّا نَظَاهِرًا لِمَلَكُوْتِي  
 اِبْطَانًا وَكَانَ عَلَيْهِ السَّلَامُ لَا يَأْتِي اِلَى شَيْءٍ  
 مِنْ اَحْوَالِ الْبَشَرِيَّةِ اِلَّا قَانِيًا لِمَنْتِهِ وَتَشْرِيعًا  
 لَهَا لِاِنَّهُ مُتَّحِجٌّ اِلَى شَيْءٍ مِنْ ذَالِكَ۔

(مصابہ لدنیہ ص ۲۲ ج ۱)

حضور صلی اللہ علیہ وسلم کے ظاہر میں بشریت ہے اور باطن

میں ملکوتیت۔ آپ بشریت کے تقاضوں میں سے جس تقاضے کو بھی اپناتے (مثلاً کھانا پینا، سونا، جاگنا وغیرہ) اس لیے نہ اپناتے کہ آپ اس کے محتاج ہیں۔ بلکہ اس لیے اپناتے کہ وہ تقاضے امت کے لیے جائز ہوں اور امت ان سے مانوس ہو جائے۔

یعنی حضور صلی اللہ علیہ وسلم اگر نہ کھاتے نہ پیتے تو امت کے لیے بھی کھانا پینا جائز نہ ہوتا۔ اس لیے کھانا پینا تاکہ امت کے لیے کھانا پینا جائز ہو جائے اور اگر حضور نہ کھاتے پیتے تو امت کو کھانے پینے کا سلیقہ و طریقہ کیسے معلوم ہوتا؟ حضور نے کھا کر اور پی کر امت کو کھانے پینے کے طریقے سے مانوس کیا۔ آپ کا کھانا پینا گویا تعلیم امت کے لیے ہے۔ آپ کو خود کھانے پینے کی حاجت نہ تھی۔

دیکھیے ایک استاد جو خود حافظ قرآن ہے۔ بچے کو قرآن پڑھانے کے لیے کتاب لگتا ہے تو اسے بچے کے پڑھانا ہے۔ اور اس سے کتاب ہے الف لام زبر آل۔ ح م ز بر خم۔ و پیش د۔ الحمد پہلے استاد بچے کرتا ہے پھر بچہ۔ اب کوئی بیوقوف استاد اور بچے دونوں کو بچے کرتے ہوئے دیکھے۔ اور کہہ دے کہ کون کتاب ہے کہ استاد صاحب حافظ قرآن ہیں میں نے تو دیکھا ہے دونوں بچے کے پڑھتے ہیں۔ یہ دونوں برابر ہیں۔ جیسے بچہ ویسے ہی استاد۔ تو فرمائیے ایسے بیوقوف کو کون سمجھائے کہ تم نے غلط سمجھا ہے۔ استاد صاحب کو تو بچے کرنے کی کوئی حاجت نہیں۔ وہ تو بچے

کو پڑھانے کے لیے ایسا کر رہے ہیں۔ اگر وہ خود بخوبی نہ کریں تو بچہ یہ سب کچھ کر سکے گا اور کیسے پڑھ سکے گا؟  
 دوسری مثال گونگے آدمی کی ہے۔ گونگے شخص سے چنگا بھلا آدمی بھی گونگا بن جاتا ہے۔ جیسے گونگا اشارے کرتا ہے ویسے ہی وہ آدمی بھی اشارے کرتا ہے تو کیا ان دونوں کو اشارے کرتے ہوئے دیکھ کر یہ کہا جائے گا کہ یہ دونوں ہی گونگے ہیں؟ اور دونوں ایک سے ہیں؟ نہیں۔ بلکہ یہ سمجھا جائیگا کہ گونگا تو ایک ہی ہے۔ دوسرا آدمی محض اُسے سمجھانے کے لیے اشارے کر رہا ہے۔ اسی طرح حضور صلی اللہ علیہ وسلم کی جملہ دائیں امت کی تائیس اور تعظیم کے لیے ہیں۔ ورنہ حضور کو ان کی کوئی حاجت نہیں۔

ایک تین سالہ چھوٹے بچے کو ماں نے مارا۔ بچہ روتے ہوئے پنگ **لطیفہ** کے نیچے جا بیٹھا۔ اس کا باپ گھر آیا۔ تو بچے کے پٹنے کا سلوم کر کے بچے کو پنگ کے نیچے سے نکالنے کے لیے وہ بھی پنگ کے نیچے داخل ہوا۔ بچے نے دیکھا کہ اباجی بھی یہیں آ رہے ہیں تو بولا۔ اباجی! آپ کو بھی اسی نے مارا ہے۔

اس نابالغ بچے نے اباجی کو بھی اپنی مثل پٹا ہوا سمجھا۔ حالانکہ بچہ پنگ کے نیچے پٹ کر آیا تھا۔ اور اس کا باپ بھی آیا تو پنگ کے نیچے ہی ہے۔ مگر آیلہ ہے اُسے وہاں سے نکالنے کو دیکھنے میں تو دونوں پنگ کے نیچے ہیں۔ مگر وجہ الگ الگ ہے۔ اسی طرح ان پر ان نابالغ نے حضور کو کھاتے پیتے دیکھ کر انہیں اپنی مثل سمجھ لیا۔ حالانکہ ہمارے کھانے

پینے کی وجہ اور ہے اور حضور کے کھانے پینے کی وجہ اور۔

**مولانا رومی** | حضرت مولانا رومی علیہ الرحمۃ نے مشنوی تشریف میں لکھا ہے اور کیا خوب لکھا ہے۔ فرماتے ہیں۔

ایں خورد گرد و پلیدی زیں جدا  
داں خورد گرد و ہمہ نور خدا

فرمایا۔ ہم جو کچھ کھاتے ہیں اس کی نجاست بن جاتی ہے اور حضور جو تناول فرماتے ہیں وہ نور خدا بن جاتا ہے۔ چنانچہ ام المؤمنین حضرت عائشہ صدیقہ رضی اللہ عنہا فرماتی ہیں میں نے حضور سے عرض کیا۔ یا رسول اللہ! جب آپ بیت النخلا تشریف لے جاتے ہیں تو میں وہاں کوئی گندگی نہیں دیکھتی۔

إِلَّا كُنْتُ أَشْعُرُ رَائِحَةَ الطَّيِّبِ۔  
ہاں وہاں سے خوشبو آتے دیکھتی ہوں۔

حضور صلی اللہ علیہ وسلم نے فرمایا۔

أَمَا عَلِمْتِ إِنَّ أَجْسَادَنَا تَنْبِتُ عَلَى أَرْوَاحِ أَهْلِ  
الْجَنَّةِ فَمَا خَذِرْهُنَّ عَنَّا مِنْ شَيْءٍ ابْتَلَعَتْهُ الْأَرْضُ۔

(خصائص کبریٰ۔ ص ۷۰۔ ج ۱)

کیا تم نہیں جانتی کہ ہمارے جسم اہل جنت کے ارواح پر پیدا کیے گئے ہیں جو چیز ان سے نکلتی ہے اُسے زمین بھل جاتی ہے۔

دوسرے مقام پر حضور نے یہ بھی فرمایا کہ انبیاء کرام علیہم السلام کا براز مبارک زمین نکل جاتی ہے اور وہ کسی کو نظر نہیں آتا۔ اسی لیے ہم کہتے ہیں کہ

کوئی ہمیں کسی ضعیف روایت ہی سے بتا دے کہ حضور کا براز مبارک کسی نے دیکھا ہو؟

پھر وہ لوگ جن کی گندگیوں کی بدولت اکثر بیماریاں پیدا ہو رہی ہوں۔  
حضور کی مثل بننے لگیں تو یہ عقیدہ کیوں گندہ نہ ہوگا؟

تفسیر روح البیان عربی زبان میں ایک  
مشہور مستند و مقبول تفسیر ہے۔ اہل علم

## نجدیوں کی یہودیانہ حرکت

حضرات کی لائبریریوں کی زینت ہے۔ بڑے بڑے جید علماء اس سے مستفید ہوتے ہیں۔ حضرت شیخ علامہ اسماعیل حنفی بر دسوی رحمۃ اللہ علیہ کی تالیف ہے۔ اس ایمان افروز تفسیر میں جا بجا حضور صلی اللہ علیہ وسلم کے فضائل و کمالات مسک حق کی تائید اور نجدیت کی تردید میں ٹھوس مواد ملتا ہے۔ نجدیوں کے اشارے پر مکہ مکرمہ کے مدرسہ کے ایک استاد شیخ محمد علی صابونی نجدی نے روح البیان کی ہر وہ عبارت جس سے ان کے مسک پر زد پڑتی تھی۔ نکال ڈالی ہے۔ اس قسم کی ساری عبارتیں نکال کر ایک مصنوعی روح البیان شائع کر دی ہے۔ عزیزم محمد افضل جھٹی نے اس سال مجھے وہ مصنوعی روح البیان مکہ معظمہ سے بھیجی ہے۔ اس کا مطالعہ کرنے سے ان نجدیوں کی اس یہودیانہ حرکت کا علم ہوا۔ جبریل امین کی یہ حکایت بھی روح البیان سے نکال دی گئی ہے۔ اس لیے کہ اس سے حضور صلی اللہ علیہ وسلم کے نور کا ساری مخلوق سے پہلے پیدا ہونا ثابت ہوتا ہے۔ اور یَدُ اللّٰهِ فَوْقَ اَیْدِیہِمُ کی تفسیر میں حضرت امام واسطی کا ارشاد بھی نکال دیا گیا ہے۔ جس میں آپ نے فرمایا ہے



کہ حضور کی بشریت عارضی ہے حقیقی نہیں۔ اصل عبارت آپ پیچھے پڑھ چکے ہیں اس ارشاد سے بھی چونکہ حضور کی حقیقت کا نور ہونا ثابت ہوتا ہے۔ اس لیے ان دشمنانِ نور و مجاہدِ ظلمت نے اسے بھی اصل کتاب سے اڑا دیا ہے۔

حضور صلی اللہ علیہ وسلم نے ایک صاحب کو تین نمازیں معاف فرما کر دو نمازوں پر مسلمان کر لیا۔

مسند امام احمد میں یہ حدیث موجود ہے کہ ایک شخص حضور کی خدمت میں حاضر ہوا۔ اور کہا۔ میں اس شرط پر مسلمان ہوتا ہوں کہ نمازیں صرف دو پڑھوں گا۔ حضور نے منظور فرمایا۔

فَأَسْلَمَ عَلَيَّ أَنَّهُ لَا يُصَلِّي إِلَّا صَلَاتَيْنِ فَقَبِلَ ذَلِكَ مِنِّي

(مسند امام احمد ص ۲۵ ج ۵)

پس وہ اس شرط پر مسلمان ہو گیا کہ وہ دو نمازیں ہی پڑھے گا۔ حضور نے اس کی یہ شرط قبول فرمائی۔

اس حدیث سے حضور کا اختیار ثابت ہوتا ہے کہ نمازیں جو پانچ فرض تھیں حضور نے اپنے اختیار سے ان میں سے اس شخص کو تین نمازیں معاف فرمادیں۔ اور دو نمازیں اس کی قبول فرمائیں۔

حضرت شیخ الحدیث مولانا مراد احمد صاحب محدث اعظم پاکستان نے فیصل آباد سے مجھے ایک خط بھیجا۔ جس میں آپ نے فرمایا کہ میں نے حیدرآباد

دکن کی محبوبہ مسند امام احمد خریدی ہے اور ساری چھان ماری ہے مگر دو نمازوں  
 والی حدیث اس میں مجھے نہیں ملی۔ مجھے ارشاد ہوا کہ میں اپنے کتب خانہ کی مسند  
 امام احمد کو دیکھوں۔ حضرت والد ماجد فقیہ اعظم رحمۃ اللہ علیہ نے اس حدیث کی  
 بابت ضرور نشاندہی کی ہوگی۔ اگر یہ نشاندہی مل جائے تو میں انہیں لکھوں کہ  
 کوئی جلد اور کون سے صفحہ پر یہ حدیث ہے۔ چنانچہ میں نے مسند امام احمد  
 کو دیکھا تو پانچویں جلد کے بیرونی صفحہ پر حضرت والد ماجد علیہ الرحمۃ کے ہاتھ  
 سے لکھی ہوئی نشاندہی مل گئی۔ لکھا تھا کہ یہ حدیث اس جلد کے صفحہ ۲۵ پر ہے  
 میں نے حضرت محدث اعظم علیہ الرحمۃ کو پورا حوالہ لکھ دیا۔ حضرت نے جواب دیا  
 ظالموں نے اس حدیث کو اصل کتاب سے نکال دیا ہے۔ نجدیوں نے اتنی  
 بڑی ضخیم کتاب چھپنے پر صرف یہ حدیث نکال دینے کے لیے اتنا خرچ کر ڈالا  
 آٹھ دس سال کا عرصہ ہوا۔ کراچی کے ایک نجدی مکتبہ نے حضور غوث اعظم  
 علیہ الرحمۃ کی غنیۃ السالین چھاپی۔ جس میں تراویح کی بیس رکعات کی جگہ آٹھ رکعات  
 لکھ دیا گیا۔ اس تحریف کارا ز کھل گیا۔ اخبارات نے اس بیہودیانہ حرکت کے خلاف  
 ادارے لکھے۔ تو پھر انہوں نے بیس رکعات کی ایک چھپی چھاپ کر آٹھ رکعات  
 کے اوپر چسپاں کر دی۔

ترکیوں نے روضہ اقدس کی سنہری جالیوں کے اوپر حجرہ مقدسہ کی

پیشانی پر یہ آیت لکھی تھی۔

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا  
 اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا

رَحِيمًا۔ (پ ۵۶)

اور اگر وہ اپنی جانوں پر ظلم کریں تو اے محبوب تیرے حضور حاضر ہوں پھر اللہ سے معافی چاہیں اور رسول ان کی شفاعت فرمائے تو حضور اللہ کو بہت توبہ قبول کرنے والا مہربان پائیں۔  
اس آیت شریفہ میں چونکہ گناہ گاروں کو حضور کی بارگاہ عالیہ میں حاضر ہونے کا حکم الہی ہے۔ اور خدا سے مغفرت پانے کے لیے حضور کے وسیلہ و شفاعت کی ضرورت کا بیان ہے۔ اس لیے نجدیوں نے حجرہ مقدسہ کی پیشانی سے اس آیت کو مٹا کر اس کی جگہ

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ  
وَخَاتَمَ النَّبِيِّينَ۔

لکھ دیا ہے۔ میں جب ۱۹۵۴ء میں حج کے لیے گیا تو ترکیوں کی لکھی ہوئی یہ آیت موجود تھی۔ پھر جو ۱۹۶۰ء میں گیا ہوں تو یہ آیت موجود نہ تھی۔ اس کی جگہ

مَا كَانَ مُحَمَّدٌ أَبَا أَحَدٍ مِّن رِّجَالِكُمْ  
یہ آیت لکھ دی گئی تھی۔ ۱۹۸۵ء میں گیا تو بھی یہی آیت دیکھی۔ یہ ہے ان نجدیوں کی رسول دشمنی۔

قرآن مجید میں تحریف ممکن نہیں۔ درنہ یہ نجدی و مَا أَرْسَلْنَاكَ إِلَّا  
رَحْمَةً لِّلْعَالَمِينَ۔ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا  
وَدَاعِيًا إِلَى اللَّهِ بِآذِينِهِ وَسِرًا جَامِلًا۔ قَدْ جَاءَكُمْ مِنَ اللَّهِ  
اللَّهُ نُورٌ وَكِتَابٌ مُّبِينٌ۔ وَكُوا تَهُمْ إِذْ ظَلَمُوا أَنفُسَهُمْ جَاءُوكَ

يَدُ اللَّهِ فَوْقَ أَيْدِيهِمْ - مَا رَمَيْتَ إِذْ رَمَيْتَ وَلَكِنَّ اللَّهَ رَمَى - يُجِلُّ  
 لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ  
 النَّبِيُّ أَوْلَىٰ بِالْمُؤْمِنِينَ مِنَ الْأَنْفُسِ - اس قسم کی ساری آیات قرآن  
 شریف سے بھی نکال دیتے۔ خوب کہا اعلیٰ حضرت نے ہے

ظالمو! محبوب کا حق تھا یہی  
 عشق کے بدلے عداوت کیجیے  
 شرک ٹھہرے جس میں تعظیم جیب  
 اس برے مذہب پر لعنت کیجیے

## حکایت نمبر ۲

### خیل و جبریل

حضرت ابراہیم خلیل اللہ علیہ السلام کو فرود نے جب آگ میں پھینکا تو  
 جبریل فوراً حاضر ہوئے۔ اور عرض کیا حضور! اللہ سے کیسے۔ آپ کو وہ اس  
 آتشکدہ سے بچا لے۔

آپ نے فرمایا۔ اپنے جسم کے لیے آہنی بلندو بالا ہستی سے یہ معمولی سا  
 سوال کروں۔

جبریل نے عرض کیا۔ تو اپنے دل کے پجانے کے لیے ہی کیسے۔  
 فرمایا۔ یہ دل اسی کے لیے ہے وہ اپنی چیز سے جو چاہے سلوک کرے۔

جبریل نے عرض کیا۔ حضور اتنی تیز آگ سے آپ ڈرتے کیوں نہیں؟

فرمایا۔ اے جبریل! یہ آگ کس نے جلائی؟

جبریل نے جواب دیا۔ فرودنے۔

فرمایا۔ اور فرود کے دل میں یہ بات کس نے ڈالی؟

جبریل نے جواب دیا۔ رب جلیل نے۔

خیل نے فرمایا۔ تو پھر ادھر حکم جلیل ہے تو ادھر رضائے خلیل ہے۔

(نزہۃ المجالس۔ ص ۲۰۴۔ ج ۲)

سابق | نزہۃ المجالس کی اس روایت سے قبل یہ بھی ہے کہ فردیوں نے جب حضرت خلیل علیہ السلام کو منجنیق میں رکھ کر آگ میں پھینکنا چاہا

تو زمین و آسمان اور فرشتے کانپ اٹھے اور بارگاہِ ایزدی میں عرض کرنے لگے ابھی! یہ لوگ تیرے خلیل کو آگ میں ڈالنا چاہتے ہیں۔ جب کہ ان کے سوا زمین میں ایک شخص بھی تیری عبادت کرنے والا نہیں۔ ہمیں اجازت دے تاکہ ہم ان

کی مدد کریں۔ خدا نے فرمایا۔ وہ میرا خلیل ہے۔ اس کے سوا میرا کوئی خلیل نہیں۔ اور میں اس کا اللہ ہوں۔ میرے سوا اس کا کوئی اللہ نہیں اگر وہ تم سے

مدد چاہے تو اس کی مدد کرو۔ اور اگر وہ میرے سوا تم سے مدد نہ چاہے تو میرے اور میرے خلیل کے درمیان سے ہٹ جاؤ۔ میں جانوں یا میرا خلیل

پھر پانیوں کا فرشتہ حضرت خلیل کے پاس حاضر ہوا۔ اور کہا۔ اگر آپ چاہیں تو میں پانی سے یہ ساری آگ بجھا دوں۔ پھر ہوا کا فرشتہ حاضر ہو کر

عرض کرنے لگا کہ اگر آپ فرمائیں تو میں یہ ساری آگ ہوا سے بکھیر دوں۔



حضرت خلیل نے فرمایا۔ مجھے تم سے کوئی حاجت نہیں۔ میرا اللہ مجھے کافی ہے۔ پھر جبریل حاضر ہوئے۔ اور یہی عرض کیا۔ کہ کوئی حاجت ہو تو فرمائیے۔ فرمایا تم سے کوئی حاجت نہیں۔ اس کے بعد جبریل نے عرض کیا کہ حضور! پھر اللہ سے کہیے تو حضرت خلیل علیہ السلام نے وہ جواب دیا جو حکایت کے شروع میں موجود ہے۔

**مقام تسلیم و رضا** | حضرت خلیل علیہ السلام تسلیم و رضا کے ایسے بلند مقام پر فائز تھے جہاں ان کی نظر صرف خدا کی رضا پر تھی۔ خدا کی مرضی کے سامنے ان کی اپنی کوئی مرضی تھی ہی نہیں۔ اسی لیے انہوں نے فرشتوں سے مدد چاہنے سے انکار کر دیا۔ اس سے یہ نہ سمجھ لینا چاہیے کہ خدا کے سوا کسی مقبول بندے سے مدد چاہنا شرک ہے۔ اگر کوئی یوں سمجھ بیٹھے اور کہنے بھی لگے تو ہم پوچھیں گے کہ کیا اس لیے شرک ہے کہ خدا کے مقبول بندے مدد کر نہیں سکتے۔ اگر کہا جائے کہ ہاں! تو ہم پوچھیں گے کہ پھر فرشتوں نے کیا خدا سے جھوٹ کہا۔ کہ الہی ہمیں اجازت دے تاکہ ہم ان کی مدد کریں۔ پانی دہوا کے فرشتوں نے بھی حضرت خلیل سے جھوٹ کہا کہ آپ چاہیں تو ہم یہ آگ پانی دہوا سے بجھا دیں۔ اور جبریل نے بھی ایسے ہی کہہ دیا۔ کہ کوئی حاجت ہو تو فرمائیے۔ اگر وہ واقعی مدد نہیں کر سکتے تھے تو خدا تعالیٰ سے جب انہوں نے کہا۔ الہی تو ہمیں اجازت دے تاکہ ہم ان کی مدد کریں۔ خدا نے انہیں کیوں نہ فرمایا کہ تم کیسے مدد کر سکو گے جب کہ تم مدد کر ہی نہیں سکتے۔ فرمایا تو یہ فرمایا کہ وہ اگر تم سے مدد چاہے تو اس کی مدد کر دو۔ گویا حضور نے ظاہر

فرمایا کہ میری عطا سے تم مدد کر تو سکتے ہو مگر میرا خلیل تم سے مدد چاہے گا نہیں۔ اسی طرح پانی دہوا کے فرشتوں کو بھی مدد کرنے کی خدا داد طاقت تھی مگر خلیل علیہ السلام نے مدد چاہی نہیں۔ جبریل امین کو بھی حاجت روائی کی خدا داد طاقت تھی مگر حضرت خلیل نے ان سے بھی مدد چاہی ہی نہیں۔

اگر کہا جائے کہ وہ مدد کر تو سکتے ہیں مگر ان سے مدد چاہنا شرک ہے تو ہم کہیں گے کہ فرشتوں نے خدا سے کیا اس امر کی اجازت طلب کی تھی کہ الہی ہمیں حضرت خلیل سے شرک کا ارتکاب کرانے کی اجازت دے اور پانی دہوا کے فرشتوں اور جبریل نے بھی حضرت خلیل سے شرک کا ارتکاب کرنے کی درخواست کی تھی (معاذ اللہ)

بات دراصل یہ ہے کہ خدا کے مقبول بندوں میں مدد کرنے کی خدا داد طاقت بھی تھی اور حضرت خلیل ان سے مدد چاہ بھی سکتے تھے۔ مگر اس وقت وہ تسلیم و رضا کے ایسے بلند مقام پر فائز تھے کہ فرشتوں سے مدد چاہنے کو اگر اس وقت وہ تسلیم و رضا کے خلاف سمجھ رہے تھے تو خود خدا سے بھی مدد طلب فرمانے کو وہ تسلیم و رضا کے متافی جانتے ہوتے یوں فرما رہے تھے کہ

ادھر حکم جلیل ہے تو ادھر رضا نے خلیل ہے

۵

اسلام چیز کیا ہے خدا کے لیے فنا  
ترکِ رضا نے خویش پئے مرضی خدا

## حکایت نمبر ۳

### جبریل کا اسپ جیات

بنی اسرائیل میں سامری نام کا ایک سنار تھا۔ یہ قبیلہ سامرہ کی طرف منسوب تھا اور یہ قبیلہ گائے کی شکل کے بت کا پجاری تھا۔ سامری جب بنی اسرائیل کی قوم میں آیا تو ان کے ساتھ بنظاہر یہ بھی سمان ہو گیا۔ گردل میں گائے کی پوجا کی محبت رکھتا تھا۔ چنانچہ جب بنی اسرائیل دریا سے پار ہوئے اور بنی اسرائیل نے ایک بت پرست قوم کو دیکھ کر حضرت موسیٰ علیہ السلام سے اپنے لیے بھی ایک بت کی طرح کا خدا بنانے کی درخواست کی تو حضرت موسیٰ علیہ السلام اس بات پر ناراض ہوئے۔ سامری موقع کی تلاش میں رہنے لگا۔ چنانچہ حضرت موسیٰ علیہ السلام جب تورات لانے کے لیے کوہ طور پر گئے تو موقع پا کر سامری نے بہت سا زیور لپیٹا کر سونا جمع کیا اور اس سے ایک گائے کا بت تیار کیا اور پھر اس نے کچھ خاک اس گائے کے بت میں ڈالی تو وہ گائے کے بچھڑے کی طرح بولنے لگا اور اس میں جان پیدا ہو گئی۔ سامری نے بنی اسرائیل میں اس بچھڑے کی پوجا شروع کرادی۔ اور بنی اسرائیل اس بچھڑے کے پجاری بن گئے۔ حضرت موسیٰ علیہ السلام جب کوہ طور سے واپس تشریف لائے تو قوم کا یہ حال دیکھ کر بڑے غصے میں آگئے اور سامری سے پوچھا کہ یہ تم نے کیا کیا؟ سامری نے بتایا کہ میں نے دریا سے پار ہونے وقت جبریل کو گھوڑے پر سوار دیکھا تھا۔ میں نے دیکھا

کہ جبریل کے گھوڑے کے قدم جس جگہ پر پڑتے ہیں وہاں سبزہ آگ آتا ہے۔  
 میں نے اس گھوڑے کے قدم کی جگہ سے کچھ خاک اٹھائی اور وہ خاک میں نے  
 پھڑے کے بت میں ڈال دی۔ تو یہ زندہ ہو گیا۔ اور مجھے یہی بات اچھی لگی۔ میں  
 نے جو کچھ کیا اچھا کیا ہے۔ حضرت موسیٰ علیہ السلام نے فرمایا۔ اچھا جاتا تو دور  
 ہو جا۔ اب اس دنیا میں تری سزا یہ ہے کہ تو ہر ایک سے یہ کہے گا کہ مجھے چھو نہ  
 جانا یعنی تیرا یہ حال ہو جائے گا کہ تو کسی شخص کو اپنے قریب نہ آنے دے گا  
 چنانچہ اس کا واقعی یہ حال ہو گیا کہ جو کوئی اس سے چھو جاتا تو اس چھونے والے  
 کو اور سامری کو بھی سخت بخار ہو جاتا اور انہیں بڑی تکلیف ہوتی۔ اس لیے  
 سامری چیخ چیخ کر لوگوں سے کہتا پھرتا کہ میرے ساتھ کوئی نہ لگے اور لوگ بھی  
 اس سے اجتناب کرتے تاکہ اس سے لگ کر بخار میں مبتلا نہ ہو جائیں۔ اس  
 دنیا کے عذاب میں گرفتار ہو کر سامری بالکل تنہا رہ گیا اور جنگل میں چلا گیا اور  
 بڑا ذلیل ہو کر مرا۔ (قرآن مجید پ ۱۶ ع ۱۴۔ روح البیان صفحہ ۵۹۹ جلد ۲)

زیرایت بَصُوتُ بَمَا كَدُّ يَبْصُودُ اِيَّاهُ

**سبق** جبریل کے گھوڑے کے قدموں کی یہ شان ہے کہ جہاں وہ پڑتے  
 ہیں وہاں سبزہ آگ آتا ہے۔ گویا اس مٹی میں زندگی پیدا ہو جاتی ہے  
 ایسے قدموں والا گھوڑا وہ ہے جو جبریل کی سواری کے لیے پیدا کیا گیا ہے۔  
 اور جبریل وہ ہیں جو سرور عالم صلی اللہ علیہ وسلم کی خدمت گزار ہی کے لیے  
 پیدا کیے گئے ہیں۔ گویا یہ ساری برکتیں حضور صلی اللہ علیہ وسلم کی ہیں۔

حضور کو خدانے یہ شان عطا فرمائی ہے کہ آپ نے  
رونے والا ستون | کھجور کے کٹے ہوئے ایک تنا سے اپنی پشت  
 مبارک لگائی تو اس میں زندگی پیدا ہو گئی۔ چنانچہ احادیث میں حضور کے اس  
 اعجاز کا ذکر موجود ہے۔

مسجد نبوی جب تعمیر ہوئی تو ابتدا میں کوئی منبر نہ تھا۔ کھجور کا کٹا ہوا ایک تنا  
 مسجد میں تھا حضور صلی اللہ علیہ وسلم جمعہ کا خطبہ کھجور کے اس خشک تنا کے  
 ساتھ تکیہ لگا کر دیا کرتے تھے صحابہ نے عرض کیا حضور آپ کیسے منبر تیار  
 کر لیا جاتے؟ فرمایا۔ تم چاہتے ہو تو تیار کر لو۔ چنانچہ صحابہ نے آپ کیسے تین  
 میٹرھی کا منبر تیار کیا۔ پھر جب جمعہ کا دن آیا۔ تو حضور اس پر رونق افروز ہو کر  
 خطبہ دینے لگے۔ اور وہ خشک تنا حضور کے تکیہ لگانے کے شرف سے  
 محروم ہو گیا۔

فَسَاحَتِ النَّخْلَةِ صِيَاحِ الصَّبِيِّ (بخاری شریف ج ۱ ص ۵۰۶)

وہ کھجور کا تنا بچوں کی طرح رونے لگا۔

فَسَمِعْنَا بِذِيكَ الْجَذِيحِ صَوْتًا لَصَوْتِ الْعِشَارِ۔

اس تنا سے حاملہ اونٹنی کی سی رونے کی آواز آتی تھی جو ہم

نے سنی۔ (بخاری شریف ج ۱ ص ۵۰۷)

صحابہ کرام حیران ہوئے کہ کھجور کے خشک تنا سے رونے کی آواز

آ رہی ہے۔

حضرت سہل بن سعد رضی اللہ عنہ فرماتے ہیں۔



حَتَّى الْخَشْبَةِ فَأَقْبَلَ النَّاسُ عَلَيْهَا حَتَّى كَثُرَ بُكَاءُهُمْ

(خصائص کبریٰ ص ۲۰۰ ج ۲)

جب وہ تارونے لگا تو لوگ اس کی طرف متوجہ ہوئے اور

صحابہ کرام بھی رونے لگے۔

شاعر نے فرمایا۔

ستوں کی دیکھ کر حالت صحابہ سر بسر روتے

تمامی حاضرین مجلس خیر البشر روتے

دلائے جب کہ چوب خشک کو آقا کی ہجوری

کہو پھر عین فطرت سے نہ کیونکر ہر بشر روتے

اس خشک تنا کو روتے ہوئے دیکھا تو صحابہ کرام بھی رونے لگے۔

یہ کیفیت دیکھ کر

ثُمَّ نَزَلَ النَّبِيُّ صَلَّى اللَّهُ عَلَيْهِ وَسَلَّمَ فَضَمَّهَا إِلَيْهِ

پھر حضور منبر سے اترے اور اس تنا کو آغوش میں لے لیا۔

فَوَضَعَ يَدَهُ عَلَيْهَا فَسَكَتَ (بخاری شریف ص ۵۰۰ ج ۱۱)

پھراس پر اپنا ہاتھ رکھا تو وہ چپ ہوا۔

حضور صلی اللہ علیہ وسلم نے فرمایا۔ اگر میں اس کو تسلی نہ دیتا تو یہ

دحجۃ اللہ علی العالمین (ص ۲۳۸)

قیامت تک روتا رہتا۔

ہمارے حضور صلی اللہ علیہ وسلم کا یہ معجزہ حضرت عیسیٰ علیہ السلام

کے معجزہ اجیاد موتی سے بھی زیادہ عجیب و انفضل ہے۔ حضرت عیسیٰ علیہ السلام

ایک ایسے مردہ جسم میں جس میں پہلے روح موجود تھی۔ دوبارہ اس روح کو اس میں داخل کر دیتے تھے۔ بے شک یہ ایک عظیم معجزہ ہے مگر اس سے بھی عظیم تر یہ معجزہ ہے کہ ایک خشک کڑھی جس میں نہ حیات تھی نہ اس میں یہ صلاحیت کہ اس میں روح داخل ہو سکے حضور کے اعجاز سے زندہ ہو گئی اور اس میں انسانی صفات پیدا ہو گئیں۔ اس کا رونا چلانا اور فراقی حضور کا برداشت نہ کر سکتا۔ اور جو اسے حضور کے تکیہ لگانے کا شرف حاصل تھا۔ اس سے محرومی کا احساس اور اسی احساس میں رونا۔ یہ سب صفات ایک کڑھی میں پیدا کر دینا یہ ہمارے حضور ہی کا معجزہ ہے۔

حضور صلی اللہ علیہ وسلم نے پھر

حضور صلی اللہ علیہ وسلم کا اختیار | اس کھجور کے خستک تانے

فرمایا۔

أَسْكُنُ إِنْ تَشَاءُ أَغْرَسَكَ فِي الْجَنَّةِ فَيَأْكُلُ مِنْكَ  
الْقَالِحُونَ وَإِنْ تَشَاءُ أَنْ أُعِيدَ لَكَ وَرَطْبًا كَمَا  
كُنْتَ فَأَخْتَارُ الْآخِرَةَ (خصائص کبریٰ ص ۶۷ - ج ۲)

چپ ہو جا۔ اگر تم چاہو تو میں تمہیں جنت میں لگا دوں تو خدا  
کے نیک بندے تمہارا پھل کھائیں۔ اور اگر چاہو تو جیسے تم  
پہلے تھے ویسے ہی تمہیں کھجور کا سرسبز درخت بنا دوں۔ اس

نے آخرت کو پسند کیا۔

دیکھیے ہمارے حضور کی شان کہ ایک خشک کڑھی سے گفتگو فرما

رہے ہیں اور اس کی مرضی پوچھ رہے ہیں۔ ادویوں فرما رہے ہیں کہ اگر کہو تو میں تمہیں جنتی درخت بنا دوں۔ کہو تو پھر پہلے جیسا کھجور کا سرسبز درخت بنا دوں ”میں بنا دوں گا، گویا میں مختار ہوں۔ جو چاہو گے میں کر دوں گا۔ اب پڑھیے مولوی اسماعیل دہلوی کی یہ تحریر کہ۔

جس کا نام محمد یا علی ہے وہ کسی چیز کا مختار نہیں۔

(تقریۃ الایمان ص ۴۷)

مولوی اسماعیل سے تو کھجور کا خشک تناہی خوش نصیب ثابت ہوا۔ اور اچھا رہا جو حضور کا اختیار تسلیم کرتے ہوئے جنت کا درخت بن گیا۔

ایک اعرابی حضور کی خدمت میں حاضر ہوا اور عرض  
**درخت کا شعور** کیا مجھے کوئی نشان نبوت دکھائیے۔ فرمایا تو کیا نشان  
 چاہتا ہے کہنے لگا۔ اُس درخت کو اپنے پاس بلائیے۔ فرمایا جا تو ہی اس  
 درخت سے کہہ کہ تمہیں اللہ کا رسول بلاتا ہے۔ چنانچہ اس اعرابی نے جا کر  
 اس درخت سے کہا کہ تمہیں اللہ کا رسول بلاتا ہے۔

فَمَا لَتْ عَنْ جَوَانِبِهَا وَقَطَعَتْ عُودُوتَهَا حَتَّىٰ أَتَىٰ  
 النَّبِيَّ صَلَّى اللَّهُ عَلَيْهِ وَسَلَّمَ فَقَالَتْ أَلَسَّلَامُ  
 عَلَيْكَ يَا رَسُولَ اللَّهِ۔ (خصائص کبریٰ ص ۳۵ ج ۲)

درخت ہلا اور اپنی جڑیں زمین سے نکالیں۔ پھر حضور کی خدمت  
 میں حاضر ہو کر کہنے لگا۔ السلام علیک یا رسول اللہ۔  
 پھر حضور صلی اللہ علیہ وسلم نے فرمایا۔

ارْجِعْنِي فَرَجَعْتُ فَجَلَسْتُ عَلَى عُرْوَةِ قَرْهَا

واپس چلے جاؤ درخت اپنی جگہ چلا گیا۔ (حوالہ مذکور)  
یہ حضور کا فیض ہے کہ درخت کو قوت سماعت مل گئی اور وہ حضور کا  
حکم سن کر چل پڑا۔ پھر اُسے شور بھی عطا فرما دیا درخت چلا۔ تو پیچھے کی جانب  
یادائیں بائیں نہیں چلا۔ بلکہ جس طرف حضور تشریف فرماتے، اُس طرف چلا۔  
اور سیدھا حضور کی خدمت میں حاضر ہوا۔  
یہ معجزہ دیکھ کر اعرابی مسلمان ہو گیا۔

حضرت انس رضی اللہ عنہ فرماتے ہیں کہ حضور  
صلی اللہ علیہ وسلم نے چند کنکریاں ہاتھ میں اٹھائیں۔

## کنکروں میں زندگی

كَسَبَجْنِ حَتَّى نَسْمِعَنَّ التَّسْبِيحَ (خصائص کبریٰ ص ۵۷، ج ۲)  
تو یہ کنکریاں تسبیح پڑھنے لگیں اور ان کی آواز ہم نے سنی۔  
معلوم ہوا کہ جبریل امین کو یہ کمال کہ ان کے گھوڑے کے قدم جہاں پڑیں  
وہاں آثار زندگی پیدا ہو جائیں حضور ہی کے صدقہ میں حاصل ہوا۔  
اعلیٰ حضرت علیہ الرحمۃ نے خوب کھلے سے

چمک تجھ سے پاتے ہیں سب پانے والے

مرادل بھی چمکاوے چمکانے والے

سامری سنا جس قبیلہ کا فرد تھا وہ قبیلہ گائے کا

پجاری تھا۔ چنانچہ سامری نے بھی گائے کا بت بنا کر

## گائے کے پجاری

بنی اسرائیل کو گائے کا پجاری بنا دیا۔ آج بھی بھارت کے ہندو گائے کے

بجاری ہیں اور گائے کو اپنا دیوتا مانتے ہیں۔ یہ گائے ہندوؤں کا خدا ہے اور  
مسلمانوں کی غذا ہے۔ تو ہم جب ان کے خدا کو کھا جاتے ہیں انہیں ہم کب  
چھوڑیں گے؟

۱۹۶۵ء کی جنگ میں ہمارے سیکورٹ چوینڈرہ مہاڈیران بھارتی  
لاٹوں کو جو عبرتناک شکست ہوئی تھی اس کے متعلق ان دنوں میں نے ایک  
نظم لکھی تھی جو ماہِ طیبہ میں شائع ہوئی تھی۔ اس کے دو شعر یہ ہیں۔

لرزے میں آئی چوٹی ڈھیلی پڑی لنگوٹی  
لا لے کے سامنے جب آیا سیکوٹی  
لے گائے کے بجاری تو مجھ سے بیچ لکے گا  
تیرے دیوتا کی جب کہ چھوڑی نہ میں نے بوٹی

## حکایت نمبر ۴

### جبریل کا استفتاء

ایک مرتبہ جبریل علیہ السلام فرعون کے پاس ایک استفتاء لائے  
جس کا مضمون یہ تھا۔

بادشاہ کا کیا حکم ہے ایسے غلام کے حق میں جس نے ایک شخص  
کے مال و نعمت میں پرورش پائی۔ پھر اس کی ناشکری کی۔ اور  
اس کے حق کا منکر ہو گیا اور خود ہی موٹی ہونے کا مدعی بن بیٹھا۔



اس پر فرعون نے یہ جواب لکھا کہ۔

جو تمک حرام غلام اپنے آقا کی نعمتوں سے پل کر آقا کا انکار  
کرے اور اس کے مقابل آکر خود ہی آقا بن بیٹھے۔ اس کی  
سزا یہ ہے کہ اُسے دریا میں ڈبو کر ہلاک کر دیا جائے۔

چنانچہ فرعون جب خدا کی گرفت میں آکر خود دریا میں ڈوبنے لگا تو حضرت

جبریل نے اس کا وہی فتویٰ اس کے سامنے کر دیا۔ فرعون اپنا ہی فتویٰ دیکھ کر

گہرا گیا۔ اور اپنے ہی فتویٰ کے مطابق غرق ہو گیا۔ (خزائن العرفان ص ۳۱۱)

عناصر اربعہ آگ۔ پانی۔ مٹی۔ ہوا۔ انسان کے خادم ہیں۔ گمراہ انسان جب  
سبق | تکبر و غرور اختیار کر لے اور اپنے پروردگار کا منکر ہو جائے تو یہی

خادم اس کے لیے عذاب بن جاتے ہیں۔ چنانچہ پہلی جہنم کے بندہ اپنے

دھونے اور پینے وغیرہ کے کام آتا ہے۔ انسان متکبر و حکر ہو جائے تو اس

کے لیے موجب عذاب بن جاتا ہے۔ وہی پانی جسے انسان پی جاتا تھا اب

وہ انسان کو پینے لگتا ہے۔ جو انسان کے لیے موجب حیات تھا اب

اس کے لیے موجب ہلاکت بن جاتا ہے۔ عناصر اربعہ جو انسان کے خادم ہیں

ان میں سے کسی ایک سے متکبر انسان کو ہلاک کر دینا ایسے ہی ہے جیسے

کوئی باپ انتہائی نالائق بنا فرمان بیٹے کو اپنے نوکر سے پٹوائے۔

## حکایت نمبر ۵

### جبریلؑ کی رفتار

ایک مرتبہ حضور صلی اللہ علیہ وسلم نے جبریل سے پوچھا۔ اے جبریل! کبھی تجھے آسمان سے مشقت کے ساتھ بڑی جلدی اور فوراً بھی زمین پر اترنا پڑا؟ جبریل نے جواب دیا۔ ہاں یا رسول اللہ! چار مرتبہ ایسا ہوا ہے کہ مجھے بڑی سرعت کے ساتھ فوراً زمین پر اترنا پڑا۔ حضور نے فرمایا۔ وہ چار مرتبہ کس کس موقعہ پر؟

جبریل نے عرض کیا۔

(۱) ایک تو جب حضرت ابراہیم علیہ السلام کو آگ میں ڈالا گیا تو میں اس وقت عرش الہی کے نیچے مقام صدرۃ المنتہیٰ پر تھا۔ مجھے حکم ہوا۔ جبریل میرے خیل کے آگ میں پہنچنے سے پہلے فوراً میرے خیل کے پاس پہنچو۔ چنانچہ میں بڑی سرعت کے ساتھ قبل اس کے کہ وہ آگ میں پہنچتے۔ ان کے پاس پہنچ گیا۔

(۲) دوسری بار جب حضرت اسمعیل علیہ السلام کی گردن اظہر پر حضرت ابراہیم علیہ السلام نے انہیں ذبح کرنے کی خاطر چھری رکھی تو مجھے حکم ہوا کہ چھری چلنے سے پہلے ہی زمین پر پہنچو اور چھری کو اٹا کر دو چنانچہ میں چھری چلنے سے پہلے ہی زمین پر پہنچ گیا۔ اور چھری کو چلنے نہ دیا۔

(۳) تیسری مرتبہ جب حضرت یوسف علیہ السلام کو بھائیوں نے کنوئیں میں گرایا تو مجھے حکم ہوا کہ میں یوسف علیہ السلام کے کنوئیں کی تہ تک پہنچنے سے پہلے زمین پر بیچوں۔ اور کنوئیں سے ایک تھمر نکال کر حضرت یوسف علیہ السلام کو اس تھمر پر بٹھا دوں۔ چنانچہ میں فوراً پہنچا اور قبل اس کے کہ یوسف علیہ السلام کنوئیں کی تہ تک پہنچتے میں نے اپنے پروں پر انہیں اٹھا کر کنوئیں کے ایک تھمر پر بٹھا دیا۔

(۴) اور چوتھی مرتبہ یا رسول اللہ جب کافروں نے حضور کے دندان مبارک کو شہید کیا تو مجھے حکم الہی ہوا کہ جبریل! فوراً زمین پر پہنچو اور میرے محبوب کے دندان مبارک کا خون زمین پر نہ گرنے دو۔ زمین پر گرنے سے پہلے ہی وہ خون اپنے ہاتھوں پر لے لوں۔ اور اے جبریل! اگر میرے محبوب کا یہ خون زمین پر گر گیا تو قیامت تک زمین سے نہ کوئی بسزئی اُگے گی نہ کوئی درخت۔ چنانچہ میں بڑی سرعت کے ساتھ زمین پر پہنچا اور حضور کے خون مبارک کو ہاتھوں پر لے کر ہوا میں اڑا دیا۔

(روح البیان ص ۳۱ ج ۳ زیر تفسیر  
يَا بُرَاهِيمُ قَدْ صَدَّقْتَ الرُّؤْيَا)

زمین سے آسمان کتنی دور ہے؟ اس کا جواب حضور سرور عالم صلی اللہ

سبق | علیہ وسلم سے سنیے۔ فرمایا۔

بَيْنَكُمْ وَبَيْنَهَا خُمُسُ مِائَةِ عَامٍ۔

تمہارے اور آسمان کے درمیان پانچ سو سال کی مسافت

اور پھر ساتویں آسمان تک ہر دو آسمانوں کے درمیان اتنی ہی مسافت  
بیان فرمائی اور فرمایا۔

سَّمَاءَ اِنْ بُعْدُ مَا بَيْنَهُمَا خَمْسِمِائَةَ سَنَةٍ۔  
دو آسمانوں کے درمیان کی دوری پانچ سو سال کی مسافت کی ہے

اور یہ بھی فرمایا کہ۔

مَا بَيْنَ كُلِّ سَمَاءَيْنِ مَا بَيْنَ السَّمَاءِ وَالْاَرْضِ۔  
ہر دو آسمانوں کے درمیان اتنی ہی دوری ہے جتنی زمین و  
آسمان کے درمیان۔ (مشکوٰۃ شریف ص ۵۰۲)

زمین سے پہلا آسمان پانچ سو سال تک کی مسافت کے برابر دور ہے

پھر پہلے آسمان سے دوسرے آسمان تک بھی پانچ سو سال کی مسافت اسی  
طرح ساتویں آسمان تک پانچ پانچ سو سال تک کی مسافت ہے۔ ساتویں  
آسمان کے اوپر سدرة المنتہی ہے۔ اور سدرة المنتہی عظیم جبریل ہے جہاں  
شب معراج وہ حضور کی معیت میں پہنچے تو آگے بڑھنے سے انکار کر دیا اور  
عرض کیا کہ میں یہیں تک آسکتا تھا۔ آگے اگر بال بھر بڑھا تو انوار تجلیات  
سے میرے پر جل جائیں گے۔ چنانچہ آگے صرف حضور ہی تشریف لے گئے۔

یہ تو تھی زمین سے آسمان کی اور  
زمین سے سورج کتنا دور ہے؟ ساتوں آسمانوں کے اوپر

سدرة المنتہی کی دوری۔ اب ایسے دیکھیں زمین سے یہ سورج کتنی دور

موجودہ سائنس بتاتی ہے کہ۔

سورج ہم سے صرف نو کروڑ۔ ۳ لاکھ میل دور ہے۔ اور ایک لاکھ چھیالیس ہزار میل فی سیکنڈ کی رفتار سے سورج کی روشنی ہم تک ۸ منٹ میں پہنچتی ہے۔

(سیارہ ڈائجسٹ لاہور شمارہ اگست ۱۹۶۹ء)

سورج ہم سے نو کروڑ۔ ۳ لاکھ میل دور ہے۔ مگر سدرۃ المنتہیٰ کی دوری کا اندازہ لگائیے تو کئی نو کروڑ میل بھی کم پڑ جائیں گے اور کھربوں میل بن جائیں گے نو کروڑ۔ ۳ لاکھ میل سے روشنی زمین پر ۸ منٹ میں پہنچتی ہے۔ مگر سورج سے بھی کروڑوں میل دور سدرۃ المنتہیٰ سے جبریل کتنی دیر میں زمین پر پہنچے؟ خلیل علیہ السلام کو آگ میں ڈالتے ہی آگ میں پہنچنے سے پہلے اسماعیل علیہ السلام کی گردن پر چھری رکھتے ہی پھرنے سے پہلے یوسف علیہ السلام کو کتوں میں پھینکتے ہی تہ تک پہنچنے سے پہلے اور حضور صلی اللہ علیہ وسلم کا خون مبارک نکلتے ہی زمین پر گرنے سے پہلے وہ زمین پر پہنچ گئے۔ اور حضرت خلیل کو اپنے پروں پر اٹھا لیا۔ حضرت اسمعیل کی گردن پر پھرنے والی چھری کھاٹا کر دیا۔ یوسف علیہ السلام کو اپنے پروں پر لے لیا۔ اور حضور علیہ السلام کا خون مبارک اپنے پروں پر لے لیا۔

سورج سے روشنی ۸ منٹ میں زمین پر پہنچی اور جبریل سدرۃ المنتہیٰ سے لمحہ بھر میں آنکھ جھپکتے ہی زمین پر پہنچ گئے۔ یہ ہے رفتار جبریل کہ یہاں سائنس بھی دم بخود ہے۔ اور جبریل وہ ہیں جو حضور صلی اللہ علیہ وسلم

کی خدمت کے لیے پیدا کیے گئے ہیں۔ خادم کی یہ شان ہے اور آقا تو وہ ہیں۔

لے ہزاراں جبرئیل اندر بشر  
پھران کا شب معراج فرشتے سے آگنا فانا عرش پر جانا اور واپس  
بھی اسی شان سے ہونا کہ زنجیر دہل رہی تھی دھنوکا پانی بہ رہا تھا اور بستر مبارک  
گرم تھا کیوں قابل تسلیم و تصدیق نہ ہو؟

حضرت ابراہیم  
حضرت اسمعیل

## خدا کی مدد مقبول بندوں کی وساطت سے

حضرت یوسف اور ہمارے حضور علیہم الصلوٰۃ والسلام کی یہ مدد اللہ نے  
فرمائی تو جبرئیل کی وساطت سے فرمائی۔ خدا کے اذن سے وہ مدد کرنے آئے  
اور مدد کی گویا خدا تعالیٰ کے مقبول بندے ہماری جو مدد فرماتے ہیں۔ وہ دراصل  
خدا ہی کی مدد ہوتی ہے۔ مگر ہوتی وہ ان اللہ والوں کی وساطت سے ہے۔

اس موقع پر ایک غلط فہمی کا ازالہ ضروری ہے  
ایک غلط فہمی کا ازالہ | میدان احد میں حضور صلی اللہ علیہ وسلم کا جنو

ذندان مبارک شہید ہوا یہ بات نہیں کہ آپ کا دانت مبارک اکھڑ گیا اور نکل گیا  
برگز نہیں۔ ایک دانت بھی اگر نکل جاتے تو یہ ایک عیب اور نقص ہے  
جس سے منہ کا حسن قائم نہیں رہتا۔ حالانکہ حضور صلی اللہ علیہ وسلم ہر عیب و  
نقص سے پاک اور منزہ ہیں۔ حقیقت یہ ہے جو محدثین کرام نے لکھی ہے  
کہ دانت مبارک کی دائیں جانب کا تھوڑا سا کنارہ ٹوٹا تھا اور نیچے کا ہونٹ



مبارک زخمی ہو گیا تھا جس سے خون مبارک نکلا۔

(مرقاۃ حاشیہ مشکوٰۃ ص ۵۱۵ اور بخاری شریف حاشیہ ص ۵۸۳ ج ۲)  
دانت مبارک کا کنارہ توڑنے والے اور ہونٹ مبارک کو زخمی کرنے

والے کا نام عقبہ ابن ابی وقاص تھا، اُسے اس جرم کی سزا یہ ملی کہ۔

لَمْ يُولَدُ مِنْ نَسْلِهِ وَكَذَّبْتُهُ الْحَنْتِ الْاَوْهُوَ  
الْجَزَارِي مَكْسُورَ التَّنْيَايَا۔

(مواہب لدنیہ ص ۹۵ ج ۱)

اس کی نسل میں جو بھی بچہ پیدا ہوتا تھا اور جب وہ بڑا ہوتا تھا  
تو اس کے دانت ہی پیدا نہ ہوتے تھے۔

معلوم ہوا کہ حضور صلی اللہ علیہ وسلم کی گستاخی دین و دنیا کی تباہی کا

باعث ہے۔

گستاخی رسول سے اللہ کی پناہ

دنیا و دین ہوتے ہیں اس جرم سے تباہ

## حکایت نمبر ۶

### جبریل اور مریم علیہما السلام

حضرت مریم علیہا السلام ایک روز اپنے مکان میں انگ بیٹھی تھی کہ آپ  
کے پاس جبریل امین ایک تندرست آدمی کی شکل میں آئے۔ مریم نے جو ایک

غیر آدمی کو اپنے پاس موجود دیکھا۔ تو فرمایا تم کون ہو۔ اور یہاں کیوں آئے؟ دیکھو  
خدا سے ڈرنا میں تجھ سے اللہ کی پناہ مانگتی ہوں۔ جبریل نے کہا۔ ڈرو مت میں  
تو اللہ کا بھیجا ہوا آیا ہوں۔

لَا هَبَ لَيْكَ غُلَامًا زَكِيًّا۔ (پا ع ۵)

اور اس لیے آیا ہوں کہ میں تجھے ایک ستھرا بیٹا دوں۔“ مریم بولیں۔ بیٹا  
میرے ہاں کہاں سے ہو گا کہ میں ابھی بیاہی ہی نہیں گئی اور کسی آدمی نے مجھے  
ہاتھ بھی نہیں لگایا۔ اور میں کوئی بدکار عورت بھی نہیں ہوں۔ جبریل بولے۔  
یہ ٹھیک ہے۔ مگر رب نے فرمایا ہے کہ باپ کے بغیر بھی بیٹا دینا میرے لیے  
کچھ مشکل نہیں۔ یہ بات بھی میرے لیے آسان ہے۔ ہم چاہتے ہیں کہ تمہارے  
یہاں بغیر باپ کے بیٹا پیدا کر کے اپنی رحمت کا اور لوگوں کے لیے ایک  
نشانی کا مظاہرہ کریں اور یہ کام ہو کر ہی رہے گا۔ حضرت مریم یہ بات سن  
کر مطمئن ہو گئیں۔

فَهَبْنَا لَهَا مِنْ دُونِهَا ابْنًا زَكِيًّا۔ (پ ۱۷- ع ۶)

پھر خدا تعالیٰ نے جبریل کے ذریعہ سے مریم میں ایک خاص روح پھونکی۔  
تو مریم اسی وقت حاملہ ہو گئیں۔ اور حضرت عیسیٰ علیہ السلام پیدا ہوئے۔

وَجَعَلْنَاهَا نَبِيًّا وَابْنَهَا آيَةً لِلْعَالَمِينَ۔ (پ ۱۷- ع ۶)

اور اللہ تعالیٰ نے مریم اور ان کے بیٹے عیسیٰ علیہ السلام کو سارے

جہان والوں کے لیے نشانی بنایا۔

(قرآن کریم پ ۱۷- ع ۵- پ ۱۷- ع ۶)

اللہ تعالیٰ نے دائرہ نبوت کو حضرت آدم علیہ السلام سے شروع فرمایا۔  
**سین** اور اس دائرہ کو حضرت عیسیٰ علیہ السلام پر ختم فرمایا اور ہمارے حضور  
 سید الانبیاء صلی اللہ علیہ وسلم کی ذات بابرکات کو دائرہ نبوت کے تمام  
 خطوط کا منتہی اور مرکزی نقطہ بنایا۔ نبوت کے لیے ضروری ہے کہ صاحب نبوت  
 عورت نہ ہو مرد ہو۔ عورت نبی نہیں بن سکتی۔ چنانچہ خدا فرماتا ہے۔

وَمَا أَرْسَلْنَا مِنْ قَبْلِكَ إِلَّا رِجَالًا (پ ۱۳-۱۴ ع ۶)

”اور ہم نے تم سے پہلے جتنے رسول بھیجے سب مرد ہی تھے“

اس لیے دائرہ نبوت کو مرد سے شروع کیا اور نقطہ مرد سے نقطہ عورت  
 کو پیدا کیا یعنی حضرت آدم علیہ السلام سے حضرت حوا کو پیدا کیا۔ اور جب دائرہ  
 نبوت کو ختم کیا تو فقط عورت سے نقطہ مرد کو پیدا کیا۔ یعنی حضرت مریم سے حضرت  
 عیسیٰ علیہ السلام کو بغیر باپ کے پیدا کیا تاکہ دائرہ نبوت کی ابتداء اور انتہاء  
 دونوں مناسبے ہیں۔ اسی لیے اللہ تعالیٰ فرماتا ہے۔

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ - (پ ۳-۱۴ ع ۱۴)

”یعنی اللہ تعالیٰ کے نزدیک عیسیٰ علیہ السلام کی شان آدم علیہ السلام

جیسی ہے“

حضرت آدم علیہ السلام کے خمیر میں چونکہ مٹی شامل تھی۔ اس لیے ان کو  
 آسمان سے زمین پر اتارا۔ اور حضرت عیسیٰ علیہ السلام نفعزہ جبریل سے پیدا ہوئے  
 اس لیے ان کو زمین سے آسمان پر اٹھایا۔ اس طرح اللہ تعالیٰ کے نزدیک  
 عیسیٰ کی شان آدم جیسی ہے خوب ثابت ہوئی۔

آیات قرآنیہ اور احادیث نبویہ سے یہ مراد روز روشن کی طرح واضح ہے کہ حضرت عیسیٰ علیہ السلام نَفخۃ جبریل سے پیدا ہوئے جسمانی حیثیت سے حضرت مسیح کا تعلق حضرت مریم سے ہے اور روحانی حیثیت سے فضل الملائکہ جبریل امین سے ہے۔ صورت اگرچہ بشری اور انسانی ہے مگر آپ کی فطرت اور اصلی حقیقت ملکی اور چہرئیلی ہے۔ اسی بنا پر اللہ تعالیٰ نے فرمایا ہے۔

إِنَّمَا الْمَسِيحُ عِيسَى ابْنُ مَرْيَمَ رَسُولَ اللَّهِ وَكَلَّمَتْهُ

الْقَاهَا إِلَى مَرْيَمَ وَرُوحٌ مِّنْهُ . (پ ۶-۷ ع ۲۳)

مسیح عیسیٰ مریم کا بیٹا اللہ کا رسول ہی ہے اور اس کا ایک کلمہ کہ مریم کی طرف بھجیا۔ اور اس کے یہاں کی ایک روح۔

گویا حضرت عیسیٰ علیہ السلام اللہ کا ایک کلمہ بھی ہیں۔ جس طرح کلمہ میں ایک لطیف معنی مستور ہوتے ہیں۔ اسی طرح حضرت عیسیٰ علیہ السلام کے جسم مبارک میں ایک نہایت لطیف شئی یعنی حقیقت ملکیت مستورا و مخفی ہے۔ چونکہ اللہ نے حضرت عیسیٰ علیہ السلام کو رُوحٌ مِّنْهُ بھی فرمایا ہے اور روح کا خاصہ یہ ہے کہ جس شے سے وہ ملتی ہے۔ اس کو زندہ کر دیتی ہے اس لیے آپ کو مردوں کو زندہ کر دینے کا معجزہ عطا کیا گیا اور چونکہ آپ کی ولادت میں نَفخۃ جبریل کو دخل تھا۔ جیسے کہ فرمایا فَتَنَفَخْنَا فِيهَا مِنْ رُّوحِنَا۔ ہم نے اس میں اپنی ایک خاص روح بذریعہ نَفخۃ جبریل پھونکی، اس لیے نَا نَفَخْنَا فِيهِ نَسُكُونُ طَيْرًا بِإِذْنِ اللَّهِ۔ میں اس میں پھونک مارتا ہوں۔ پس وہ باذن اللہ پرندہ ہو جاتا ہے۔ کا معجزہ آپ کو عطا ہوا۔

پس جب کہ یہ ثابت ہو گیا کہ آپ کی اصلی فطرت ملکی ہے۔ اور آپ کا اصل تعلق جبریل اور ملائکہ سے ہے اور دوسرے تعلق آپ کا حضرت مریم سے ہے اس لیے مناسب معلوم ہوا کہ دونوں قسم کا تعلق معرض ظہور میں آئے اور کچھ حصہ حیات کا ملائکہ کے ساتھ گزرے اور کچھ حصہ زندگی کا بنی نوع انسان کے ساتھ۔ دستور یہ ہے کہ اگر ولادت اتفاقاً بجائے وطن اصلی کے وطن اقامت میں ہو جاتی ہے تو چند روز کے بعد وطن اصلی میں پتے کو ضرور لے جاتے ہیں تاکہ وہ بچہ اپنے وطن اصلی کی زیارت سے محروم نہ رہے اور چونکہ حضرت عیسیٰ علیہ السلام کی ولادت نفعہ جبریل سے ہوئی ہے اس لیے اگر ملائکہ کے مقام یعنی آسمانوں کو حضرت عیسیٰ علیہ السلام کا وطن کہا جائے تو کچھ غیر مناسب نہ ہوگا مگر جسمانی حیثیت سے موت طبعی کا آنا بھی لازمی تھا اس لیے آپ کے لیے نزول من السماء مقدر ہوا۔ اور چونکہ رفع الی السماء فطرت ملکی اور تشبہ بالملائکہ کی بنا پر تھا۔ اس لیے قبل ارفع آپ نے نکاح بھی نہیں فرمایا۔ اس لیے کہ ملائکہ میں طریق ازدواج نہیں۔ اور نزول چونکہ جسمانی و بشری تعلق کی بنا پر ہوگا۔ اس لیے بعد از نزول نکاح بھی فرمائیں گے اور اولاد بھی ہوگی اور وفات پا کر روضہ اقدس میں پکی ہوئی جگہ میں دفن ہوں گے۔

اور چونکہ آپ کی ولادت نفعہ جبریل سے ہوئی۔ اور حضرت جبریل کا عروج اور نزول قرآن میں خاص طور پر ذکر کیا گیا ہے۔

چنانچہ فرمایا گیا ہے۔

تَعْرِبُهُ الْمَلَائِكَةُ وَالرُّوحُ (پ ۲۹-۷۷)

تَنْزَلُ الْمَلٰٓئِكَةُ وَالرُّوْحُ - (پ ۳۰ - ۲۲ ع)

”یعنی فرشتے اور روح (جبریل) آسمان پر جاتے ہیں۔ فرشتے اور  
روح (جبریل) آسمان پر سے اترتے ہیں۔“

اس سے معلوم ہوا کہ کم از کم ایک مرتبہ آپ کے لیے بھی عروج الی السماں  
اور نزول ہو۔ تاکہ آپ کی فطرت کا ملکی ہونا اور نفخہ روح القدس سے پیدا ہونا اور  
ظہل جبریل ہونا خوب عیاں ہو جائے بلکہ جس طرح حضرت جبریل کو روح کہا  
گیا ہے۔ اسی طرح حضرت عیسیٰ علیہ السلام کو بھی روح کہا گیا ہے۔

كَلِمَتُهُ اَلْقَاهَا اِلٰى مَرْيَمَ وَرُوْحٌ مِّنْهُ -

(پ ۶ - ۳ ع)

پس جس طرح روح یعنی جبریل کے لیے عروج و نزول ثابت کیا گیا ہے  
اسی طرح حضرت عیسیٰ علیہ السلام کے لیے بھی جو کہ خدا کی ایک خاص روح ہیں  
عروج و نزول ہونا چاہیے۔ اور چونکہ حضرت عیسیٰ علیہ السلام کو سراپا روح  
کہا گیا ہے۔ یہ نہیں کہا گیا کہ فیہ روح یعنی اس میں روح ہے۔ اس لیے یہود  
آپ کے قتل پر قادر نہ ہوئے۔ اس لیے کہ روح کا قتل کسی طرح ممکن نہیں۔  
نیز آپ کی شان کَلِمَتُهُ اَلْقَاهَا اِلٰى مَرْيَمَ ذَكَرَ كَيْفَ هِيَ۔ اور دوسری  
جگہ ارشاد ہے۔

اَلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ  
يُرْفَعُ - (پ ۲۲ - ۱۴ ع)

یعنی اسی کی طرف کلمات طیبات چڑھتے ہیں اور وہی عمل صالح



کو بلند کرتا ہے۔“

اس لیے آپ کا رفع الی السماء اور بھی مناسب ہوا۔ اس حکایت سے حضرت عیسیٰ علیہ السلام کا رفع الی السماء ثابت ہو گیا۔

اس کے علاوہ یہ بات بھی ثابت ہوئی کہ

**نور لباس بشریت میں** | جبریل علیہ السلام ایک نورانی مخلوق ہونے کے باوجود حضرت مریم کے پاس لباس بشریت میں ایک تندرست آدمی کی شکل میں آئے۔ خدا نے بھی آپ کے لیے بشر کا لفظ اختیار فرمایا۔

فَتَمَثَّلَ لَهَا بَشَرًا سَوِيًّا۔

یعنی وہ حضرت مریم کو ایک بشر کی شکل میں نظر آئے۔ باوجود اس کے وہ تھے نور ہی۔ ان کا شکل بشر نظر آنا ان کے نور ہونے کے منافی نہیں۔ اگر کوئی نادان جبریل کی اس صورت کے پیش نظر ان کو اپنی مثل بشر کہنے لگے تو وہ انتہائی جاہل اور گمراہ ہو گا۔ اسی طرح حضور صلی اللہ علیہ وسلم جو سراسر نور بلکہ منبع النور ہیں، ہمارے پاس لباس بشریت میں تشریف لائے تو آپ کا شکل بشر تشریف لانا آپ کے نور ہونے کے منافی نہیں۔ آپ کو اپنی مثل بشر کہنے والے انتہائی جاہل اور گمراہ ہیں۔

حکایت میں مذکور ہے کہ جبریل نے یوں کہا۔

**نسبت حقیقی و مجازی** | لَا حَبَّ لَكَ غَلَا مَا ذَكِّيَا۔

”کہ میں تجھے ایک ستھر بیٹا دوں“

حالانکہ بیٹا دینے والا خدا ہے۔ چنانچہ خدا فرماتا ہے۔

يَهَبُ لِمَن يَشَاءُ اِنَاثًا وَيَهَبُ لِمَن يَشَاءُ الذَّكَوٰرَ

رپ ۲۵-۶۶

’خدا جسے چاہے بیٹیاں عطا فرمائے اور جسے چاہے بیٹے دے‘  
 اس آیت میں ’يَهَبُ‘ کا فاعل خدا ہے کہ خدا بیٹا دیتا ہے اور جبریل  
 کہتے ہیں لَا هَبَّ۔ یہاں لَا هَبَّ کا فاعل جبریل ہیں۔ یعنی جبریل کہتے ہیں  
 میں بیٹا دوں۔ تو کیا ان دونوں آیتوں میں تضاد ہے؟ نہیں ہرگز نہیں۔ اس لیے  
 کہ يَهَبُ میں دینے کی نسبت حقیقی ہے اور لَا هَبَّ میں دینے کی نسبت مجازی ہے،  
 یعنی دینے والا تو خدا ہی ہے۔ مگر جس کے ذریعہ سے وہ دیتا ہے۔ دینے کی  
 نسبت اس ذریعہ کی طرف کر دینا نسبت مجازی ہے۔ مریم کو بیٹا دیا تو خدا نے  
 ہی مگر چونکہ دیا جبریل کے ذریعہ سے۔ اس لیے دینے کی نسبت ذریعہ کی طرف  
 کر دی گئی۔ اور جبریل نے کہا ’میں بیٹا دوں‘ اور یہ نسبت مجازی ہے۔ مثال  
 سینے، بارش ہونے لگے تو کہا جاتا ہے۔ چھت کا پر نالہ بہ رہا ہے۔ حالانکہ بہتا  
 پانی ہے۔ پر نالہ کب بہتا ہے۔ مگر کہا ہی جاتا ہے۔ کہ پر نالہ بہ رہا ہے۔ بہنا  
 حقیقت میں فعل پانی کا ہے۔ مگر چونکہ وہ بہتا پر نالہ کے ذریعہ سے ہے۔  
 اس لیے بہنے کی نسبت پر نالہ کی طرف کر دی جاتی ہے۔ اور یہ نسبت مجازی  
 ہے۔ اور ایسی مجازی نسبتیں عام ہیں۔ حکیم صاحب کی دوائی نے مجھے اچھا کر دیا۔  
 فلاں ڈاکٹر نے تو مجھے مار ڈالا۔ میں نے سخت غذا کھائی۔ اس سخت غذا نے  
 پیٹ میں درد پیدا کر دیا۔ چورن کھایا تو چورن نے تکلیف دور کر دی۔ فرمایا  
 اچھا کرنے والا خدا ہے یا حکیم صاحب۔ مار ڈالنے والا خدا ہے یا ڈاکٹر۔ پیٹ

میں درد پیدا کرنے والا خدا ہے یا سخت غذا۔ اور تکلیف دور کرنے والا خدا ہے یا چورن؛ یہ سب نسبتیں مجازی ہیں کہ خدا نے حکیم صاحب کی دوائی کے ذریعہ سے مجھے اچھا کر دیا۔ خدا نے ڈاکٹر کے غلط علاج کے ذریعہ سے مجھے مار ڈالا۔ خدا نے سخت غذا کے ذریعہ سے پیٹ میں درد پیدا کر دیا۔ اور خدا نے چورن کے ذریعہ سے میری تکلیف دور کر دی۔

یہی نسبتیں ان جملوں میں بھی ہیں کہ میرا بیٹا پیر بخش ہے یعنی پیر کی دعا کے ذریعہ سے خدا نے یہ بیٹا بخش ہے۔ اللہ کے مقبول بندے مشکلیں حل فرما دیتے ہیں یعنی اللہ تعالیٰ اپنے مقبول بندوں کی دعاؤں سے مشکلیں ٹال دیتا ہے مولا علی شکل کشا ہیں۔ یعنی اللہ تعالیٰ حضرت علی کے ذریعہ سے مشکل دور فرما دیتا ہے۔ ان مجازی نسبتوں کو سُن کر شرک کا فتویٰ لگا دینا انتہائی جہالت اور گمراہی ہے۔

وہابیوں کے شہید مولوی اسماعیل دہلوی کی کتاب تقویۃ الایمان اس قسم کی جہالت سے بھری پڑی ہے۔

اس حکایت سے یہ بھی ثابت ہوا ہے کہ جبریل امین جو نور ہی مخلوق ہیں اللہ سے بیٹھا لیتے وقت نور تھے۔ اور حضرت مریم کو یہ بیٹا دیتے وقت **ذَمَّتْ لَهَا بَشْرًا سَوِيًّا** کے مطابق بشر تھے۔ نور تھے یعنی کے لیے اور بشر بنے دینے کے لیے۔ اسی طرح ہمارے حضور صلی اللہ علیہ وسلم حقیقت میں نور ہیں۔ لیکن **إِنَّمَا أَنَا قَاسِمٌ وَاللَّهُ يُعْطِي** یعنی خدا دینے والا ہے اور میں بانٹنے والا ہوں“ کے مطابق خدا سے لیتے وقت نور تھے اور ہمیں

دینے کے لیے لباس بشریت میں تشریف لائے حضور اگر نور نہ ہوتے تو خدا سے لیتے کیسے؟ اور اگر بشر نہ ہوتے تو ہمیں دیتے کیسے؟ اگر نور نہ ہوتے تو شب معراج اوپر جاتے کیسے؟ اور اگر بشر نہ ہوتے تو نیچے آتے کیسے؟

حضرت امام جلال الدین سیوطی رحمۃ اللہ علیہ فرماتے ہیں کہ قرآن پاک کی تنزیل کی دو صورتیں تھیں۔

ایک تو یہ کہ حضور صلی اللہ علیہ وسلم لباس بشریت انار کر صورت منکبہ اختیار فرماتے اور جبریل سے اخذ قرآن فرماتے۔

دوسرے یہ کہ جبریل لباس بشریت اختیار فرماتے اور حضور ان سے

اخذ قرآن فرماتے۔ (دائقان ص ۴۳۔ ج ۱)

گویا قرآن لیتے وقت یا تو حضور صلی اللہ علیہ وسلم صورت منکبہ اختیار فرماتے یا قرآن دیتے وقت جبریل صورت بشریہ اختیار فرماتے۔

نتیجہ یہی نکلا کہ حضور صلی اللہ علیہ وسلم لیتے وقت نور اور جبریل دیتے وقت بشر ہوتے۔ اسی طرح نہ جبریل کی حقیقت نور میں فرق آتا ہے اور نہ ہی حضور کو اپنی اصل حقیقت نور اختیار فرمانے میں کوئی مشکل پیش آتی ہے۔

جس طرح جبریل نور ہونے کے باوجود حضور کے پاس قرآن دینے کے لیے بشریت کے لباس میں آجاتے تھے۔ اسی طرح حضور صلی اللہ علیہ وسلم نور ہونے کے باوجود ہمارے پاس قرآن سنانے کے لیے بشریت کے لباس میں تشریف لے آئے۔

بشر بن کر خدا کا نور آیا  
ہمیں قرآنِ حق آکر سنایا

## حکایت نمبر ۷

### جبریل السلام علیہ السلام انسانی شکل میں

حضرت عمر فاروق رضی اللہ عنہ فرماتے ہیں۔ ایک روز ہم حضور صلی اللہ علیہ وسلم کی خدمت میں حاضر تھے کہ ایک آرمی ہمارے سامنے نمودار ہوئے۔  
شَدِيدُ بَيَاضِ الثِّيَابِ شَدِيدُ سَوَادِ الشَّعْرِ۔  
جن کے کپڑے نہایت سفید اور بال نہایت کالے تھے۔  
ان پر سفر کا کوئی نشان ظاہر نہ تھا۔ اور ہم میں سے کوئی انہیں پہچانتا بھی نہ تھا۔ حتیٰ کہ وہ حضور صلی اللہ علیہ وسلم کے پاس بیٹھ گئے اور اتنے قریب بیٹھے کہ اپنے دونوں گھٹنے حضور کے گھٹنوں شریف سے ملا دیے۔ اور اپنے دونوں ہاتھ اپنے دونوں زانوؤں پر رکھے۔ جیسے نمازی التجات میں دو زانو بیٹھتا ہے۔  
اور عرض کیا۔ اے محمد (صلی اللہ علیہ وسلم) مجھے بتائیے کہ اسلام کسے کہتے ہیں۔ حضور نے فرمایا۔ کہ اسلام یہ ہے کہ تم گواہی دو کہ اللہ کے سوا کوئی معبود نہیں۔ اور محمد اللہ کے رسول ہیں۔ اور نماز قائم کر دو۔ زکوٰۃ دو۔ اور رمضان کے روزے رکھو۔ استطاعت ہو تو حج کر دو۔ وہ شخص کہنے لگے۔ آپ نے سچ فرمایا صحابہ کرام فرماتے ہیں۔ ہمیں بڑا تعجب ہوا کہ یہ صاحب پوچھتے بھی ہیں۔ اور

تصدیق بھی کرتے ہیں جیسے کہ انہیں پہلے ہی پتا ہو پھر انہوں نے عرض کیا کہ اچھا اب ایمان کے متعلق بتائیے کہ ایمان کسے کہتے ہیں؟ حضور نے فرمایا کہ اللہ اور اس کے فرشتوں کی کتابوں۔ اس کے رسولوں اور قیامت کو مانو۔ اور اچھی بری تقدیر کو مانو۔ یہ سن کر پھر انہوں نے کہا آپ نے سچ فرمایا۔ پھر پوچھا۔ حضور اب بتائیے۔ کہ احسان کیا ہے؟ حضور نے فرمایا۔ احسان یہ ہے کہ تم اللہ کی عبادت اس طرح کر دو کہ گویا تم اللہ کو دیکھ رہے ہو۔ اگر یہ نہ ہو سکے تو یہ سمجھو کہ اللہ تمہیں دیکھ رہا ہے۔ انہوں نے پھر عرض کیا کہ قیامت کی خبر دیجیے۔ فرمایا کہ یہ بات تم جس سے پوچھ رہے ہو۔ وہ اس کے متعلق تم سے زیادہ خبردار نہیں۔ انہوں نے کہا اچھا۔ تو قیامت کی کچھ نشانیاں ہی بتائیے۔ فرمایا قیامت کی نشانیاں میں سے یہ ہے کہ بونڈی اپنے ماںک کو اپنے پاؤں ننگے بدن والے نقیروں۔ بکریوں کے چرواہوں کو محلوں میں فخر کرتے دیکھو گے اس کے بعد وہ صاحب چلے گئے۔ حضرت عمر رضی اللہ عنہ فرماتے ہیں۔ میں کچھ دیر ٹھہرا۔ تو حضور نے مجھ سے فرمایا۔ اے عمر! جانتے ہو یہ کون تھا؟ میں نے عرض کیا اللہ ورسولہ اعلم۔ اللہ اور اس کا رسول ہی جانتے۔ فرمایا۔

فَاِنَّهُ جَبْرِيْلُ اَتَاكُمْ لِيُعَلِّمَكُمْ دِيْنَكُمْ۔  
یہ جبریل تھے جو تمہیں تمہارا دین سکھانے آئے تھے۔

(مشکوٰۃ شریف ص ۲۱)

جبریل امین جو نوری مخلوق ہیں۔ ہمیں دین سکھانے کے لیے لباس بشریت میں آئے۔ اور انہیں صحابہ کرام علیہم الرضوان نے دیکھا کہ وہ

سبق



کپڑے بھی پہنے ہوئے تھے جو نہایت سفید تھے اور ان کے سر کے بال بھی تھے  
جو نہایت سیاہ تھے۔ گویا وہ بالکل بشر نظر آئے۔ باوجود اس کے جبریل کی  
حقیقت نور ہی تھی اور وہ لباس بشریت میں اس لیے آئے تھے تاکہ ہمیں دین  
سکھا جائیں۔

جبریل امین ہمیں دین سکھاتے ہوئے یہ مسئلہ بھی سمجھا گئے کہ حضور سرور  
عالم صلی اللہ علیہ وسلم کی حقیقت نور ہی ہے۔ وہ جو اس دنیا میں لباس بشریت  
میں تشریف لائے ہیں صرف اس لیے تاکہ دنیا کو دین سکھا دیں۔

جبریل امین حضور کے سامنے اس طرح بیٹھے۔ جیسے نمازی التجات میں  
بیٹھتا ہے۔ اس موربانہ نشست سے یہ بھی سمجھا گئے کہ حضور کی بارگاہ میں حاضری ہو  
تو اس طرح بیٹھو۔ جیسے اللہ کے حضور نمازیں بیٹھتے ہو۔

عینک کا شیشہ بذاتِ خود کسی چیز کو نہیں دیکھ سکتا مگر جب دیکھنے  
والی آنکھ کے قریب آجاتا ہے تو سب کچھ دیکھنے لگتا ہے۔ جبریل امین کو کوئی  
بشر نہیں دیکھ سکتا مگر سجا بہ کرام علیہم الرضوان جب جبریل کو دیکھنے والے آقا  
صلی اللہ علیہ وسلم کے فیض قرب سے مستفیض ہوتے تو جبریل کو دیکھ لیا۔

جبریل نے اسلام کے متعلق پوچھا تو حضور نے نماز، روزہ  
**اسلام** | زکوٰۃ و حج سے پہلے لا الہ الا اللہ محمد رسول اللہ  
پر ایمان لانے کا ذکر فرمایا۔ گویا نماز، روزہ، حج و زکوٰۃ کی قبولیت و افاربت  
ایمان پر منحصر ہے۔ اگر ایمان نہیں تو یہ سارے اعمال بے کار ہیں۔ کسی کو  
نماز پڑھنے یا پڑھنے کی تبلیغ کرتے ہوئے دیکھنے سے یہ لازم نہیں آتا کہ یہ

نمازی یا مبلغ مسلمان ہے۔ ہو سکتا ہے کہ نمازی ہو اور مبلغ بھی مگر ہو غیر مسلم جیسے مرزائی۔

**ایمان** | جبریل نے حضور سے ایمان کے متعلق پوچھا تو فرمایا کہ اللہ اس کے فرشتوں، کتابوں، اور اس کے رسولوں اور قیامت کو مانو۔ معلوم ہوا کہ صرف اللہ کو مان لینا یہ ایمان نہیں ہے۔ بلکہ اللہ کے ماننے کے ساتھ ساتھ فرشتوں، کتابوں، اور اس کے رسولوں اور قیامت کو بھی مانے تو مومن ہوگا۔ ورنہ نہیں رہا جو واس حقیقت کے مولوی اسماعیل دہلوی مولف تقویۃ الایمان نے یہ لکھا ہے کہ ایمان یہ ہے کہ اللہ کو مانے اور اس کے سوائے کسی کو نہ مانے

(تقویۃ الایمان ص ۱۶)

اندازہ کیجیے کہ کس قدر ظلم اور جہالت ہے حضور صلی اللہ علیہ وسلم تو فرمائیں کہ اللہ کو بھی مانے۔ اس کے فرشتوں کو بھی مانے۔ اس کی کتابوں کو بھی مانے اس کے رسولوں کو بھی مانے۔ اور قیامت کو بھی مانے۔ مگر برائے نام تقویۃ الایمان کا مولف مولوی اسماعیل دہلوی یہ کہے کہ۔

اللہ کو مانے اور اس کے سوائے کسی کو نہ مانے

اب کوئی بد بخت ہی ہوگا جو اپنے رسول صلی اللہ علیہ وسلم کا فرمان ہوتے ہوئے مولوی اسماعیل کی بات مانے۔

**احسان** | حضور صلی اللہ علیہ وسلم نے پھر احسان کے متعلق فرمایا کہ اللہ کی عبادت اس طرح کرو گویا تم اللہ کو دیکھ رہے ہو۔ اگر یہ

نہ ہو سکے تو یہ سمجھو کہ اللہ تمہیں دیکھ رہا ہے، احسان کا مرتبہ بہت بڑا مرتبہ ہے خدا تعالیٰ کے مقرب بندوں نے یہ مرتبہ حاصل کیا ہے حضور کے ارشاد کا مقصد یہ ہے کہ اگر تم خدا کو دیکھتے ہوتے تو تمہارے دل میں اس کا کس قدر خوف ہوتا اور کتنی احتیاط سے تم عمل کرتے؟ ایسے ہی خوف سے دل لگا کر عمل کرو اور اگر یہ نہ ہو سکے تو اتنا تو سمجھو کہ وہ تمہیں دیکھ رہا ہے۔ یہ سمجھنے سے بھی عبادت میں خلوص پیدا ہوگا۔

پھر جبریل نے حضور سے عرض کیا کہ قیامت کی خبر دیجیے

**قیامت کا علم** | تو فرمایا "اس کے متعلق میں تم سے زیادہ خبردار نہیں" حضور نے یہ نہیں فرمایا۔ لَا آغْلَظُ میں نہیں جانتا۔ بلکہ فرمایا میں اس کے متعلق تم سے زیادہ خبردار نہیں۔ اگر حضور کے اس جواب کا یہ مقصد ہوتا کہ میں نہیں جانتا تو پھر جبریل حضور سے قیامت کی نشانیاں بھی نہ پوچھتے۔ حالانکہ جبریل نے پھر عرض کیا کہ اچھا حضور! قیامت کی کچھ نشانیاں ہی بتائیے۔

حضور نے قیامت کی نشانیاں بیان فرمادیں جن کا ذکر آگے آتا ہے۔ حضور کو اگر قیامت کا علم نہ ہوتا تو آپ اس کی نشانیاں بھی بیان نہ فرما سکتے۔ جس چیز کا جسے علم ہی نہ ہو۔ اس کی نشانیاں کا اُسے علم کیسے ہو سکتا ہے مثلاً میں کسی سے پوچھوں کہ تم فلاں صاحب کو جانتے ہو وہ کہے میں نہیں جانتا تو میں اس سے کہوں۔ چلو اس کی کچھ نشانیاں ہی بتا دو۔ تو وہ کہے گا کہ میں جب کہہ چکا ہوں کہ میں اُسے نہیں جانتا۔ پھر میں اس کی نشانیاں کیسے بتا دوں؟ جبریل نے جب قیامت کی کچھ نشانیاں بیان فرمانے کے لیے عرض کیا تو حضور۔

نے نشانیاں بیان کرنا شروع کر دیں۔ اس سے معلوم ہوا کہ حضور کو قیامت کا علم تھا مگر جبریل کے پوچھنے پر بتایا کیوں نہیں؟

سینے! خدا تعالیٰ قیامت کے متعلق فرماتا ہے۔

إِنَّ السَّاعَةَ آتِيَةٌ كَأَنَّهَا خَافِيَةٌ كَأَنَّهَا خَافِيَةٌ تَجْزِي كُلَّ نَفْسٍ  
بِمَا تَسْعَى

(پ ۱۹-۱۰ع)

بے شک قیامت آنے والی ہے۔ قریب تھا کہ میں اسے سب سے چھپاؤں کہ ہر جان اپنی کوشش کا بدلہ پائے۔

أَوْ تَأْتِيهِمُ السَّاعَةُ بَغْتَةً وَهُمْ لَا يَشْعُرُونَ

(پ ۱۳-۱۲ع)

یا قیامت ان پر اچانک آجائے اور انہیں خبر نہ ہو۔  
لَا تَأْتِيَكُمْ إِلَّا بَغْتَةً۔

(پ ۹-۱۳ع)

قیامت تم پر نہ آئے گی مگر اچانک۔  
حَتَّىٰ تَأْتِيَهُمُ السَّاعَةُ بَغْتَةً

(پ ۱۷-۱۴ع)

یہاں تک کہ ان پر قیامت آجائے اچانک۔

ان آیات میں خدا نے فرمایا ہے کہ میں نے قیامت کا وقت سب سے

چھپایا ہے تاکہ ہر جان اپنی کوشش کا بدلہ پائے۔

یعنی ہر شخص ڈرتا رہے اور اس کے خوف سے گناہوں سے بچے۔ نیکیاں

زیادہ کرے اور ہر وقت توبہ کرتا رہے۔ قیامت یقیناً آنے والی ہے۔ مگر خدا نے اس کو چھپایا ہے۔ اس لیے وہ جب بھی آئے گی بخت آئے گی یعنی اچانک، آئے گی۔ خدا کے ان ارشادات کے پیش نظر حضور نے قیامت کا وقت نہ بتایا۔ اگر بتا دیتے تو قیامت کا آنا اچانک نہ رہتا۔ اور اچانک آجانے سے جو فوائد تھے وہ فوائد باقی نہ رہتے۔ یعنی ہر شخص ڈرتا رہتا اس کے خوف سے گناہوں سے بچتا۔ نیکیاں زیادہ کرتا اور ہر وقت توبہ کرتا رہتا۔ حضور نے یہ نہیں فرمایا کہ میں جانتا نہیں۔ صرف یہ فرمایا کہ قیامت کے بارے میں جو تم جانتے ہو وہی میں جانتا ہوں۔ کچھ زیادہ نہیں۔ قیامت کا علم اسرار الہیہ میں ہے۔ بھرے مجمع میں مجھ سے وقت پوچھ کر اس کے اچانک آجانے کی حیثیت کو کیوں ختم کرانا چاہتے ہو؟

حضرت فاروق  
اعظم رضی اللہ عنہ

**حضور صلی اللہ علیہ وسلم کو قیامت کا بھی علم تھا**

فرماتے ہیں۔

قَامَ فِيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامًا  
فَأَخْبَرَ نَاعِنُ بَدْوِ الْأَخْلِقِ حَتَّى دَخَلَ أَهْلُ الْجَنَّةِ  
مَنَازِلَهُمْ وَأَهْلُ النَّارِ مَنَازِلَهُمْ حَفِظَ ذَلِكَ  
مَنْ حَفِظَهُ وَنَسِيَ مَنْ نَسِيَ.

(مشکوٰۃ شریف ص ۲۹۸)

حضور صلی اللہ علیہ وسلم ایک مقام پر تشریف فرما ہوئے اور یہیں

دنیا کی ابتداء سے لے کر اس وقت تک کی سب خبر دے دی  
جب کہ جنتی لوگ اپنی اپنی منزلوں میں اور جہنمی اپنی اپنی منزلوں  
میں پہنچ گئے۔ جس نے یاد رکھا اس نے یاد رکھا۔ اور جو بھول  
گیا وہ بھول گیا۔

حضرت عمرو بن الخطاب انصاری رضی اللہ عنہ فرماتے ہیں۔  
صَلَّى بِنَا رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ مَا  
الْفَجْرِ وَصَعِدَ عَلَى الْمِنْبَرِ فَخَطَبَ حَتَّى حَضَرَتِ  
النُّظُرُ فَنَزَلَ فَصَلَّى - ثُمَّ صَعِدَ الْمِنْبَرِ فَخَطَبَ  
حَتَّى حَضَرَتِ الْعَصْرُ ثُمَّ نَزَلَ فَصَلَّى ثُمَّ صَعِدَ  
الْمِنْبَرِ حَتَّى عَرَبَتِ الشَّمْسُ فَأَخْبَرَنَا بِمَا هُوَ  
كَانَ إِلَى يَوْمِ الْقِيَامَةِ -

(مشکوٰۃ شریف ص ۵۳۵)

حضور صلی اللہ علیہ وسلم نے ایک روز ہمارے ساتھ نماز فجر  
پڑھی۔ نماز پڑھ کر آپ منبر پر رونق افروز ہوئے اور بیان  
شروع فرمایا۔ یہاں تک کہ نماز ظہر کا وقت ہو گیا اور آپ منبر  
سے اترے۔ اور نماز ظہر پڑھی۔ نماز کے بعد پھر منبر پر تشریف  
فرمایا اور پھر بیان شروع فرمایا۔ یہاں تک کہ نماز عصر کا  
وقت ہو گیا۔ آپ منبر سے اترے۔ نماز عصر پڑھی۔ نماز کے  
بعد پھر منبر پر تشریف فرمایا ہو گئے۔ اور بیان شروع فرمایا



یہاں تک کہ سورج غروب ہوگی حضور نے اپنے اس بیان میں  
قیامت تک جو کچھ بھی ہونے والا تھا ہمیں سب کچھ بتا دیا۔

ان احادیث سے حضور صلی اللہ علیہ وسلم کا دنیا کی ابتداء سے انتہا تک  
اور ”قیامت تک“ کی ساری ہونے والی باتوں کی خبر دینا ثابت ہو رہا ہے  
”إِلَى يَوْمِ الْقِيَامَةِ“ کا جملہ قابل غور ہے۔ ”قیامت کے دن تک“ دنیا  
کی انتہا بتا رہا ہے۔ یعنی یہ دنیا جہاں ختم ہو جائے گی وہاں تک کے سارے  
عالات بیان فرمادیے۔ اور ظاہر ہے کہ دنیا جہاں ختم ہوگی وہیں سے قیامت  
کے دن کی ابتداء ہوگی۔ اس دنیا کی انتہا اور قیامت کے دن کی ابتداء تو جس کی  
نظر دنیا کی انتہا تک جا پہنچے گی لازماً اس کی نظر قیامت کے دن کی ابتداء پر بھی  
ہوگی۔ اگر اس کی نظر قیامت کے دن کی ابتداء پر نہ مانی جائے تو پھر اس کا واقعات  
دنیا کو قیامت کے دن تک، بیان کرنا کیسے صحیح ہو سکتا ہے؟ ”قیامت کے  
دن تک“ بتا رہا ہے کہ بیان فرمانے والے کو علم ہے کہ یہ دنیا کی انتہا ہے۔  
اور آگے قیامت کے دن کی ابتداء۔

جبریل کے پوچھنے پر حضور نے پھر قیامت کی جو نشانیاں بیان فرمائیں  
وہ یہ ہیں کہ ”لوٹڈی اپنے ماہک کو بھسنے گی۔ یعنی اولاد ماہک کی گستاخ اور نافرمان  
ہوگی۔ بیٹا اپنی ماہک کو لوٹڈی سمجھے گا اور اس پر حکم چلائے گا۔ گویا ماہک اپنے  
بیٹے کو نہیں بھسنے گی۔ بلکہ لوٹڈی اپنے ماہک کو بھسنے گی۔

چنانچہ حضور کے ارشاد کے مطابق آج یہی کچھ ہو رہا ہے۔  
دوسرے یہ فرمایا کہ ننگے پاؤں۔ ننگے بدن والوں۔ بکریوں کے چرواہوں

کو محلوں میں فخر کرتے دیکھو گے۔

چنانچہ عرب کے ننگے پاؤں ننگے بدن والوں بکریوں کے چرواہوں کو آج سعودی عرب جا کر دیکھیے۔ بڑے بڑے محلات میں رہ رہے ادھر ہمارے ہاں جبوں و کشمیر کے ہما جروں میں بعض ایسے بھی ہیں جو وہاں ننگے پاؤں بکریاں چرایا کرتے تھے یہاں آتے تو ان کے نام کو ٹھیاں الاٹ ہو گئیں اور وہ بڑے فخر سے ان میں رہ رہے ہیں۔

صَدَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ - يَا رَسُولَ اللَّهِ! ع  
تمہارے منہ سے جو نکلی وہ بات ہو کے رہی

## حکایت نمبر ۸

### جبریل حضور کے وزیر

ایک روز حضور صلی اللہ علیہ وسلم نے فرمایا میرے دو وزیر آسمان پر ہیں۔ اور دو وزیر زمین پر۔ آسمان پر میرے جو دو وزیر ہیں۔ وہ جبریل و میکائیل ہیں اور جو زمین پر میرے دو وزیر ہیں وہ ابو بکر و عمر ہیں۔  
(مشکوٰۃ شریف ص ۵۵۲)

ہمارے حضور صلی اللہ علیہ وسلم کے دو وزیر آسمان پر اور دو وزیر زمین پر ہیں۔ اور ظاہر ہے کہ وزیر بادشاہوں کے ہوتے ہیں۔ معلوم ہوا کہ ہمارے حضور آسمان کے بھی بادشاہ و حاکم اور زمین کے بھی بادشاہ و حاکم ہیں۔ زمین و

سبق

آسمان حضور کی وسیع سلطنت کے دو صوبے ہیں۔ شبِ معراج حضور اپنی ہی سلطنت کے ایک صوبہ میں تشریف لے گئے۔

وزیر ہمیشہ با اختیار ہوا کرتے ہیں۔ یہ نہیں ہو سکتا کہ کوئی وزیر بھی ہوا اور بے اختیار بھی ہو۔ اگر وزیر کو کوئی اختیار حاصل نہ ہو تو وہ وزیر کیسا؟ آج کل جو لوگ لاکھوں روپیہ خرچ کر کے ممبر اور پھر وزیر بننا چاہتے ہیں کیا وہ لاکھوں روپیہ اس لیے خرچ کرتے ہیں کہ وہ بے اختیار ہو جائیں؟

معلوم ہوا کہ وزیر با اختیار ہوتا ہے۔ پھر جس حاکم کے وزیر با اختیار ہوں وہ حاکم خود کیوں با اختیار نہ ہوگا؟ مگر مولوی اسماعیل دہلوی مصنف تقویۃ الایمان کی منطق زالی ہے۔ وہ لکھتے ہیں۔

جس کا نام محمد یا علی ہے وہ کسی چیز کا مختار نہیں۔

(تقویۃ الایمان ص ۴۷)

گویا جس بادشاہ کے وزیر تو با اختیار ہیں۔ وہ بادشاہ خود کسی چیز کا مختار

نہیں۔ ع

چہ بے خبر ز مقام محمد عربی است

ہمارے حضور صلی اللہ علیہ وسلم کو خدا

حضور صلی اللہ علیہ وسلم حاکم ہیں

نے حاکم مقرر فرمایا ہے۔ چنانچہ

خدا فرماتا ہے۔

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي دِمَائِهِمْ

(پ ۵ - ع ۶۷)

بَدَنِهِمْ۔

اے محبوب! تمہارے رب کی قسم وہ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنائیں۔  
 دیکھیے اللہ تعالیٰ فرما رہا ہے کہ لوگ اس وقت تک مسلمان نہ ہوں گے جب تک تمہیں اپنا حاکم نہ مانیں گے۔ گویا وہ اللہ کو بھی مان لیں جنت و دوزخ کو بھی مان لیں۔ قیامت پر بھی ایمان لے آئیں مگر حضور کو اگر حاکم نہ مانیں گے تو وہ مسلمان ہرگز نہ ہوں گے۔

حضور کو حاکم ماننا مسلمان ہونے کے لیے ضروری ہے اور ظاہر ہے کہ حاکم بے اختیار نہیں ہوتا۔ ملک کا سربراہ حاکم ہوتا ہے۔ اور سارے ملک پر اُسے اختیار حاصل ہوتا ہے۔ کیا کبھی آپ نے سنا کہ فلاں صاحب ضلع کے ڈی سی ہیں مگر اختیار انہیں کسی بات کا نہیں ہے یا تو اُسے ڈی سی نہ کیسے یا پھر اُسے سارے ضلع کا مختار مانئے۔ حضور صلی اللہ علیہ وسلم کو یا تو ساری کائنات کا رسول و حاکم نہ کیسے۔ یا پھر انہیں ساری کائنات کا مختار مانئے۔ حاکم زمانے تو ایمان سے ہاتھ دھو بیٹھے۔ اور حاکم مانئے تو انہیں با اختیار مانئے۔ ثابت ہوا کہ ہمارے حضور

**حضور صلی اللہ علیہ وسلم مختار بھی ہیں** | ساری کائنات کے رسول بھی ہیں اور حاکم بھی۔ یعنی ساری کائنات پر آپ کو اختیار حاصل ہے۔ اللہ تعالیٰ نے حضور کو اختیار عطا فرما کر انہیں حاکم بنایا ہے۔ آپ اپنے اختیار سے جو چاہیں حکم فرمائیں۔ ہمیں آپ کے حکم کی تعمیل کرنا پڑے گی۔ آپ صاحب شریعت ہیں۔ آپ کی زبان انور سے جو حکم ہو جائے وہی شریعت ہے۔

اللہ نے آپ کو یہ اختیار دے دیا ہے کہ آپ جس چیز کو چاہیں واجب کر دیں۔  
جسے چاہیں ناجائز کر دیں۔

چنانچہ خدا فرماتا ہے۔

يَا أَيُّهَا الَّذِينَ آمَنُوا لَا تَحْرِمُوا مَسَكِنَافِكُمْ وَلَا يَحْرِمُوا عَلَيْهَا مَسَكِنًا  
وَلَا يَحْرِمُوا عَلَيْهَا مَسَكِنًا وَلَا يَحْرِمُوا عَلَيْهَا مَسَكِنًا وَلَا يَحْرِمُوا عَلَيْهَا مَسَكِنًا

(پ ۹ ع ۹)

(وہ رسول) انہیں بھلائی کا حکم دے گا۔ برائی سے منع کرے گا  
ستھری چیزیں ان کے لیے حلال کرے گا اور گندی چیزیں ان  
پر حرام کرے گا۔

اس آیت میں اللہ تعالیٰ نے تحییل و تحریم کی نسبت حضور کی طرف  
کی ہے کہ ستھری چیزوں کو وہ حلال فرماتے ہیں اور گندی چیزوں کو وہ حرام  
فرماتے ہیں۔ یَحْرِمُ وَا يَحْرِمُ کا فاعل حضور ہیں یعنی حلال و حرام کرنے والے  
حضور ہیں۔

اللہ تعالیٰ نے قرآن پاک میں جن چیزوں کو حرام فرمایا ہے وہ

یہ ہیں۔

حَرَّمَ عَلَيْكُمُ الْمَيْتَةَ وَالدَّمَ وَالْحَمَّ وَالْحَنْزِيرَ  
وَمَا أَهَلَ لِعَيْرِ اللَّهِ بِهِ وَالْمُنْخَنِقَةَ وَالْمُتَوَدَّةَ  
وَالْمُتَرَدِّيَةَ وَاللَّطِيخَةَ وَمَا أَكَلَ السَّبْعُ إِلَّا مَا  
ذَكَّرْتُمْ وَمَا ذُبِحَ عَلَى النَّصَبِ۔ (پ ۲ ع ۲۴)

تم پر حرام ہے مردار اور خون اور سور کا گوشت اور وہ جس کے ذبح میں غیر خدا کا نام پکارا گیا۔ اور جو گلا گھونٹنے سے مرے اور بے دھار کی چیز سے مارا ہو۔ اور جو گدھر اور جسے کسی جانور نے سینگ مارا اور جسے کوئی درندہ کھا گیا۔ مگر جسے تم ذبح کر لو۔ اور جسے تھان پر ذبح کیا گیا۔

قرآن پاک کی حرام کردہ چیزوں کی اس فہرست میں دیکھ لیجئے کہیں کتا کا ذکر نہیں آیا کہ وہ بھی حرام ہے۔ گدھے۔ گیدڑ۔ بھیڑیے۔ شیر۔ بچھ۔ بٹے۔ سانپ۔ بچھ۔ ان کے علاوہ بول و براز وغیرہ کسی چیز کا بھی تو نام نہیں آیا نہ صرف اسی مقام پر بلکہ قرآن پاک سارا پڑھ جائیے۔ خدا تعالیٰ نے قرآن پاک میں کسی مقام پر بھی تو ان چیزوں میں سے کسی چیز کو حرام نہیں فرمایا۔ پھر کیا ان سب گندی چیزوں کا استعمال جائز ہے؟ نہیں اور ہرگز نہیں۔ کیوں؟ اس لیے کہ خدا ہی نے ہمیں حکم فرمایا ہے کہ۔

وَمَا آتَاكُمُ الرَّسُولُ فَخُذُوهُ وَمَا نَهَاكُمْ

عَنْهُ فَأَنْتَهُوا۔ (پ ۲۸-۴۴)

اور جو کچھ تمہیں رسول عطا فرمائیں وہ لو اور جس سے منع فرمائیں پاؤ رہو۔

یعنی میری (اللہ کی) بیان فرمودہ حرام چیزوں کے علاوہ کون کون سی چیز حرام ہے۔ اور کون کون سی حلال؟ یہ تفصیل میرے رسول سے پوچھو۔ اس لیے کہ میں نے اپنے محبوب صلی اللہ علیہ وسلم کو اس شان سے مبعوث



زایا ہے کہ وہ یُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ کے مطابق پاک اور ستھری چیزیں حلال فرماتا اور ناپاک و گندی چیزیں حرام فرماتا ہے۔ چنانچہ حضور سرور عالم صلی اللہ علیہ وسلم نے خود بھی فرمایا کہ۔

أَلَا إِنِّي أُوتِيتُ الْقُرْآنَ وَمِثْلَهُ مَعَهُ - أَلَا يُشَدُّ  
رَجُلٌ شَبَعَانُ عَلَى أَرِيكَتِهِ يَقُولُ عَلَيْكُمْ بِهَذَا  
الْقُرْآنِ فَمَا رَجَدْتُ رَيْنِيهِ مِنْ حَلَالٍ فَاحِلْوَةٌ  
وَمَا رَجَدْتُ رَيْنِيهِ مِنْ حَرَامٍ فَحَرْمَةٌ - وَإِن  
مَا حَرَّمَ رَسُولُ اللَّهِ كَمَا حَرَّمَ اللَّهُ إِلَّا لَا يَحِلُّ  
لَكُمْ الْحَمَارُ الْأَهْلِيَّ وَلَا كُلُّ ذِي نَابٍ مَرَّةً

السَّابِعُ - (مشکوٰۃ شریف ص ۲۱)

جان لو کہ مجھے قرآن دیا گیا ہے اور اس کے ساتھ اس کا مثل بھی (یعنی حدیث) جزدار عنقریب ایک پیٹ بھرا آدمی اپنی کرسی پر بیٹھے ہوئے کہے گا کہ تم صرف قرآن کو دیکھو۔ اس میں جس چیز کو حلال پاؤ اُسے حلال سمجھو اور جس چیز کو حرام پاؤ اُسے حرام سمجھو۔ حالانکہ جس چیز کو اللہ کا رسول حرام فرمادے وہ ایسے ہی حرام ہے جیسے اللہ نے اُسے حرام فرمادیا ہو۔ جان لو کہ تمہارے لیے پالتو گدھا حلال نہیں ہے۔ اور نہ ہی کوئی کیل والا درندہ جانور۔

گدھے۔ کتے۔ شیر۔ بیلے وغیرہ درندے حضور نے حرام کیے ہیں

اس حدیث سے ثابت ہوا کہ گدھے۔ شیر۔ چیتے۔ بیلے۔ کتے۔ بھڑیے

چیل وغیرہ جملہ درندے جانور خدا نے قرآن میں حرام نہیں فرمائے۔ رسول اللہ صلی اللہ علیہ وسلم نے حدیث میں انہیں حرام فرمایا ہے۔

اب جو لوگ قرآن ہی کو حجت سمجھتے ہیں اور حدیث کے منکر ہیں اور جو

حضور صلی اللہ علیہ وسلم کو شارع و مختار نہیں مانتے۔ ان کو چاہیے کہ وہ ان جانوروں کا بھی گوشت کھایا کریں۔

حضور صلی اللہ علیہ وسلم جب

گندی چیزوں کو بھی حضور نے حرام کیا ہے

بیت خلا میں تشریف

لے جاتے تو فرماتے۔

اللَّهُمَّ اَعُوذُ بِكَ مِنَ الْخُبُثِ وَالْخَبَائِثِ

بول و براز "مِنَ الْخُبُثِ وَالْخَبَائِثِ" ہے۔

اور قرآن میں خدا تعالیٰ نے اپنے محبوب صلی اللہ علیہ وسلم کی یہ شان

بیان فرمائی کہ۔

يَحْتَرِمُ عَلَيْهِمُ الْخَبَائِثَ۔

وہ ناپاک و گندی چیزوں کو حرام فرماتا ہے۔

تو جو لوگ حدیث کے منکر اور حضور کے شارع و مختار ہونے کا انکار

کرتے ہیں۔ انہیں ان "خبائث" کا بھی استعمال کرنا چاہیے۔

کروٹوں درود اور کروڑوں سلام اس ذات گلامی پر جس نے اپنی امت کو پاک و صاف چیزیں کھلائیں۔ اور ناپاک و گندی چیزوں سے بچایا۔ آج دنیا میں ایسے لوگ بھی ہیں جو کتے بڑے شوق سے کھاتے ہیں فلپائن میں جا کر دیکھ بیجیے۔ چین میں چوہے۔ سانپ اور میتھک کھائے جاتے ہیں۔ دور نہ جانیے۔ ہندوستان کے ہی ایک وزیر اعظم کو دیکھ بیجیے جو اپنا پیشاب آپ پیتا رہا اور اخباروں میں دوسروں کو بھی متعین کرتا رہا کہ تم بھی اپنا پیشاب پیا کرو اس میں بڑی طاقت کے اجزا پائے جاتے ہیں۔

یہ احسان ہے سرور عالم صلی اللہ علیہ وسلم کا ایک دنیا پر کہ ناپاک و گندی چیزوں سے بچایا۔ اور پاک و ستھری چیزوں کو حلال فرمایا۔

حدیث پاک میں ”وَمِثْلَهُ مَعَهُ“ آیا ہے۔ یعنی میں قرآن دیا گیا ہوں اور اس کے ساتھ اس کا مثل بھی۔ حدیث کو حضور صلی اللہ علیہ وسلم نے قرآن کے مثل فرمایا ہے۔ حالانکہ قرآن کا دعویٰ یہ ہے کہ

إِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا

بِسُورَةٍ مِّمَّنْ مِثْلِهِ

”یعنی اگر تمہیں اس کتاب قرآن پاک میں کوئی شک ہے تو اس

کی مثل ایک سورۃ ہی بنا کر دکھاؤ۔“

خدا تو قرآن پاک کو بے مثل فرماتا ہے اور حضور حدیث پاک کو اس

کی مثل بتا رہے ہیں۔ بات دراصل یہ ہے کہ قرآن پاک فصاحت و بلاغت

کے لحاظ سے بے مثل ہے۔ حضور نے جو حدیث کو مثل قرآن فرمایا ہے وہ

نفاحت و بلاغت کے لحاظ سے نہیں فرمایا۔ بلکہ اس لحاظ سے فرمایا ہے کہ جیسے  
قرآن کے حلال و حرام کرنے سے کوئی چیز حلال یا حرام ہو جاتی ہے۔ اسی طرح  
حدیث کے حلال و حرام کرنے سے بھی کوئی چیز حلال و حرام ہو جاتی ہے۔ چنانچہ

اسی حقیقت کو حدیث کے یہ الفاظ بیان کر رہے ہیں۔

أَمَّا حَرَمَ رَسُولُ اللَّهِ كَمَا حَرَّمَ اللَّهُ

یعنی جس چیز کو اللہ کا رسول حرام فرما دے وہ ویسے ہی حرام ہے

جیسے اللہ نے اسے حرام فرما دیا ہو۔

## حکایت نمبر ۹

### جبریل حضور صلی اللہ علیہ وسلم کے سپاہی

غزوہ بدر میں حضور صلی اللہ علیہ وسلم نے حضرت ابن عباس رضی اللہ عنہ سے مخاطب ہو کر فرمایا۔

هَذَا جَبْرِيْلٌ اَخِي ذِي بَرَاءٍ مِّنْ قُرَيْشٍ عَلَيْهِ  
 اَدَاةُ الْحَرْبِ - (بخاری شریف ص ۵۷ ج ۲)

دیکھو یہ جبریل اپنے گھوڑے کی لگام تھامے کھڑے ہیں اور  
 گھوڑے پر لڑائی کے ہتھیار ہیں۔

غزوہ خندق سے جب حضور صلی اللہ علیہ وسلم واپس تشریف لائے  
 اور ہتھیار اتار دیے اور غسل فرمایا تو جبریل امین حاضر ہوئے اور عرض کیا۔

قَدْ وَضَعْتَ اِسْلَاحَكَ وَاللّٰهُ مَا وَضَعْنَا لَكَ اَخْرَجَ  
 اِلَيْهِمْ قَالَ قَالِي اَيْنَ قَالَ لِهْمُنَا فَاشار اِلَى بَنِي  
 قُرَيْظَةَ فَخَرَجَ النَّبِيُّ صَلَّى اللّٰهُ عَلَيْهِ وَسَلَّمَ  
 اِلَيْهِمْ - (بخاری شریف ص ۵۹ ج ۲)

حضور آپ نے ہتھیار کھول دیے۔ بخدا ہم نے نہیں کھولے ہم  
 ابھی تک مسلح ہیں۔ تشریف لے چلے۔ بنی قریظہ کو ان کی غداری  
 کا سزا دینا باقی ہے۔ تو حضور جبریل کے ساتھ چل پڑے۔

حضرت ابراہیم علیہ السلام کے متعلق ایک واقعہ کا خلا ذکر فرماتا  
سبق ہے۔

هَلْ أَتَاكَ حَدِيثُ ضَيْفِ إِبْرَاهِيمَ الْمَلِكِ مِثْنًا -

(پ ۲۶ - ۱۹ ع)

اے محبوب کیا تمہارے پاس ابراہیم کے معزز مہمانوں کی خبر آئی۔  
واقعہ یہ ہے کہ حضرت ابراہیم علیہ السلام کی بارگاہ میں اللہ تعالیٰ نے  
فرشتوں کو مہمان بنا کر بھیجا۔ حضرت ابراہیم علیہ السلام میزبان بنے اور فرشتے  
مہمان۔ اور یہ بات ظاہر ہے کہ مہمان میزبان سے مرتبہ میں چاہے کم ہو میزبان  
کو اس کی خاطر مدارات کرنا پڑتی ہے۔ میزبان یہ نہیں دیکھتا کہ مہمان مجھ سے  
عمر میں یا مرتبہ میں چھوٹا ہے۔ وہ جب مہمان بن کر آیا تو میزبان اس کی  
دبجائی کرے گا۔ اس پر نوازش کرے گا۔ اور کوشش کرے گا کہ مہمان کو کوئی  
تکلیف نہ ہو۔ یہ فرشتے حضرت ابراہیم علیہ السلام کے پاس مہمان بن کر آئے  
تو حضرت ابراہیم علیہ السلام نے ان کی خاطر مدارات ہی کی ہوگی۔ اس لیے  
کہ مہمان ایک اعزازی شان رکھتا ہے۔ اگرچہ وہ میزبان سے مرتبہ میں کم ہو  
میزبان پھر بھی اس کی عزت کرتا ہے۔

یہ تو ہے حضرت ابراہیم علیہ السلام کی بارگاہ کہ فرشتے مہمان بن کے  
آتے ہیں مگر ہمارے حضور صلی اللہ علیہ وسلم کی وہ بارگاہ ہے کہ خدا تعالیٰ فرشتوں  
کو حضور کے سپاہی بنا کر بھیجتا ہے۔

چنانچہ فرمایا۔



وَيُجِدُ ذِكْرَ رَبِّكَ بِخَمْسَةِ آيَاتٍ مِنَ الْمَلَائِكَةِ

مُسَوِّمِينَ۔ (پ ۲ - ۲۷)

تمہارا رب تمہاری مدد کو پانچ ہزار فرشتے نشان والے بھیج دیگا۔

دوسری جگہ فرمایا۔

وَالْمَلَائِكَةُ بَعْدَ ذَلِكَ ظَهِيرٌ۔

(پ ۲۸ - ۱۹۷)

اور اس کے بعد فرشتے مدد پر ہیں۔

معلوم ہوا کہ حضرت ابراہیم علیہ السلام کی بارگاہ میں فرشتے حاضر ہوتے تو نیمان بن کرا اور مہمان کی مہمان نوازی کی جاتی ہے۔ اور ہمارے حضور صلی اللہ علیہ وسلم کی بارگاہ میں فرشتے حاضر ہوتے تو سپاہی اور مددگار بن کر۔ اور سپاہی محکوم ہوتا ہے۔ سپہ سالار حاکم ہوتا ہے۔ گو یا حضور کی بارگاہ میں فرشتے محکوم بن کر آتے۔

حضرت ابن عباس رضی اللہ عنہ فرماتے ہیں کہ جنگ **جبریل کا گھوڑا** بدر میں مسلمان کافروں کا تعاقب کرتے تھے۔ اور کافر مسلمان کے سامنے سے بھاگتا جاتا تھا۔ اچانک اوپر سے کوڑے کی آواز آتی تھی اور سوار کا یہ کلمہ سنا جاتا تھا۔

اقدم یا حیزوم

گے بڑھ اے حیزوم

حیزوم حضرت جبریل کے گھوڑے کا نام ہے اور نظر آتا تھا کہ کافر

گر کر مر گیا اور اس کی ناک تلوار سے اڑادی گئی اور چہرہ زخمی ہو گیا۔ صحابہ کرام علیہم  
الرضوان نے اپنے یہ معائنے سید عالم صلی اللہ علیہ وسلم سے بیان کیے تو آپ  
نے فرمایا۔ یہ آسمان سوم کی مدد ہے۔

(تفسیر خزائن العرفان ص ۲۵۶) ۷

مکان عرش ان کا فلک فرش ان کا

ملک خادمان سرائے محمد

جنگ بدر جب ختم ہو گئی تو حضرت جبریل ہتھیاروں سے مسلح ایک سرخ

گھوڑے پر سوار ہو کر حضور کی خدمت میں حاضر ہوئے اور عرض کی۔

إِنَّ اللَّهَ بَعَثَنِي إِلَيْكَ وَآمَرَ نِي أَنْ لَا أَفَارِقَكَ حَتَّىٰ

تَرْضَىٰ مَلٌ رَضِيْتُ قَالَ نَعُو رَضِيْتُ فَأَنْصَرَفَ۔

(خصائص کبریٰ ص ۲۰۳ ج ۱)

حضور! اللہ تعالیٰ نے مجھے آپ کی طرف بھیجا تھا۔ اور حکم دیا تھا کہ

جب تک آپ مجھ سے راضی نہ ہو جائیں۔ میں آپ سے جدا نہ

ہوں تو کیا حضور مجھ سے راضی ہو گئے۔ حضور نے فرمایا۔ ہاں میں

راضی ہو گیا تو جبریل واپس چلے گئے۔

معلوم ہوا کہ اللہ نے ہمارے حضور صلی اللہ علیہ وسلم کو اس شان کی

حکومت عطا فرمائی ہے کہ جبریل امین بھی ان کے ایک سپاہی ہیں ۷

اس شان کی اللہ نے انہیں بخشی ہے شاہی

جبریل امین بھی ہیں محمد کے سپاہی

## حکایت نمبر ۱۰

### جبریل امین اور ابوہل لعین

ایک دن ابوہل نے اپنے یاروں سے کہا کہ محمد جب نماز پڑھتے ہوئے سجدہ میں جائے گا تو میں اس کا سر پتھر سے توڑ دوں گا (معاذ اللہ) چنانچہ وہ دوسرے دن پتھر لے اس انتظار میں رہا۔ کہ حضور کو نماز پڑھتے دیکھوں اور جب وہ سجدہ میں جائیں تو پتھر سے ان کا سر توڑ دوں۔ آخر اس نے دیکھا کہ حضور نماز میں کھڑے ہو گئے ہیں۔ جب آپ سجدہ میں گئے تو ابوہل پتھر لے کر قریب پہنچا۔ قریب پہنچا ہی تھا کہ ایک دم گھبرایا ہوا واپس آ، ڈر کے مارے اس کا رنگ فق ہو گیا اور جس ہاتھ سے پتھر اٹھایا ہوا تھا وہ خشک ہو گیا اور پتھر زمین پر گر گیا۔ اس کے ساتھیوں نے جب اسے اس حال میں لواتے ہوئے دیکھا تو آگے بڑھ کر اس سے پوچھا۔ کیا ہوا؟ اس نے بتایا کہ میں جب محمد کے قریب ہوا تو میں نے ایک بدست نر اونٹ کو دیکھا کہ میرے سامنے کھڑا ہے۔ میں نے کبھی ایسے بڑے سر والا لمبی گردن والا۔ اور اتنے بڑے دانتوں والا اونٹ نہیں دیکھا تھا میں اگر جان بچا کر فوراً پلٹ نہ آتا تو وہ مجھے بھاڑ کھاتا۔

حضور صلی اللہ علیہ وسلم نے سنا تو فرمایا۔

ذَكَ جِبْرِيلُ لَوْ دَنِي مَتْنِي لَأَخَذَكَ.

جراؤنٹ کی شکل میں نظر آیا وہ جبریل تھا۔ ابو جہل اگر میرے  
نزدیک آجاتا تو جبریل اُسے جیتانہ چھوڑتا۔

(جواہر البیہار صفحہ ۷، جلد ۱)

سب سے پہلے جبریل امین جو ملکوتیوں کا بادشاہ ہے۔ ہمارے حضور صلی اللہ علیہ وسلم  
کے دربار کا دربان ہے۔ دشمنوں سے وجودِ اقدس کی حفاظت  
اس کے ذمہ تھی ہے

دیکھی نہیں کسی نے اگر شانِ مصطفیٰ

دیکھے کہ جبریل ہیں دربانِ مصطفیٰ

نہ صرف یہ کہ جبریل ہی حضور صلی اللہ علیہ وسلم کے دربان چوکیدار ہیں  
بلکہ حضور کے مقدس شہر مدینہ منورہ کی چوکیداری کے لیے بھی فرشتے  
مقرر ہیں۔

چنانچہ حضور صلی اللہ علیہ وسلم فرماتے ہیں۔

عَلَى أَنْعَابِ الْمَدِينَةِ مَلَائِكَةٌ لَا يَدْخُلُهَا الطَّاعُونَ  
وَلَا الشُّرَّاءُ۔ (بخاری شریف ص ۲۵۲ ج ۱)

مدینہ کے ہر کونہ پر فرشتے چوکیدار ہیں جو طاعون اور دجال  
کو مدینہ میں داخل نہ ہونے دیں گے۔

مدینہ منورہ کو یہ شان کیوں حاصل ہوئی؟ صرف اس لیے کہ یہ حضور  
کا شہر ہے حضور کی بدولت مدینہ منورہ کے بھی چوکیدار فرشتے بن گئے اور  
وہ اس شہر میں طاعون و دجال کو قیامت تک داخل نہ ہونے دیں گے۔

یہاں ایک اور بات بھی قابل غور ہے  
**مدینہ منورہ شرک سے محفوظ ہے** | طاعون نے بھی زیادہ خطرناک مرض

شرک ہے۔ طاعون سے جان جاتی ہے۔ شرک سے ایمان جاتا ہے۔ پھر  
 یہ کیسے ہو سکتا ہے کہ طاعون تو مدینہ منورہ میں داخل نہ ہو سکے اور شرک داخل  
 ہو جائے؟ مقام حیرت ہے کہ نجدیوں کو مدینہ منورہ میں شرک کیسے نظر آ گیا۔  
 اور انہوں نے مزاحمت پر سے قبول کو سہما کر دیا۔ کہ یہاں شرک ہوتا تھا حالانکہ  
 حضور سرور عالم صلی اللہ علیہ وسلم فرما چکے۔

إِنِّي كُنْتُ أَخْشَى عَلَيْكُمْ أَنْ تُشْرِكُوا بَعْدِي وَالْكَفَى  
 أَخْشَى عَلَيْكُمْ الدُّنْيَا أَنْ تَنَافَسُوا فِيهَا

(مشکوٰۃ شریف ص ۵۳۹)

مجھے اس بات کا کوئی ڈر نہیں کہ تم میرے بعد شرک کرو گے  
 ہاں ڈر ہے تو اس بات کا کہ تم دنیا کے گردیدہ ہو جاؤ گے۔

اس ارشاد میں صاف فرمایا گیا ہے کہ میرے بعد تم شرک نہیں کرو گے  
 ہاں دنیا کے گردیدہ ہو جاؤ گے حضور صلی اللہ علیہ وسلم کا ہر ارشاد حق ہے۔  
 دیکھ بیجے حضور کے ارشاد کے مطابق واقعی آج کل کے غافل مسلمان دنیا  
 کے گردیدہ ہو چکے ہیں (الاما شاء اللہ)

اور جس طرح یہ بات حضور کی حق تھی اور حق ثابت ہو رہی ہے۔ اسی  
 طرح یہ بات بھی حق تھی اور حق ہے اور حق ہی رہے گی کہ حضور کا کوئی غلام  
 شرک نہیں کرتا۔ ہم گنہ گار تو ہو سکتے ہیں مگر حاشا و کلا مشرک ہرگز نہیں ہیں اور۔

کیوں ہوں جب کہ ہمارے آقا و مولیٰ صلی اللہ علیہ وسلم کا ارشاد ہو چکا کہ میرے غلام  
 میرے بعد بھی شرک کا ارتکاب نہ کریں گے۔ اور اگر کسی کی نظر میں حضور سرور  
 عالم صلی اللہ علیہ وسلم کی محبت و تعظیم شرک ہے، تو ہم کہیں گے  
 شرک ٹھہرے جس میں تعظیم حبیب  
 اس برے مذہب پہ لعنت کیجیے

## حکایت نمبر ۱۱

### جبریل اور ایک سبز رنگ کے ریشمی کپڑے کا ٹکڑا

ایک مرتبہ حضرت جبریل علیہ السلام حضور کی خدمت میں حاضر ہوئے  
 اور ایک سبز رنگ کے ریشمی کپڑے کا ٹکڑا حضور کی خدمت میں پیش کیا اس  
 کپڑے پر حضرت عائشہ رضی اللہ عنہا کی صورت مبارکہ نمایاں تھی۔ جبریل نے  
 عرض کیا حضور! یہ آپ کی دنیا و آخرت کی بیوی ہے۔

(مشکوٰۃ شریف ص ۵۶۵)

یہ سبز رنگ کے ریشمی کپڑے کا ٹکڑا جس پر ام المومنین حضرت عائشہ  
 کی تصویر تھی۔ خدا کا بھیجا ہوا تھا۔ چنانچہ جب حضرت ام المومنین حضور  
 کے عقد میں آگئیں تو حضور نے ان سے فرمایا کہ تین رات مسلسل مجھے ایک  
 ریشمی کپڑے پر تمہاری تصویر دکھانی جاتی رہی۔ جسے جبریل لے کر آتا تھا اور  
 کتنا تھا کہ یہ ہے آپ کی بیوی۔ اے عائشہ! آج جو میں نے تمہارے چہرہ

سبق



سے کپڑا اٹھایا تو تم وہی ہو۔ جبریل تمہاری تصویر لاتا رہا تو میں نے کہا تھا کہ یہ اللہ کی طرف سے ہے یہ رشتہ ہو کر رہے گا۔ (مشکوٰۃ مد ۵۶۵)

معلوم ہوا کہ اللہ تعالیٰ نے ام المومنین حضرت عائشہ صدیقہ رضی اللہ عنہا کا رشتہ حضور صلی اللہ علیہ وسلم کے ساتھ خود منتخب فرمایا۔ کس قدر خوب نخت ہیں ام المومنین حضرت عائشہ کہ کسی لڑکی کا رشتہ اس کا باپ کرتا ہے کسی کا چچا۔ بھائی یا اس کی ماں کرتی ہے مگر حضرت عائشہ کا رشتہ خود خدا تعالیٰ نے کیا۔ اب کون بد بخت ہے جو اس رشتہ میں کوئی عیب بیان کرے اور ام المومنین کے بارے میں زبانِ طعن کھولے۔ معاذ اللہ۔ تم معاذ اللہ اگر ام المومنین میں کوئی عیب ہوتا یا ہونے والا ہوتا تو خدا تعالیٰ جسے ہر اگلی پچھلی گزری اور ہونے والی ساری باتوں کا علم ہے۔ وہ حضور صلی اللہ علیہ وسلم کے لیے یہ رشتہ کیوں تجویز کرتا؟

ام المومنین حضرت عائشہ رضی اللہ عنہا کو اس

**حضرت عائشہ پر سلام**

رشتہ مقدس سے یہ مقام بلند حاصل ہوا کہ

جبریل امین بھی آپ پر سلام بھیجتے ہیں۔

چنانچہ خود فرماتی ہیں کہ ایک مرتبہ حضور نے مجھ سے فرمایا۔

يَا عَائِشَةُ هَذَا جِبْرِيلُ يُقْرِئُكَ السَّلَامَ۔

اے عائشہ! یہ جبریل ہے جو تمہیں سلام کہہ رہا ہے۔

میں نے کہا د علیہ السلام ودحمة اللہ۔

(مشکوٰۃ شریف مد ۵۶۵)

یہ ہے شان حضرت ام المومنین عائشہ صدیقہ کی پھر ہم بھی کیوں عرض

نہ کریں کہ ۵

بنت صدیق آرام جان نبی      اُس حریم برادرت پہ لاکھوں سلام  
یعنی ہے سورہ نور جن کی گواہ      اُن کی پُر نور صورت پہ لاکھوں سلام  
سورۃ نور | ام المومنین حضرت عائشہ رضی اللہ عنہا کی پاک دامنی کے خلاف  
جب منافقین نے ایک بہتان باندھا تو چونکہ یہ رشتہ خود خدا  
تعالیٰ نے طے کیا تھا اس لیے ام المومنین کی پاک دامنی و برأت کی خود خدا نے  
گواہی دی۔ اور سورۃ نور نازل فرما کر آپ کی پاک دامنی و طہارت، عفت و عصمت  
کا اعلان فرما دیا اور فرما دیا کہ یہ منافقین کا بہتان عظیم ہے۔

چنانچہ فرمایا۔

وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ نُبَيِّنَ  
بِهَذَا سُبْحَانَكَ هَذَا بُهْتَانٌ عَظِيمٌ۔

(پ ۱۸-۱۷۷)

اور کیوں نہ ہو جب تم نے سنا تھا کہا ہوتا کہ ہمیں نہیں پہنچتا  
کہ ہم ایسی بات کہیں۔ الہی پاک ہے تجھے یہ بڑا بہتان ہے

پھر فرمایا:-

الْجَنِّثَاتُ لِلْجَنِّثِينَ وَالْجَنِّثُونَ لِلْجَنِّثَاتِ وَالطَّيِّبَاتُ  
لِلطَّيِّبِينَ وَالطَّيِّبُونَ لِلطَّيِّبَاتِ۔

(پ ۱۸-۱۷۷)

گندی عورتیں گندے مردوں کے لیے اور گندے مرد گندی عورتوں کے لیے اور پاک دستھری عورتیں پاک دستھرے مردوں کے لیے اور پاک دستھرے مرد پاک دستھری عورتوں کے لیے۔ اس آیت میں خدا نے صاف صاف فرما دیا کہ میرا محبوب جو طیبوں پاکوں اور دستھروں کا سردار ہے، یہ ناممکن ہے کہ اس کے عقد میں کوئی گندی عورت آسکے۔

خدا فرماتا ہے۔

**لباس** هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ۔

رپ ۲-۶-۱۷

عورتیں تمہارا لباس ہیں اور تم ان کے لباس۔ اس آیت کے مطابق بیوی مرد کا لباس ہوتی ہے تو حضرت عائشہ رضی اللہ عنہا حضور کا لباس ٹھہریں۔ اور حضور کا لباس پاک و طاہر ہے۔ خدا فرماتا ہے۔

وَتِيَابِكُمْ فَطَهِّرُوا۔

اور اپنے کپڑے پاک رکھو۔

پس حضور کی بیوی پر اگر کوئی پلید گند اچھالے گا تو گویا اس نے حضور کے لباس کو ناپاک کرنا چاہا۔ جو انتہا درجہ کی ناپاک حرکت ہے۔

خدا نے اپنے محبوب صلی اللہ علیہ وسلم کی ایک صفت مُزکی بھی بیان فرمائی ہے یعنی پاک دستھر بنا دینے والے۔ چنانچہ فرمایا۔

**مُزکی**

بیاں فرمائی ہے یعنی پاک دستھر بنا دینے والے۔ چنانچہ فرمایا۔

يَتْلُو عَلَيْهَا يَا تَه دِيَزَكِيْهِمْ۔

رپ ۲- ۱۷۷

دیر رسول، ان پر اللہ کی آیتیں پڑھتا ہے اور ان کو پاک کرتا ہے  
 حضور صلی اللہ علیہ وسلم کی معیت و زلفیت کی یہ تاثیر ہے کہ جو کھوٹا آیا تو  
 کھڑا بن گیا۔ جاہل آیا تو عالم بن گیا۔ گندہ آیا تو پاک بن گیا۔ آپ کی ایک ساعت  
 کی بھی مجالت و صحبت نے ہزاروں کو رنگ دیا اور لاکھوں کو کند بن دیا۔  
 پھر کیا یہ ممکن ہے کہ جو بیویاں شب دروڑ حضور صلی اللہ علیہ وسلم کی برکت  
 مجلس سے مستفیض و مستیز ہوتی رہیں وہ خالی رہ گئیں ہوں۔ کیا آپ کے تزکیہ  
 کا ان پر اثر نہ پڑ سکا؟ پڑا اور ضرور پڑا۔ اور اسی لیے خدا نے فرمایا کہ میرا رسول  
 جب طیبین سے ہے تو اس کی ازواج مطہرات بھی یقیناً طیبات سے ہیں۔  
 خدا تعالیٰ نے حضور صلی اللہ علیہ وسلم کی ازواج مطہرات کو مومنوں کی  
**ماں** مانیں کہا ہے۔

چنانچہ فرمایا۔

وَازْوَاجُهُ اُمَّهَاتُهُمْ۔ (رپ ۲۱- ۱۷۷)

اور نبی کی بیبیاں مسلمانوں کی ماںیں ہیں۔

خدا نے ازواج النبی صلی اللہ علیہ وسلم کو مسلمانوں کی ماںیں اس لیے کہا ہے  
 کہ ماں کی بے ادبی کرنے والا ہر قوم میں گستاخ اور عاقبت ناندیش سمجھا  
 جاتا ہے اور کوئی اسے اچھا نہیں سمجھتا۔ جسمانی ماں کے لیے خدا کا حکم  
 ہے۔

وَلَا تَقُلْ لَهُمَا أُبٍ وَلَا تَنْهَرَهُمَا وَقُلْ لَهُمَا قَوْلًا

کَرِيمًا۔ (پ ۱۵ - ع ۳۴)

ماں باپ کو ان تک نہ کہو اور نہ انہیں جھڑکو۔ بلکہ نرمی و شرافت سے بات کرو۔

تو کتابد نصیب اور بڑا ہے وہ شخص جو تمام روحانی ماؤں کی سردار حضرت عائشہ رضی اللہ عنہا کے حق میں ناشائستہ و نازیبا کلمات کہے۔

حضرت ام المؤمنین رضی اللہ عنہا کی بڑی شان ہے حضور نے حضرت فاطمہ

فرمایا۔

يَا فَاطِمَةُ أَلَا تَرْضَيْنَ أَنْ تَكُونِي سَيِّدَةَ نِسَاءِ  
أَهْلِ الْجَنَّةِ أَوْ نِسَاءِ الْمُؤْمِنِينَ۔

(مشکوٰۃ شریف ص ۵۶)

اے فاطمہ کیا تم اس بات پر خوش نہ ہو گی کہ تم جنتی عورتوں کی سردار ہو یا مومن عورتوں کی۔

اس ارشاد کے مطابق حضرت فاطمہ رضی اللہ عنہا جنت کی اور مومنوں کی عورتوں کی سردار ہیں۔ صرف عورتوں کی سردار فرمایا۔ مردوں کی نہیں مگر خدا نے ازواج النبی کو جملہ مومنوں کی ماہیں فرمایا۔ مومن عورتوں کی بھی ماہیں اور مومن مردوں کی بھی ماہیں۔ اس ارشاد کے پیش نظر حضرت عائشہ کو حضرت فاطمہ پر یہ فضیلت حاصل ہے کہ حضرت فاطمہ صرف مومن عورتوں کی سردار ہیں

اور حضرت عائشہ مومن عورتوں اور مردوں کی بھی ماں ہیں۔

**محدثہ و فقیہہ** | ام المؤمنین حضرت عائشہ رضی اللہ عنہا بہت بڑی محدثہ و فقیہہ تھیں۔ چنانچہ حضرت ابو موسیٰ رضی اللہ عنہ فرماتے ہیں کہ ہمیں حضور صلی اللہ علیہ وسلم کی کسی حدیث سمجھنے اور کسی دوسرے مسئلہ کے سمجھنے میں مشکل پیش آتی تو ہم ام المؤمنین حضرت عائشہ رضی اللہ عنہا سے اس کا حل دریافت کرتے تو آپ اس مشکل کو حل فرمادیتیں۔ کیونکہ آپ بہت بڑی عالمہ تھیں۔ (مشکوٰۃ شریف ص ۵۲۶)

حضرت مجدد الف ثانی رحمۃ اللہ علیہ فرماتے ہیں۔

اصحاب کرام در مشکلات احکام رجوع بوسے مینمودند۔

(مکتوبات شریف ص ۵۹ ج ۲)

”اصحاب کرام شرعی احکام کی مشکلات کے حل کے لیے ام المؤمنین کی طرف رجوع کرتے تھے“

حضرت مجدد الف ثانی رحمۃ اللہ علیہ  
**عائشہ کے گھر میں کھانا** | فرماتے ہیں۔

”میرا کچھ سال سے یہ طریقہ تھا کہ میں ہر سال کچھ طعام پکا کر اس کا ثواب حضور صلی اللہ علیہ وسلم حضرت علیؓ حضرت فاطمہؓ اور حضرت امام حسن و امام حسین رضی اللہ تعالیٰ عنہم کو پہنچاتا تھا ایک سال میں نے ایسا ہی کیا۔ تو رات کو میں نے خواب میں حضور صلی اللہ علیہ وسلم کو دیکھا۔ میں نے حضور کو سلام عرض کیا



تو حضور نے میری طرف توجہ نہ فرمائی۔ اور اپنا روٹے انور  
دوسری طرف پھیر لیا۔ میں نے عرض کیا۔ حضور اس کی وجہ کیا ہے؟  
تو فرمایا۔

من طعام در خانہ عائشہ میخورم ہر کہ مرا طعام فرستد سنجانہ  
عائشہ فرستد۔

”میں کھانا عائشہ کے گھر میں کھاتا ہوں۔ جسے مجھے کھانا بھیجنا ہو  
وہ عائشہ کے گھر میں بھیجے۔“

اس وقت مجھے معلوم ہوا کہ حضور کی عدم توجہ کا باعث یہ بات ہے  
کہ کھانے کا ثواب پہنچانے وقت میں ام المومنین حضرت عائشہ کا نام نہیں لیتا تھا۔  
اس کے بعد میں نے یہ طریقہ اختیار کر لیا۔ کہ جب بھی کھانا پکاتا تو ثواب  
پہنچاتے وقت حضرت عائشہ بلکہ ساری ازواج مطہرات کا نام بھی لیتا۔  
کیونکہ یہ سب اہل بیت میں شامل ہیں اور تمام اہل بیت کا توکل اختیار کرتا۔  
(مکتوبات شریف ص ۵۹-۶۰- ج ۲)

دیکھیے حضرت عائشہ صدیقہ رضی اللہ عنہا کا کتنا بلند مقام ہے کہ  
ایصالِ ثواب میں حضرت علی۔ حضرت فاطمہ۔ حضرات حسنین کریمین رضی اللہ  
عنہم کا نام لے لینے کے باوجود حضور نے حضرت مجدد صاحب کے سلام کا  
جواب نہیں دیا۔ اور رخ انور پھیر لیا اور وجہ یہ فرمائی کہ ایصالِ ثواب میں  
حضرت عائشہ کا نام کیوں نہیں لیتے۔ جب کہ میں کھانا کھاتا ہی حضرت  
عائشہ کے گھر میں ہوں۔“

حضرت مجدد صاحب کی اس تحریر سے ثابت  
**فاتحہ دلانا بدعت نہیں** | ہوا کہ کسی روز کچھ پکا کر بزرگانِ دین کو ایصال

ثواب کرنا جسے عرف عام میں فاتحہ دلانا کہا جاتا ہے۔ جائز ہے بدعت نہیں۔

کیونکہ ماجی بدعت حضرت مجدد صاحب کا بھی یہ دستور تھا اور یہ بھی ثابت ہو گیا  
 کہ کھانا پکا کر کسی بزرگ کے نام اس کا ثواب پہنچانا بے کار بات نہیں۔ بلکہ

ثواب پہنچتا ہے۔ اگر نہ پہنچتا ہوتا تو حضور یوں کیوں فرماتے کہ جسے مجھے کھانا

بھیجا ہو وہ عائشہ کے گھر میں بھیجے۔ اگر یہ امر بدعت ہوتا تو حضور اپنا رخ

انور پھیرنے اور سلام کا جواب نہ دینے کی وجہ یہ بیان فرماتے کہ تم نے یہ کیا

نیا طریقہ نکال لیا ہے کہ ہر سال کچھ پکا کر ہمارے نام ایصالِ ثواب کرتے ہو۔

حضرت مجدد الف ثانی علیہ الرحمۃ کو دیوبندی اور اہل حدیث حضرات

بھی ماجی بدعت تسلیم کرتے ہیں۔ لہذا سب کی معتمد علیہ ہستی کے اس ارشاد

سے ثابت ہو گیا کہ فاتحہ دلانا اور ایصالِ ثواب جائز اور حضور صلی اللہ علیہ وسلم کی

پسندیدہ چیز ہے۔

ام المؤمنین کا مقدس عقیدہ ملاحظہ فرمائیے

حضور صلی اللہ علیہ وسلم سے عرض

**خدا چاہتا ہے رضائے محمد**

کرتی ہیں۔

مَا أَرَىٰ رَبًّا إِلَّا يُسَارِعُ فِي هَوَالِي

(بخاری شریف ص ۷۶)

آپ کا رب آپ کی خواہش پوری کرنے میں جلدی کرتا ہے۔

یعنی جو آپ چاہیں وہ ہو جاتا ہے۔ برعکس اس کے مولوی اسماعیل دہلوی  
تقویۃ الایمان میں لکھتے ہیں کہ۔

رسول کے چاہنے سے کچھ نہیں ہوتا۔ ص ۶۶

گویا مولوی اسماعیل ام المؤمنین کا ارشاد بھی نہیں مانتے پھر ایسے شخص کو  
» مومنوں کی ماں « سے کیا تعلق؟ » مومنوں کی ماں « کا لائق فرزند وہ ہے جو  
یہ عقیدہ رکھے کہ۔

خدا کی رضا چاہتے ہیں دو عالم  
خدا چاہتا ہے رضا سے محمد صلی اللہ علیہ وسلم

## حکایت نمبر ۱۲

حضرت علی رضی اللہ عنہ اور جبریل علیہ السلام

ایک مرتبہ حضرت علی رضی اللہ عنہ نے فرمایا۔

سَلُّوْنِي عَنْ طُرُقِ السَّمَاوَاتِ فَإِنِّي أَعْلَمُ بِهَا  
مِنْ طُرُقِ الْأَرْضِ.

مجھ سے آسمانوں کی راہوں کو پوچھ لو۔ کیونکہ میں زمین کی  
راہوں سے زیادہ آسمانوں کی راہیں جانتا ہوں۔

اس وقت جبریل علیہ السلام ایک انسان کی شکل میں آئے اور حضرت  
علی سے کہنے لگے اگر آپ اپنے اس دعویٰ میں سچے ہیں تو بتائیں۔ اس وقت

جبریل کہاں ہے؟

حضرت علی رضی اللہ عنہ نے اپنی نظر آسمان کی طرف اٹھائی اور وہیں بائیں دیکھا۔ پھر اپنی نظر زمین کی طرف کر کے دائیں بائیں دیکھا۔ اور پھر فرمایا۔ میں نے جبریل کو آسمانوں پر کہیں نہیں دیکھا اور زمین پر بھی مجھے وہ کہیں نظر نہیں آیا۔ اس لیے میں کہتا ہوں کہ تم ہی جبریل ہو۔

(نزہۃ المجالس ص ۱۷۵ ج ۲)

حضرت مولانا رومی علیہ الرحمۃ فرماتے ہیں۔ ع۔

روح محفوظ است پیش اولیا

سبق

یعنی لوح محفوظ ہر وقت اولیاء کرام کے سامنے رہتی ہے۔ لوح محفوظ

وہ ہے جس کے متعلق قرآن پاک میں ہے۔

وَلَا رَطْبٌ وَلَا يَأْبَسُ إِلَّا فِي كِتَابٍ مُّبِينٍ۔

(پ ۷، ۲۷)

یعنی کائنات کی ہر تر اور خشک چیز اس میں مکتوب ہے۔

گویا دنیا کی ہر چیز اولیاء کرام کے سامنے ہے۔ حضرت علی رضی اللہ عنہ

تو سید الاولیاء ہیں۔ پھر ان سے کائنات کی کوئی چیز کیسے غائب رہ سکتی ہے۔

اور پھر جو حضرت علی رضی اللہ عنہ کے بھی آقا و مولیٰ بلکہ سارے انبیاء کرام

علیہم السلام کے بھی سید و سرور ہیں۔ یعنی حضور سید المرسلین خاتم النبیین

سرور عالم محمد مصطفیٰ صلی اللہ علیہ وسلم ان کے علم کا کوئی اندازہ کر سکتا ہے؟

جن کے ایک غلام کا یہ علم ہو کہ جبریل بھی ان کی نظر سے غائب نہیں رہ سکتا۔

اس آقا کی نظر سے ہم تم یا کائنات کی کوئی چیز غائب رہ سکتی ہے؟ سچ کہا  
اعلیٰ حضرت رحمۃ اللہ علیہ نے سے

معرش پر ہے تری گزردل فرمش پر ہے تری نظر  
ملکوت و ملک میں کوئی شے نہیں وہ جو تجھ پر عیاں نہیں  
باوجود اس حقیقت کے کس قدر جاہل و بے خبر ہے وہ شخص جس نے

یہ دیکھ لیا کہ

حضور کو دیوار کے پیچھے کا بھی علم نہیں۔

(براہین قاطعہ ص ۵)

یہ براہین قاطعہ مولوی رشید احمد صاحب گنگوہی کی لکھائی ہوئی اور

ان کی مصدقہ کتاب ہے۔ اور مولوی صاحب دیوبندی حضرات کے قطب  
الاقطاب ہیں۔ ان قطب صاحب کی بے خبری ملاحظہ کیجیے۔ کہ عالم ماکان  
وما یرون کے علم سے ہی بے خبر ہیں۔ سے

تو دانتے ماکان اور مایکوں ہے

مگر بے خبری بے خبر دیکھتے ہیں

---

## حکایت نمبر ۱۳

### جبریل و میکائیل علیہما السلام اور اوٹمنی

ایک روز حضرت علی رضی اللہ عنہ نے غلہ خریدنے کے لیے حضرت فاطمہ رضی اللہ عنہا کی چادر چھ درہم کو بیچی۔ اور غلہ خریدنے کے لیے چل پڑے۔ راستہ میں ایک سائل مل گیا۔ اس نے سوال کیا تو حضرت علی رضی اللہ عنہ نے سب درہم اُسے دے دیے۔ اگے بڑھے تو ایک اعرابی کو دیکھا جو ایک اوٹمنی لیے کھڑا تھا۔ اُس نے حضرت علی سے کہا۔ علی! تم اس اوٹمنی کو خرید لو۔ چاہے قیمت پھر دے دینا میں یہ اوٹمنی سو درہم کو بیچتا ہوں۔ حضرت علی نے اوٹمنی سو درہم کی خرید لی اور اوٹمنی لے کر آگے بڑھے تو ایک دوسرا اعرابی مل گیا۔ وہ کہنے لگا۔ علی! یہ اوٹمنی اگر بیچنے کو لے جا رہے ہو تو یہ تو ایک سو ساٹھ درہم اور اوٹمنی مجھے دے دو۔ حضرت علی نے اوٹمنی بیچ دی اور اعرابی سے ایک سو ساٹھ درہم وصول کر لیے۔ آگے بڑھے تو راستے میں پہلا اعرابی پھر ملا۔ اور اپنے سو درہم طلب کیے۔ حضرت علی نے سو درہم اسے دے دیے۔ اور ساٹھ درہم لے کر گھر تشریف لائے۔ حضرت فاطمہ نے پوچھا کہ یہ ساٹھ درہم کہاں سے ملے تو فرمایا۔ اپنے خدا سے تجارت کی تھی۔ ساٹھ درہم نفع ہوا۔ پھر حضرت علی نے یہ سارا واقعہ حضور صلی اللہ علیہ وسلم سے بیان کیا تو حضور نے فرمایا۔ پہلا اعرابی جبریل تھا۔ اور دوسرا میکائیل اور اوٹمنی وہ تھی جس پر قیامت

کے روز میری بیٹی فاطمہ سوار ہوگی۔ (زینتہ المجالس ص ۱۹۵۔ ج ۱)

**سبق** صدقہ و خیرات اور کسی حاجت مند سائل کا سوال پورا کرنا موجب رضائے حق ہے۔ اور ایک ایسی تجارت ہے جو خدا تعالیٰ سے کی جاتی ہے جس میں سراسر نفع ہی نفع ہے۔ نقصان کا اندیشہ تک نہیں۔ اخروی فائدہ کے علاوہ اس دنیا میں بھی فائدہ حاصل ہوتا ہے۔

حضور صلی اللہ علیہ وسلم نے فرمایا۔

مَنْ كَانَ فِي حَاجَةٍ أَخِيهِ كَانَ اللَّهُ فِي حَاجَتِهِ  
وَمَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ  
كُرْبَةً مِّنْ كُرْبَاتِ يَوْمِ الْقِيَامَةِ۔

(مشکوٰۃ شریف ص ۲۱۴)

جو شخص اپنے بھائی کی حاجت روائی میں رہا اللہ اس کی حاجت روائی میں رہتا ہے اور جس نے کسی مسلمان کی مصیبت دور کر دی اللہ نے قیامت کی مصیبتوں سے اس کی ایک مصیبت دور کر دی۔

اس حدیث میں حضور صلی اللہ علیہ وسلم نے مسلمان کو اپنے مسلمان بھائی کی اعانت و حاجت روائی کا ارشاد فرمایا ہے اور کسی مصیبت میں مبتلا فرد کی مصیبت دور کرنے کی ہدایت فرمائی ہے۔ کوئی حاجت مند سائل اور مصیبت زدہ فرد نظر آئے تو مسلمان پر لازم ہے کہ اس کا سوال پورا کر کے اس کی حاجت روائی کرے اور مصیبت زدہ فرد کی مدد کر کے اس کی



اللہ کی عطا سے اس کے بندے بھی حاجت روا و مشکل کشا

ہیں

اس حدیث سے یہ بات بھی ثابت ہو گئی کہ خدا کی دی ہوئی توفیق سے اس کے بندے بھی حاجت روا ہیں اور دوسروں کی مصیبت دور کر سکتے ہیں۔

حدیث میں لفظ **فَرَجَ** آیا ہے جو فرج سے بنا ہے اور فرج کا معنی ہے کشائش یعنی کھولنا (صراح) اور کُرْبَةُ کا معنی ہے مصیبت یا مشکل تو گویا حضور صلی اللہ علیہ وسلم کا ارشاد ہے جس مسلمان نے اپنے مسلمان بھائی کی مشکل کھولی اللہ نے قیامت کی مشکلات سے اس کی ایک مشکل کھول دی۔ دوسرے لفظوں میں یوں کہہ بیجیے کہ جو مسلمان اپنے مسلمان بھائی کا مشکل کُشا ہوا اللہ قیامت کے روز اس کا مشکل کُشا ہوا۔ ”کُشا“ کا لفظ فارسی ہے جس کا معنی کھولنے والا ہے اس حدیث سے ثابت ہو گیا کہ اللہ کے بندے یا ذن اللہ مشکل کُشا ہو سکتے ہیں۔

یہ بھی معلوم ہوا کہ جبریل و میکائیل دونوں اعرابی کی شکل میں آتے

**نوری مخلوق اعرابی کی شکل میں**

حالانکہ وہ دونوں نوری مخلوق تھے۔

اب کوئی جاہل اعرابی ان کی مثل بننے لگے تو یہ اس کی جہالت و گمراہی ہوگی

جبریل و میکائیل اگرچہ لباسِ اعرابی میں آئے مگر پھر بھی وہ حقیقت میں نور ہی تھے اسی طرح ہمارے حضور صلی اللہ علیہ وسلم کی حقیقت نور ہے مگر وہ ہمارے پاس لباسِ بشریت میں تشریف لاتے جس طرح جبریل و میکائیل کا لباسِ اعرابی میں آنا یہ ثابت نہیں کرتا کہ اب وہ نور نہیں رہے۔ اسی طرح ہمارے حضور کا لباسِ بشریت میں آنا یہ ثابت نہیں کرتا کہ حضور نور نہیں رہے۔ حضور نور ہیں اور سرِ پا نور ہیں مگر ہم جیسے بشروں کی ہدایت کے لیے لباسِ بشریت میں طبعاً تشریف لائے ہیں۔

اس عالم میں آپ جو لباسِ بشریت میں تشریف لائے تو یہ محض لباس ہے اور لباس کے بدل جانے سے حقیقت نہیں بدلا کرتی۔ دیکھیے زید نے یورپ میں جا کر کوٹ پتلون پہنی اور پاکستان میں آ کر شیروانی و شلوار پہنی۔ پنجاب میں سر پر عمامہ باندھا اور یوپی میں جا کر ہلکی پھلکی ٹوپی پہنی۔ اور بنگال میں جا کر ننگے سر ہی پہرنے لگے۔ تو ان سب صورتوں میں جیسا دس ویسا بھیجیں۔ کے مطابق لباس بدلتا رہا مگر زید وہی زید کا زید ہی رہے گا۔ اسی طرح بلا تشبیہ ہمارے حضور صلی اللہ علیہ وسلم نور ہیں۔ جب آپ اس عالم بشریت میں تشریف لائے تو آپ نے اس عالم کا لباسِ لباسِ بشریت زیب تن فرمایا۔ تو اس لباسِ بشریت کے زیب تن فرمانے سے حضور کے نور ہونے میں کچھ فرق نہیں آیا بلکہ آپ پہلے بھی نور تھے اور اب بھی نور ہی ہیں۔

آپ کی آمد سے یہ گلخن بھی تو گلشن ہوا  
آپ ہی کے نور سے عظمت کدہ روشن ہوا

مر جا صلیٰ علیٰ نور نبی کمنابہ سے کیا  
تجھ سے نہ روشن ہوا اور مہر بھی روشن ہوا

## حکایت نمبر ۱۲

### جبریل نے شہادت حسین رضی اللہ عنہم کی خبر دی

ایک روز حضرت ام الفضل رضی اللہ عنہا حضور کے پاس آئیں اور عرض کیا  
یا رسول اللہ! آج میں نے بہت ڈراؤنا ایک خواب دیکھا ہے حضور نے فرمایا  
وہ کیا؟ عرض کیا حضور! وہ بہت ہی سخت ہے فرمایا تم بتاؤ کیا دیکھا ہے؟  
عرض کیا حضور میں نے دیکھا کہ آپ کے جہد اقدس سے ایک ٹکڑا کاٹ کر  
میری گود میں ڈال دیا گیا ہے حضور نے سن کر فرمایا یہ تو تم نے بڑا اچھا خواب  
دیکھا ہے۔ میری بیٹی فاطمہ کے گوانِ نشاء اللہ فرزند پیدا ہوگا جو تمہاری گود میں  
کھیلے گا۔

چنانچہ حضرت امام حسین رضی اللہ عنہ پیدا ہوئے اور حضرت ام الفضل  
نے انہیں اپنی گود میں اٹھالیا۔ حضور نے جو فرمایا تھا وہی ہوا۔

حضرت ام الفضل فرماتی ہیں۔ ایک روز میں حضرت امام حسین کو گود میں  
اٹھائے ہوئے حضور کی خدمت میں حاضر ہوئی تو حسین کو حضور کی گود میں ڈال دیا  
میں نے دیکھا کہ حضور کی آنکھوں میں آنسو بہنے لگے۔ میں نے عرض کیا۔ میرے  
مال باپ آپ پر قربان یا رسول اللہ! آپ کی آنکھوں میں آنسو کیسے؟ فرمایا

ابھی ابھی جبریل آیا ہے۔ اس نے مجھے خبر دی ہے کہ میری امت اس میرے بیٹے کو شہید کر دے گی۔ میں نے عرض کیا۔ اس کو؟ فرمایا ہاں اسی کو پھر فرمایا جبریل اُس میدان (کربلا) کی یہ سرخ مٹی بھی لے کر آیا ہے۔

(مشکوٰۃ شریف ص ۵۶۴)

**سبق** حضرت امام حسین رضی اللہ عنہ کی بہت بڑی شان ہے۔ وہ حضور صلی اللہ علیہ وسلم کے نختِ جگر ہیں۔ چنانچہ حضرت ام الفضل کے خراب کی آپ نے یہی تعبیر بیان فرمائی کہ میرے جسم انور کا وہ ٹکڑا حسین ہیں نہ رضی اللہ عنہ۔ یہ بھی معلوم ہوا کہ حضور صلی اللہ علیہ وسلم کو مافی الارحام کا بھی علم عطا ہوا۔ اسی لیے آپ نے فرمایا کہ میری بیٹی فاطمہ کے گھرانہ اللہ فرزند پیدا ہوگا۔ چنانچہ حضرت امام حسین پیدا ہوئے۔

اس حدیث سے یہ بھی ثابت ہوا کہ حضرت امام حسین رضی اللہ عنہ کی شہادت کا حضور کو علم تھا اور مقام شہادت دشتِ کربلا کا بھی علم تھا۔

**ایک اعتراض کا جواب** اگر کوئی اعتراض کرے کہ اگر حضور کو علم تھا تو آپ نے اپنے نواسہ کو روکا کیوں نہیں؟ اور کیوں

نہیں ان سے فرما دیا کہ بیٹا! کربلا کا رخ ہرگز کبھی اختیار نہ کرنا ورنہ یرید لویوں کے ہاتھوں قتل ہو جاؤ گے تو اس کا جواب یہ ہے کہ معترض شہادت کے علوم مرتبت سے ناواقف ہے۔ شہادت تو ایک بہت بڑا مرتبہ ہے۔ خدا نے شہید کو زندہ

قرار دیا ہے۔ فرمایا۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ

أَحْيَاءٌ وَلَا كُنْ لَّا تَشْعُرُونَ - (پ ۲۴۲)

اور جو خدا کی راہ میں مارے جائیں انہیں مردہ نہ کہو تبکہ وہ زندہ ہیں۔ ہاں تمہیں خبر نہیں۔

اس آیت میں شہید کو مردہ نہ کہنے کا حکم ہے یعنی اُسے مردہ نہ کہو۔ ممکن ہے کوئی سمجھتا کہ خدا نے صرف مردہ کہنے سے روکا ہے۔ ویسے ہوتے وہ مردہ ہی ہیں۔

اس تشک کو دوسری آیت میں دور فرمایا۔ اور فرمایا۔

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا نَّاطِقِ  
بِلِ أَحْيَاءٌ عِنْدَ رَبِّهِمْ يُرْزَقُونَ -

پ ۲-۱۸۴

اور جو اللہ کی راہ میں مارے گئے، ہرگز مردہ نہ خیال کرنا بلکہ وہ اپنے رب کے پاس زندہ ہیں۔ روزی پاتے ہیں۔

یہ ہے شان شہید کی کہ خدا فرماتا ہے کہ وہ شہادت کے بعد زندہ، روزی پاتا ہے۔ اُسے مردہ نہ کہو نہ مردہ سمجھو۔ وہ زندہ ہے ہاں تمہیں خبر نہیں۔

”ہاں تمہیں خبر نہیں“ ہماری بے خبری سے۔

شہید کی زندگی میں فرق نہیں آسکتا۔ دیکھیے

ہم سب اپنی پیدائش سے پہلے اپنی اپنی ماؤں کے شکموں میں تھے اور زندہ تھے۔ زندہ ہی تھے تو زندہ پیدا ہوئے۔ مگر ماں کے پیٹ کی اپنی زندگی کی ہمیں کوئی خبر نہیں۔ باوجود اس کے ہمیں یقین ہے کہ ہم ماں کے پیٹ میں زندہ تھے۔ اسی طرح شہید کی قبر کی زندگی سے اگر چہ ہم بے خبر ہیں مگر ہمیں اس

زندگی کا بھی یقین ہے۔

شہادت کی بلند و بالا شان | حضور صلی اللہ علیہ وسلم نے شہادت کا عہد  
مرتب دکھانے کے لیے فرمایا۔

وَالَّذِي نَفْسِي بِيَدِهِ لَوَدِدْتُ أَنِّي أُقْتَلُ فِي  
سَبِيلِ اللَّهِ ثُمَّ أُحْيَى ثُمَّ أُقْتَلُ ثُمَّ أُحْيَى ثُمَّ  
أُقْتَلُ ثُمَّ أُحْيَى ثُمَّ أُقْتَلُ۔

بخدا میں چاہتا ہوں کہ اللہ کی راہ میں میں شہید ہوں۔ پھر زندہ  
کیا جاؤں۔ پھر شہید ہوں۔ پھر زندہ کیا جاؤں۔ پھر شہید ہوں۔  
کیا جاؤں۔ پھر شہید ہوں۔ پھر زندہ کیا جاؤں۔ پھر شہید ہوں۔

بخاری شریف ص ۳۹۲ ج ۱

حضور صلی اللہ علیہ وسلم نے اپنے غلاموں میں یہی جذبہ پیدا فرمایا۔ حضرت  
فاروق اعظم رضی اللہ عنہ دعامانگا کرتے تھے۔

الہی مجھے اپنے رسول کے شہر میں شہادت عطا فرمائی  
بخاری شریف ص ۳۹۱ ج ۱

شہید کو جام شہادت نوش کرتے وقت جو لذت و کرامت حاصل ہوتی ہے  
اس کی اہمیت ملاحظہ فرمائیے۔

حضور صلی اللہ علیہ وسلم نے فرمایا۔ کوئی بھی جنتی جنت سے نکل کر پھر اس  
دنیا میں لانا چاہے گا۔ اگرچہ ساری دنیا کا مال بھی اسے مل جائے مگر شہید کی  
یہ تمنا ہوگی کہ میں پھر دنیا میں جاؤں اور دس مرتبہ اللہ کی راہ میں شہید ہوں۔ (مشکوٰۃ ص ۲۲۲)

شاعر نے خوب لکھا ہے۔

مزه جو مرنے کا عاشق بیاں کبھی کرتے

مسیح و خضر بھی مرنے کا اُردو کرتے

صحابہ کرام علیہم الرضوان کے مبارک حالات پڑھنے سے پتا چلتا ہے کہ وہ جام شہادت پینے کے مشتاق بہتے تھے۔ اجلہ صحابہ کرام کے علاوہ چھوٹی عمر کے بچوں میں بھی جذبہ شہادت موجود تھا۔ چنانچہ ابو جہل جیسے بڑے کافر کو دو چھوٹے چھوٹے بچوں نے فی النار کیا تھا۔

یہی جذبہ شہادت حضور صلی اللہ علیہ وسلم کے نواسوں حسنین کریمین میں بھی موجود تھا۔ جس جذبہ سے حضور صلی اللہ علیہ وسلم کو خود انتہائی پیار تھا۔ حضور امام حسین رضی اللہ عنہ کے اُس جذبہ کو کیوں روکتے اور انہیں فرماتے کہ بیٹا کر بلا کا رخ ہرگز نہ کرنا۔ مقررین چاہتا ہے کہ حضور اپنے پیارے نواسے کو مراتب علیا حاصل کرنے سے روک دیتے۔

یہ کہنا کہ اگر حضور کو علم تھا تو آپ نے اپنے تولے کو روکا

الزمامی جواب | کیوں نہیں ہم کہتے ہیں کہ خدا نے قرآن میں فرمایا ہے۔

إِنَّ الَّذِينَ يُكْفَرُونَ بِآيَاتِ اللَّهِ وَيَقْتُلُونَ النَّبِيْنَ

بِغَيْرِ حَقٍّ۔

دپ ۳- ۱۱۴

جو اللہ کی آیتوں سے منکر ہوتے ہیں اور پیغمبروں کو ناحق شہید کرتے ہیں۔

وَكُفِّرْهُمْ بِآيَاتِ اللَّهِ وَتَقْتُلْهُمْ إِلَّا نَبِيَّاءَ بِغَيْرِ



حَقِیْقَہ

(پ ۶ - ۲۴)

ہم نے ان پر لعنت کی اور اس لیے کہ وہ آیاتِ الہی کے منکر ہوئے اور انبیاء کو ناحق شہید کرتے۔

ان آیات میں یہودیوں کا ذکر ہے کہ وہ اللہ کے نبیوں کو ناحق شہید کرتے رہے منسربند کہ اللہ کو تو علم تھا کہ میں نے اگر ان نبیوں کو بھیجا تو یہودی ان کو قتل کر دیں گے۔ پھر اللہ نے ان نبیوں کو بھیجا ہی کیوں! پس جو جواب یہاں ہو گا وہی جواب ہمارا ہو گا۔

یہ بھی کہا جاتا ہے کہ حضور صلی اللہ علیہ وسلم اگر مشکل کے وقت مدد فرما سکتے ہیں تو حضور نے کربلا میں اپنے نواسے کی مدد کیوں نہ کی؟ بات پھر وہی ہوئی کہ حضور صلی اللہ علیہ وسلم نے اپنے نواسے کو اُخروی کامیابی اور شہادت کا بلند مرتبہ حاصل کرنے سے کیوں نہ روک دیا؟

حضور نے مدد فرمائی | آئیے دیکھیں۔ حضور صلی اللہ علیہ وسلم نے کربلا میں اپنے پیاروں کی مدد فرمائی یا نہ فرمائی؟ قرآن میں اللہ تعالیٰ نے مدد کرنے کا جو اپنا انداز بیان فرمایا ہے۔ پہلے وہ معلوم کر لیجئے خدا فرماتا ہے۔

وَكَانَ حَقًّا عَلَيْنَا نَصْرُ الْمُؤْمِنِينَ۔

(پ ۲۱ - ۸۴)

اور ہمارے ذمہ کرم پر ہے۔ مسلمانوں کی مدد فرمانا۔  
یعنی مسلمانوں کی مدد فرمانا ہمارے ذمہ ہے۔ اب دیکھیے خدا کی مدد

زمانے کا طریق کیا ہے؟ فرمایا

يَا أَيُّهَا الَّذِينَ آمَنُوا إِن تَنصُرُوا اللَّهَ يَنصُرْكُمْ  
وَيُثَبِّتْ أَقْدَامَكُمْ۔ (پ ۲۶ - ۵۷)

اے ایمان والو! اگر تم دین خدا کی مدد کرو گے اللہ تمہاری مدد کریگا  
اور تمہارے قدم جمادے گا۔

دوسرے مقام پر فرمایا۔

وَلِيُرِّبْطَ عَلَى قُلُوبِكُمْ وَيُثَبِّتَ بِهِ الْأَقْدَامَ۔  
(پ ۹ - ۱۶۷)

اور تمہارے دل کی ڈھارس بندھا دے اور اس سے تمہارے

قدم جمادے۔

خدا کی اس مدد سے مسلمان ہمیشہ اعدائے دین سے ثابت قدم رہ کر قتال  
کرتے رہے۔ مورخین نے واقعات کر بلا بیان کرتے ہوئے لکھا ہے کہ حضرت  
امام حسین رضی اللہ عنہ نے جب یزید کی بیعت کرنے سے انکار کر دیا اور اس  
کے فسق و فجور کے سامنے ڈٹ گئے۔ تو حضور صلی اللہ علیہ وسلم کبھی مدینہ منورہ میں  
اور کبھی میدان کربلا میں رات کو خواب میں اپنے پیارے نواسے کو اپنے دیدار  
پر انوار سے مشرف فرما کر انہیں اس امتحان گاہ میں ثابت قدم رہنے کی تلقین  
فرماتے ہیں اور ان کے لیے صبر و اجر کی دعائیں فرماتے ہیں۔ یہ حضور ہی کی تلقین  
اور دعاؤں کا کرشمہ تھا کہ ۷۲ ہزار سے بھی زیادہ یزیدیوں کے مقابلہ میں صرف  
۷۲ نفوس قدسیہ کی معیت میں مقابلہ میں ڈٹ گئے۔ اور ثابت قدم رہے۔ منہ

نہیں پھیرا۔ پیچھے نہیں دکھائی۔ بے مثال ہمت و بہادری اور انتہائی عزم و استقلال  
حاصلہ و جزات اور صبر و شکر کے ساتھ یزیدیوں کا مقابلہ کیا۔ فرشیوں و عرشوں  
سے دارِ تحسین حاصل کی اور قیامت تک کے لیے اپنا نام روشن فرما دیا۔ صلی اللہ  
تعالیٰ علیہ وسلم۔

حضرت صلی اللہ علیہ وسلم نے جبریل سے جب شہادتِ حسین کی خبر سنی تو  
رونا چشمانِ مبارک میں آنسو آگئے۔

اس سے معلوم ہوا کہ ذکرِ شہادت سن کر خود بخود اگر آنسو آجائیں تو یہ  
جائز ہے۔ صرف رونے کی حد تک یہ جواز ہے۔ اور جزع و فزع سینہ کو بی  
ماتم وغیرہ شرعاً ناجائز ہے۔ صرف رونا بھی جو بغیر تکلف کے آجائے جائز ہونے  
کے باوجود ایک درس بھی دیتا ہے اور وہ یہ کہ

صرف رو لینے سے قوموں کے نہیں پھرتے ہیں دن

جانفشانی بھی ہے لازم اشک انسانی کے ساتھ

آنکھ میں آنسو ہوں دل میں ہو شرارِ زندگی

شعلہ آتش بھی ہو جیتے ہوئے پانی کے ساتھ

یہ بھی حقیقت ہے کہ ہر رونے والا ضروری نہیں کہ سچا ہی ہو۔ اگر ہر رونے  
والا سچا ہی مانا جائے تو پھر دنیا بھر میں کوئی عورت جھوٹی نہیں جنہیں بات بات  
پر خواہ مخواہ رونا آجاتا ہے۔ ابھی نہیں جاتا بلکہ وہ رونا شروع کر دیتی ہیں۔ رونے  
کی تائید میں بعض لوگ حضرت یعقوب علیہ السلام کا رونا پیش کرتے ہیں حالانکہ  
وہ بناوٹی اور جھوٹا رونا نہ تھا۔ سچا تھا۔

اسی لیے قرآن پاک میں آتا ہے۔

وَابْيَضَّتْ عَيْنَاكَ مِنَ الْحُزْنِ - (پ ۱۳ - ۱۲۷)

اور اس کی آنکھیں غم سے سفید ہو گئیں۔

مفسرین نے لکھا ہے کہ آپ کا غم اتنا کہ پہنچ گیا اور روتے روتے آپ کی آنکھ کی سیاہی کا رنگ جاتا رہا۔ اور بینائی ضعیف ہو گئی۔ یہ غم آپ کا سچا تھا رونا بھی سچا تھا۔ آج بھی اگر یہ غم منانے والے اور آنسو بہانے والے سچے ہوتے انہیں سچا غم ہوتا اور ان کا رونا بھی سچا ہوتا تو کم از کم ان میں سے کوئی ایک ہی آج تک اندھا ہو گیا ہوتا۔ مگر ایسا کبھی نہیں ہوا۔

شہادت کی عظمت و اہمیت آپ پڑھ چکے۔ حضور

**توہین اہل بیت** صلی اللہ علیہ وسلم کا اپنا ارشاد بھی آپ نے پڑھا۔

کہ حضور کو خود بھی شہادت سے بڑا پیار تھا مگر ایسے اب ان برائے نام مجاہدین حسین کی ایک روایت پڑھ کر اندازہ کیجیے کہ ان لوگوں نے اہل بیت عظام کی برائے نام محبت کے رنگ میں کس قدر توہین کی ہے۔ چنانچہ اصول کافی کے صفحہ ۲۹

پر ہے۔

۱۰ امام جعفر صادق علیہ السلام سے روایت ہے کہ جب زبیل نے حضور کی خدمت میں حاضر ہو کر بشارت دی کہ فاطمہ کے گھر ایک بچہ پیدا ہوگا۔ جسے تمہاری امت تمہارے بعد شہید کر دے گی تو حضور نے کہا۔ مجھے فاطمہ سے پیدا ہونے والے ایسے بچہ کی کوئی ضرورت نہیں جسے میری امت شہید کر دے گی۔ جب زبیل واپس

آسمان پر گئے اور پھر اترے اور وہی کہا جو پہلے کہا تھا۔ حضور نے پھر وہی جواب دیا کہ مجھے ایسے بچہ کی جو شہید کیا جائے گا کوئی ضرورت نہیں۔ جبریل پھر آسمان پر گئے۔ پھر اترے اور کہا، اللہ فرماتا ہے کہ اس بچہ کی اولاد میں امامت اور ولایت اور وصیت مقرر کروں گا۔ یہ سن کر حضور راضی ہوئے۔ پھر فاطمہ کو پیغام بھیجا کہ خدائے مجھے بشارت دی ہے کہ تجھ سے ایک بچہ پیدا ہوگا جسے میری امت شہید کر دے گی۔ تو فاطمہ نے جواب بھیجا کہ مجھے ایسے بچہ کی کوئی حاجت نہیں جسے تمہاری امت شہید کر دے گی۔ حضور نے پھر یہ پیغام بھیجا کہ اللہ نے اس کی اولاد میں امامت اور ولایت اور وصیت مقرر کی ہے تو فاطمہ نے کہا، بھیجا کہ میں راضی ہو گئی۔“

اس روایت سے جو نتائج ظاہر ہوتے ہیں وہ یہ ہیں :-

خدا تعالیٰ جبریل کے ذریعہ حضور کو ایک بچہ کی بشارت دیتا ہے کہ فاطمہ کے گھر ایک بچہ پیدا ہوگا جو شہید ہو جائے گا۔ بشارت کا معنی ہے خوشخبری۔ خدا اپنے رسول کو خوشخبری دیتا ہے۔ ایک شہید ہونے والے بچہ کی ولادت کی اطلاع دیتا ہے مگر رسول صلی اللہ علیہ وسلم اور حضرت فاطمہ رضی اللہ عنہا خدا کی عظمت و جلال کا (معاذ اللہ) کچھ بھی خیال نہ کر کے بڑی جرات کے ساتھ بار بار اس انعام خداوندی کو رد کرتے ہیں۔ اگر کوئی دنیاوی بادشاہ کسی امیر کو انعام دینا چاہے اور وہ اس طرح رد کر دے تو یہ بادشاہ کی توہین

سمجھی جاتی ہے۔

دوسرا نتیجہ یہ نکلا کہ جس چیز کو اللہ نے رسول اللہ صلی اللہ علیہ وسلم اور حضرت فاطمہ رضی اللہ عنہا کے لیے موجب نعمت و رحمت تجویز کیا اور اس کی حضرت فاطمہ رضی اللہ عنہا نے اس کو اپنے لیے معیبت اور قابل رد سمجھا۔ گویا خورشیدی سنائی۔ ان دونوں نے اس کو اپنے لیے معیبت اور قابل رد سمجھا۔ گویا اللہ کو حکیم و خبیر نہ جانا۔ اور اپنی رائے اللہ کی تجویز پر مقدم سمجھی۔ اور یہ خیال نہ کیا کہ جس چیز کی اللہ نے بشارت بھیجی ہو وہ ضرور بہت بڑی نعمت ہوگی۔

تیسرے یہ کہ شہادت فی سبیل اللہ میں وہ دونوں کچھ بھی فضیلت نہ جانتے تھے بلکہ شہادت کو حقیر اور قابل رد سمجھتے تھے۔

ان نتائج کے پیش نظر معلوم ہوا کہ دشمنان صحابہ کرام نہ صرف صحابہ ہی کے

بلکہ اہل بیت عظام کے بھی گستاخ ہیں۔  
یہ ہیں اللہ کے پیاروں کے دشمن  
نبی اکمل آل اور پیاروں کے دشمن

## حکایت نمبر ۱۵

### جبریل کا مشاہدہ

ایک مرتبہ حضور صلی اللہ علیہ وسلم نے جبریل سے پوچھا۔ تم نے مشرق و مغرب کو دیکھا ہے۔ کہیں میرے جیسا بھی دیکھا ہے۔ جبریل نے عرض کیا۔ حضور میں نے مشرق و مغرب کو دیکھا ڈالا کہیں بھی کسی کو آپ سے افضل نہ پایا۔

یا رسول اللہ! آپ کا رب آپ کے لیے فرماتا ہے کہ میں نے اگر ابراہیم علیہ السلام کو اپنا خلیل بنایا ہے تو آپ کو اپنا حبیب بنایا ہے۔ اور میں نے کوئی بھی ایسا نہیں بنایا جو آپ سے زیادہ مجھے محبوب ہو۔ اور میں نے ساری دنیا اور دنیا والوں کو صرف اس لیے بنایا ہے کہ تمہاری شان اور میرے نزدیک جو عزت ہے وہ میں انہیں بتاؤں اور دکھاؤں۔ اے میرے محبوب! میں نے اگر تمہیں نہ بنایا ہوتا تو ساری دنیا کو پیدا نہ فرماتا۔ (حجۃ اللہ علی العالمین ص ۲۵)

**سبق** جبریل امین کے اس مشاہدہ نے اس حقیقت کو اور بھی زیادہ آشکار کر دیا کہ خدا کی ساری خدائی میں کوئی بھی حضور سے افضل نہیں حضور ہی سب سے افضل ہیں اور بعد از خدا بزرگ توئی کے مصداق۔ کوئی حضور کی مثل ہو ساری کائنات میں ایسا کوئی پیدا ہی نہیں کیا گیا۔ اگر کوئی بد نخت ایسا دعویٰ کرے تو وہ ایک زاغ ہے جسے بلبل کی ہمسری کا دعویٰ ہے۔ ایک شیطان ہے جسے فرشتے کی برابری کا خیال خام ہے۔ ایک قطرہ ناپاک ہے جسے آب زمزم سے مماثلت کا گمان ہے۔

حضرت ابراہیم علیہ السلام اللہ کے خلیل اور حضور اللہ کے حبیب ہیں۔  
خلیل مرضیٰ خدا چاہتا ہے اور مرضیٰ حبیب خدا چاہتا ہے۔

صاحب لمعات فرماتے ہیں۔

هُوَ جَامِعٌ لِلْخُلَّةِ وَالتَّكْلِيمِ وَالْإِصْطِفَاءِ وَالْمُنَاجَاةِ  
مَعَ شَيْءٍ زَائِدٍ لَمْ يُثْبِتْ لِرَاحِدٍ وَهُوَ كَوْنُهُ  
مُحِبُّبِ اللَّهِ الْمَحَبَّةِ الْخَاصَّةِ الَّتِي هِيَ مِنْ



خَوَاصِهِ - (حاشیہ مشکوٰۃ ص ۵۰۵)

حضرت آدم کا اسطفا۔ موسیٰ علیہ السلام کی تکلم اور عیسیٰ علیہ السلام کی مناجات۔ حبیب اللہ ان سب کا جامع ہے۔ ایک اور وصف نامد بھی اس میں شامل ہے اور وہ حضور کا محبت خاص سے خدا کا محبوب ہونا ہے جو کسی دوسرے پیغمبر کو حاصل نہیں۔ معلوم ہوا کہ ساری کائنات میں ہمارے حضور صلی اللہ علیہ وسلم جیسا کوئی نہیں ہے

جبریل سے کہنے لگے اک روزیوں شاہ ام  
تم نے دیکھا ہے جہاں بتلاؤ تو کیسے ہیں ہم

یوں کہا جبریل نے اے مر جہیں تیری قسم  
آفا تھا گر دیدہ ام مہر بتاں ورزیدہ ام  
بسیار خراباں دیدہ ام لیکن تو چیزے دگری

خدا نے یہ ساری کائنات صرف اسیے  
**رب جلیل اور مولوی اسمعیل**  
پیدا کی ہے تاکہ وہ اپنے محبوب کی  
شان و عزت ساری کائنات کو بتائے اور دکھائے کہ میرے محبوب کی میری نظر  
میں دیکھو کتنی بڑی شان ہے اور میری بارگاہ میں اس کی کتنی عزت ہے۔ مگر  
افسوس کہ مولوی اسمعیل دہلوی پر جس نے یہ لکھ دیا کہ۔

اللہ کی شان بہت بڑی ہے کہ سب انبیاء اور اولیاء اس کے  
روبرد ایک ذرہ ناچیز سے بھی کمتر ہیں۔ (تقریۃ الایمان ص ۶۳)

خدا تو اپنے محبوب کی شان و شوکت اپنے روبرو بہت بڑی بتائے اور  
 ساری کائنات ہی اسی لیے بنائے تاکہ کائنات محبوب خدا کی بارگاہ خدا میں  
 شان و عزت دیکھے۔ مگر مولیٰ اسمعیل خدا کے ارشاد کے برعکس نہ صرف حضور ہی  
 کو بلکہ سارے نبیوں اور ولیوں کو بھی خدا کے روبرو ذرہ ناچیز سے بھی کمتر بتاتے  
 اس ذرہ ناچیز سے بھی کمتر مولیٰ اسمعیل کا یہ قول خدا تعالیٰ کے مقدس ارشاد  
 کے روبرو ایک قول خبیث سے بھی بدتر ہے۔

آخر میں خدا نے فرمایا۔ اے محبوب! میں نے اگر تمہیں نہ بنایا ہوتا تو ساری  
 دنیا کو پیدا نہ فرماتا۔

زمین و زماں تمہارے لیے ملکین و مکاں تمہارے لیے  
 چنیں و چناں تمہارے لیے بنے دو جہاں تمہارے لیے

## حکایت نمبر ۱۶

### جبریل کی حاجت

حضور صلی اللہ علیہ وسلم فرماتے ہیں۔ شب معراج جبریل میرے ساتھ تھا  
 صدرۃ المنتہیٰ کا مقام آیا۔ تو جبریل وہاں رک گیا۔ حضور فرماتے ہیں میں نے  
 جبریل سے کہا کہ کیا ایسے مقام میں دوست دوست کو چھوڑ دیتا ہے۔ یہاں  
 رک کیوں گئے؟ جبریل نے عرض کیا۔ حضور! اس مقام سے اگر میں ذرہ بھر  
 بھگا بڑھا تو تجلیات کے نور سے میں جل جاؤں گا۔ اب آگے جانا آپ ہی کی

شان ہے حضور نے فرمایا۔ اچھا ہے جبریل۔ ہم نہا ہی آگے جا رہے ہیں۔ بتاؤ  
 تمہاری کوئی حاجت ہے؟ اگر کوئی حاجت ہے تو بیان کرو۔ ہم اللہ سے تمہاری  
 حاجت پوری کرالائیں گے۔ جبریل نے عرض کیا ہاں حضور میری ایک حاجت ہے  
 میری طرف سے خدا سے سوال کیجیے کہ قیامت کے روز جب تمام امتیں پل صراط  
 سے گزر رہی ہوں۔ جب حضور کی امت گزرنے لگے تو میری تمنا ہے کہ میں پل  
 صراط پر اپنے پر بچھا دوں تاکہ آپ کی امت اس پر سے آسانی کے ساتھ گزر جائے

(مواہب لدنیہ صفحہ ۲۹۔ جلد ۲)

جبریل امین فرشتوں کے سردار ہیں۔ شب معراج سدرہ پراگر رک گئے  
 سبق اور حضور سے عرض کیا ہے

اگر ایک سرسوتے برتر پریم

فردغ تجلی بسوزد پریم

حضور! آگے آپ ہی تشریف لے جائیے میں اب اگر آپ کے ساتھ

آگے چلا۔ تو فردغ تجلی سے میرے پر جل جائیں گے۔ جبریل امین سدرہ سے  
 آگے نہ جاسکے مگر حضور آگے بڑھ گئے اور جبریل نے بھی یہی کہا۔ کہ آگے جانا

آپ ہی کی شان ہے۔

معلوم ہوا کہ حضور صلی اللہ علیہ وسلم کی نورانیت جبریل کی نورانیت سے

کیسے زیادہ تھی۔ مولانا رومی فرماتے ہیں

اے ہزاراں جبریل اندر بشر  
 بہر حق سوتے غریباں یک نظر

حضور صلی اللہ علیہ وسلم ساری کائنات میں بے مثل ہیں۔ حتیٰ کہ جبریل امین بھی آپ کی مثل نہیں ہو سکتے۔ جبریل امین نے نہ حضور کو اپنی مثل سمجھا اور نہ خود کو حضور کی مثل جانا۔ اگر وہ حضور کو اپنی مثل سمجھتے تو سدرہ پر خود رک کے تھے۔ حضور کو بھی روک کر کہتے کہ حضور میں یہاں سے آگے نہیں بڑھ سکتا۔ آپ بھی آگے مت بڑھیں۔ اور اگر خود کو حضور کی مثل جانتے تو وہ سدرہ پر نہ رکتے اور حضور کے سیدھے آگے چل پڑتے۔ مگر نہ حضور کو روکا نہ خود آگے بڑھے۔ گویا نہ حضور کو اپنی مثل سمجھا نہ خود کو حضور کی مثل جانا۔ الحمد للہ اہل سنت کا وہی عقیدہ ہے جو جبریل کا ہے۔

حضور نے جبریل سے فرمایا تمہاری کوئی حاجت ہو تو بتاؤ  
**وسیلہ عظمیٰ** ہم اللہ سے پوری کرا لائیں گے، گویا حضور نے اس امر کا اظہار فرمایا کہ حقیقی حاجت روا تو اللہ ہی ہے۔ مگر اس کی یہ حاجت روائی میرے وسیلہ سے حاصل ہوتی ہے۔ اگر حضور کا وسیلہ ضروری نہ ہوتا تو جبریل امین کہہ دیتے حضور! مجھے اگر اللہ سے کوئی حاجت ہوئی تو میں خود اس سے کہہ لوں گا۔ آپ سے کہنے کی مجھے کیا حاجت ہے؟ جبریل نے یوں نہیں کہا۔ اور اپنی حاجت کا حضور ہی سے ذکر کیا اور عرض کیا کہ قیامت کے روز چل صراط پر آپ کی امت کے لیے اپنے پر پچھا دوں، میری اس حاجت کو اللہ کے حضور آپ پیش کریں تاکہ خدا میری اس حاجت کو پورا فرمادے۔ اسی لیے

اعلینہ نے فرمایا ہے

بے اُن کے واسطہ کے خدا کچھ عطا کرے  
 حاش غلط غلط یہ ہوں بے بعد کی ہے

حضرت صلی اللہ علیہ وسلم کی غلامی اتنے شرف کی بات ہے کہ جبریل امیں  
 بھی حضور کے غلاموں کے لیے اپنے پر بچھانے کی تمنا رکھتے ہیں۔  
 زابدان کا میں گنگار وہ میرے شافع  
 اتنی نسبت مجھے کیا کم ہے تو سمجھا کیا ہے

## حکایت نمبر ۱

### جبریل اور ملک الموت

حضرت صلی اللہ علیہ وسلم مرض وصال شریف میں بیمار ہوئے تو جبریل علیہ السلام  
 حاضر ہوئے اور عرض کیا۔ یا رسول اللہ! اللہ تعالیٰ نے آپ کی عزت افزائی  
 کیلئے صرف آپ کی خاطر مجھے آپ کی مزاج پر سی کیلئے بھیجا ہے۔ وہ پوچھتا ہے  
 آپ کا کیا حال ہے۔ حالانکہ وہ آپ سے زیادہ آپ کا حال جانتا ہے۔ حضور نے  
 فرمایا میں منعم و مکروب ہوں۔ دوسرے دن جبریل پھر حاضر ہوئے اور اللہ کی  
 طرف سے حال پوچھا۔ حضور نے پھر وہی جواب دیا۔ جبریل تیسرے دن پھر آئے  
 اور اللہ کی طرف سے حال پوچھا۔ حضور نے پھر وہی جواب دیا۔ جبریل نے عرض  
 کیا۔ حضور! آج میرے ساتھ اسمعیل نام کا فرشتہ بھی آپ کی مزاج پر سی  
 کیلئے آیا ہے۔ حضور نے اس کے متعلق دریافت فرمایا کہ وہ کون ہے؟ جبریل  
 نے بتایا۔ حضور یہ فرشتہ ایک لاکھ فرشتوں کا سردار ہے اور اس کے ماتحت جو  
 لاکھ فرشتے ہیں جو ان میں سے ہر فرشتہ ایک ایک لاکھ فرشتوں کا سردار ہے یعنی یہ اسمعیل ایک  
 ایک لاکھ فرشتوں کے ایک لاکھ سرداروں کا سردار ہے۔ آپ کی مزاج پر سی

کے لیے حاضر ہوا ہے۔ جبریل نے پھر عرض کیا۔ حضور! آج میرے ساتھ ملک الموت بھی آیا ہے اور آپ سے اجازت طلب کرتا ہے جب کہ اس نے آج تک کبھی کسی سے اجازت طلب نہیں کی۔ اور نہ آپ کے بعد کسی سے اجازت طلب کرے گا۔ حضور اگر آپ اسے اجازت دیں تو وہ حاضر ہو جائے۔ حضور نے فرمایا اُسے اجازت ہے اُسے آنے دو۔ چنانچہ اجازت پا کر ملک الموت حاضر ہوا اور عرض کرنے لگا یا رسول اللہ! اللہ تعالیٰ نے مجھے آپ کی طرف بھیجا ہے اور مجھے حکم دیا ہے کہ میں آپ کا ہر حکم مانوں جو آپ فرمائیں وہی کروں۔ اگر آپ فرمائیں تو میں روح مبارک کو قبض کروں۔ مرضی نہ ہو تو واپس چلا جاؤں۔ حضور نے فرمایا کیا تم ایسا ہی کرو گے۔ ملک الموت نے عرض کیا ہاں۔ حضور مجھے یہی حکم ملا ہے کہ میں آپ کی مرضی کے مطابق کام کروں۔ حضور صلی اللہ علیہ وسلم نے جبریل کی طرف دیکھا۔ جبریل نے عرض کیا۔ حضور! اللہ تعالیٰ آپ کے لقاء و وصال کو چاہتا ہے۔ حضور نے ملک الموت کو فرمایا تمہیں روح قبض کرنے کی اجازت ہے۔ جبریل نے عرض کیا۔ حضور! اب جب کہ آپ تشریف لے جا رہے ہیں تو پھر زمین پر یہ میرا آخری پھیرا ہے۔ اس لیے کہ میرا مقصود تو صرف آپ تھے اس کے بعد ملک الموت روح المبارک کے قبض کرتے کے شرف سے مشرف ہوا۔

(مواہب لدنیہ جلد دوم صفحہ ۲۷۱۔ مشکوٰۃ شریف صفحہ ۴۱۵)

ہمارے آقا و مولیٰ صلی اللہ علیہ وسلم کی شان ملاحظہ فرمائیے کہ حضور

بیمار ہوئے تو خدا تعالیٰ جو غنی عن العالمین ہے۔ حضور کی بیمار پرسی

سبق

فرماتا ہے۔ دستور ہے کہ دوست بیمار پڑے تو بیمار پرسی کے لیے دوست آتے ہیں۔ حضور اللہ کے محبوب ہیں۔ اور اللہ حضور کا محب۔ محبوب بیمار ہو اور محب بیمار پرسی کے لیے نہ آئے؟ یہ کیسے ممکن ہے۔ مگر چونکہ اللہ تعالیٰ خدا ہے کبریا ہے اور آنے جانے کی کیفیات سے پاک و منزہ ہے۔ اس نے جبریل کو بھیجا تا کہ وہ خدا کی طرف سے حضور کی بیمار پرسی کرے اور محبت کا تقاضا پورا ہو۔

حضور کی جلالت خدا ہی کی طرف سے تھی اور اُسے حضور کے حال کا علم بھی تھا مگر پھر بھی حضور کی محبوبیت کا تقاضا یہی تھا کہ محب علم ہونے کے باوجود محبوب سے پوچھے کہ پیارے تیرا کیا حال ہے۔

اس حدیث سے یہ بھی ثابت ہوا کہ پوچھنے والا ضروری نہیں کہ بے خبر ہی ہو۔ باخبر ہو کر بھی بعض اوقات کسی سوال میں حکمت ہوتی ہے۔

ہمارے حضور کی جلالت شان دیکھیے کہ خدا تعالیٰ بیمار پرسی فرما رہا ہے اور مسلسل تین روز۔ پھر تیسرے روز آپ کی بیمار پرسی کے لیے جبریل کے ساتھ ایک ایسا فرشتہ بھی حاضر ہوا جو ایک ایک لاکھ فرشتوں کے ایک لاکھ سرداروں کا سردار ہے۔ لاکھوں کروڑوں فرشتوں کا سردار ساری کائنات کے سردار صلی اللہ علیہ وسلم کی عیادت کے لیے حاضر ہوتا ہے۔ ایک وہ بھی ہیں جو بیمار پڑ جائیں تو حقیقی بیٹا بھی قریب نہیں آتا۔ قریب آتا بھی ہے تو فرشتہ اور فرشتہ بھی وہ جسے ملک الموت کہتے ہیں اور وہ بھی بیمار پرسی کے لیے نہیں بلکہ ”روح کنسی“ کے لیے



آتا ہے پھر ایسے لوگ اگر حضور کی مثل بننے لگیں تو ملک الموت ہی انہیں  
سنبھالے۔

حضور سرور عالم صلی اللہ علیہ وسلم کی روح اقدس قبض کرنے کے لیے  
ملک الموت تنہا نہیں آیا بلکہ جبریل کے ساتھ آیا اور حاضری کے لیے جبریل  
کی وساطت سے اجازت چاہی جب کہ اس نے اس سے پہلے کبھی کسی سے  
اجازت طلب کی تھی نہ آئندہ کرے گا۔ یہ صرف اور صرف ہمارے حضور  
صلی اللہ علیہ وسلم ہی کی جلالتِ شان ہے کہ ملک الموت بھی حاضر ہونے  
سے پہلے اجازت طلب کرتا ہے۔ حضور نے حاضری کی اجازت دی۔ تو حاضر  
ہوا۔ اور پھر عرض یہ کیا کہ حضور! اللہ نے مجھے آپ کی طرف یہ کہہ کر بھیجا ہے  
کہ میں اپنی مرضی نہ کروں بلکہ آپ کے حکم کی تعمیل کروں۔ حضور چاہیں تو روح  
اقدس کو قبض کروں۔ نہ چاہیں تو واپس چلا جاؤں۔ گویا حضور کا وصال  
مبارک آپ کی مرضی کے مطابق ہوگا۔ چنانچہ حضور نے اپنے اللہ کی لقاء  
وصال کی خاطر اجازت دے دی۔ اور ملک الموت روح اقدس کو قبض کرنے  
کے شرف سے مشرف ہوا۔

کس قدر جالت اور ظلم ہے اگر آج کوئی اس بے مثل ذات گرامی  
کی مثل بننے لگے۔ جب کہ ہمارا یہ حال ہے کہ ہ  
لائی حیات آئے قضا لے چلی چلے  
اپنی خوشی نہ آئے نہ اپنی خوشی چلے

## حکایت نمبر ۱۸

### جبریل کی بشارت

حضور صلی اللہ علیہ وسلم کے وصال شریف کے وقت جبریل امین حاضر ہوئے اور عرض کیا۔ یا رسول اللہ! آج آسمانوں پر حضور کے استقبال کی تیاریاں ہو رہی ہیں۔ خدا تعالیٰ نے داروغہ جہنم ملک کو حکم دیا۔ کہ ملک! میرے حبیب کی روح مبارک آسمانوں پر تشریف لا رہی ہے۔ اس اعزاز میں دوزخ کی آگ بجھا دے اور حورانِ جنت کو حکم دیا ہے کہ تم سب اپنی تزئین و آراستگی کرو۔ اور سب فرشتوں کو حکم دیا ہے کہ تعظیمِ روحِ مصطفیٰ صلی اللہ علیہ وسلم کے لیے سب صف بصف کھڑے ہو جاؤ۔ اور مجھے حکم فرمایا ہے کہ میں حضور کی خدمت میں حاضر ہو کر آپ کو بشارت دوں کہ تمام انبیاء اور ان کی امتوں پر جنت حرام ہے۔ جب تک آپ اور آپ کی امت جنت میں داخل نہ ہو جائے اور کل قیامت کے روز اللہ تعالیٰ آپ کی امت پر آپ کی طفیل اس قدر بخشش و مغفرت کی بارش فرمائے گا کہ آپ راضی ہو جائیں گے۔

(مدارج النبوة ص ۲۵۴ ج ۲)

حضور صلی اللہ علیہ وسلم کی تشریف آوری کے موقعہ پر استقبال کی تیاریاں کرنا۔ تزئین و آراستگی اختیار کرنا اجتماعِ رنگ میں خوشی کا مظاہرہ کرنا۔ محافل میلاد کا انعقاد کرنا۔ اور حضور کی تعظیم کے لیے قیام کرنا۔ یہ

سبق

سب امور مستحسنہ ہیں اور فرشتوں و حورانِ جنت کا بھی معمول ہیں۔ حضور صلی اللہ علیہ وسلم کی تشریف آوری کے موقعہ پر خوشی منانے کو ناجائز و بدعت کہتا گویا خدا کی معصوم مخلوق فرشتوں کو بھی اپنی اس جاہلانہ تیر اندازی کا ہدف بنانا ہے۔

حضور کی تشریف آوری کی خوشی میں دوزخ کی آگ بھی بجھا دی گئی۔ پھر اگر کوئی بد بخت حضور کی تشریف آوری کے موقعہ پر حضور کے غلاموں کو خوشی مناتے دیکھ کر بغض و حسد کی آگ میں جلنا شروع کر دے تو یہ اس بات کی علامت ہوگی کہ دوزخ کی آگ اس کے لیے نہیں بجھی۔ حضور صلی اللہ علیہ وسلم کی بدولت حضور کے غلاموں کو یہ شرف حاصل ہوا کہ وہ سب امتوں سے پہلے جنت میں داخل ہوں گے۔ اور ان پر خدا تعالیٰ اپنے فضل و کرم کے اس قدر بارش فرمائے گا کہ حضور خوش ہو جائیں گے۔ اور اس حقیقت کا اظہار ہو جائے گا کہ

خدا کی رضا چاہتے ہیں دو عالم  
خدا چاہتا ہے رضاے محمد صلی اللہ علیہ وسلم

لَقَدْ كَرَّمْنَا بَنِي قُرَيْشٍ فِي وِعْدِنا لَوْلَا اَنْتُمْ لَفِي السَّيْرِ وَالْحَرْبِ وَاللَّيْلُ الْاَكْبَرُ  
بیشک ان کے قصوں میں عبرت ہے سمجھا رکھیے

مستند اور سبق آموز

(حصہ اول تا سیم)

# سچی حکایات

سُلْطَانُ الْوَالِيَيْنِ مَوْلَانَا ابُو النُّورِ مُحَمَّدٌ الْبَشِيرُ صَاحِبُ

اس کتاب میں کتب تاریخ و تصوف اور دیگر مستند اسلامی کتابوں سے  
دبچپ مفید اور سبق آموز حکایات جمع کر دی گئی ہیں اور ہر حکایت کے بعد  
سے جو سبق حاصل ہوتا ہے لکھ دیا ہے اور ہر حکایت کو اصل کتاب سے  
دیکھ کر درج کیا گیا ہے اور کتاب کا نام و صفحہ و باب سب کچھ لکھ دیا گیا ہے

۴۰ - اردو بازار

لاہور

فریدی پبلشرز

بِسْمِ اللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

إِنَّ الشَّيْطَانَ يَأْمُرُ بِالْكُفْرِ فَاتَّخِذُوهُ عَدُوًّا ۗ إِنَّ رِجْزَ ۲۲  
۱۶

بیشک شیطان تمہارا دشمن کے تم بھی اسے دشمن سمجھو۔

مُسْتَنْد، سَبِقِ آمُوزِ اَوْرِ عِبْرَتِ آمِيزِ

# شیطان کی حکایات

جَامِعِ

سُلْطَانِ الْوَالِیِّینَ مَوْلَانَا ابُو النَّوْرِ مُحَمَّدِ الشَّیْبِرِ صَاحِبِ

فَرِیدِ عِبْکِ سَمَالِ ۴۰ - اَرْدُو بَا زَار - لَہُورِ

علمہ الحیوانات کے نام علامہ دبیری رحمۃ اللہ علیہ کی کتاب حیوۃ الجنان اور  
 علامہ فنونی رحمۃ اللہ علیہ کی کتاب عجائب المخلوقات!  
 کے

چیدہ چیدہ دلچسپ  
 اور مفید اقتباسات کا اردو ترجمہ

## جانوروں کی دنیا

# عجائب الحیوانات

مولف: سلطان الوداعین مولانا ابوالنور محمد بشیر صاحب

اس کتاب میں جنگلی، بڑی، ہوانی اور زخمی جانوروں کے دلچسپ حالات اور  
 ان کی پُر لطف خصلتیں اور عادات درج ہیں۔ علاوہ ازیں انہیں خواب میں دیکھنے  
 کی جو تعبیر ہے اور وہ حلال ہے یا حرام؟ ان دونوں باتوں کا بھی ساتھ ہی ساتھ  
 ذکر ہے۔ آخر کتاب میں مشنوی شریف سے جانوروں کی پُر لطف حکایات بھی درج ہیں۔

ناشر: فریدیکسٹال ۴۰۔ اردو بازار لاہور

بِسْمِ اللَّهِ الرَّحْمَنِ الرَّحِيمِ ۵  
۷۸۶ ۹۲ خَمْدُهُ وَتُصَلِّي عَلَى رَسُولِهِ الْكَرِيمِ ۵

الْعَرَّ ۵ غَلِبَتِ الرُّومُ ۵ فِي آدْنَى الْأَرْضِ وَهُمْ

مِّنْ بَعْدِ غَلِبِهِمْ سَيَغْلِبُونَ ۵ (پطع ۴)

لِيعْنِي

رُومِ وَالْمَغْلُوبِ هُونِ كِ بَعْدِ غَالِبِ آكُنِي

مولانا تے رُوم کی حکایاتِ مشنوی بھی دوسروں کی حکایات پر غالب گئیں

# مشنوی کی حکایات

مؤلف

سُلطانُ الواعظین مولانا ابوالنور محمد شیر صاحب

ان دلچسپ امور نتیجہ خیر حکایات میں مولانا نے دین و دنیا کے  
اسرار و رموز بیان فرمائیے ہیں اور پھر ان حکایات میں ہر حکایت کے بعد  
سلطان الواعظین نے جو سبق لکھے ہیں، ہر سبق بجائے خود ایک مستقل وعظ بنے  
مولانا تے رُوم کی حکایت اور سلطان الواعظین کا اس سے سبق بیان کرنا  
سونے پر سہاگہ نظر آتا ہے۔

ناشر  
۴۰۔ اردو بازار  
لاہور

## فریدیک سٹال



مسلمان بچے اور بچیوں کے لیے نہایت مفید سلسلہ

# اسلامی تعلیم نسیم رحمت علامہ شتاق احمد نظامی

فریدی کمال  
۴۰۔ اردو بازار  
لاہور

تشفیق سلطان ابن الوعظین مولانا ابوالنور محمد سلیمان صاحب  
کونٹی لوماران

سچی حکایات

واعظ جلد (۲۱)

خطیب

خطبات (۲ جلد)

دیوبندی علماء کی حکایات

مفید الواعظین

عورتوں کی حکایات

شیطان کی حکایات

مثنوی کی حکایات

سنی علماء کی حکایات

جبریل کی حکایات

عجائب و بحیرات

دلائل اسأل

آنا جانان نور کا معراج نامہ

جامع المعجزات

فقہ الفقہ

جبل نور

نماز حنفی مدلل

۳۸- اردو بازار، لاہور

فون: ۲۱۲۱۴۳۱-۲۲۲۸۹۹۹

فرید بکسٹل